

قُلُوبِیَّاتِی دُیُوں مَسْلَمَانِ مَسْکِینِ؟

مَسْلَمَانِ نَزُولِے خُشِیْے وَ حَیَاتِے مَسْکِینِ

— اُن —
مَوْلَانَا مُحَمَّدِ مَنظُورِ عَمَانِ

اِفْرَاقِ سَرِنِ بَکڑِ پَوِ، اِس دُنْیَا کا اَوَّلِ مَعْرِفِی، لَکھنؤ

قادیانی کیوں مسلمان نہیں؟



مسئلہ نزول مسیح و حیات مسیح

— (از افادات) —

حضرت مولانا محمد منظور نعمانی مدیر "الفقہان" لکھنؤ

ناشر ————— کتب خانہ "الفکر" لکھنؤ

مطبوعہ ————— سر فرزانہ پریس ————— لکھنؤ

بار دوم ————— ایک ہزار

سن اشاعت ————— ۱۹۴۹ء

قیمت مجلد

————— لئے کاپی —————

کتب خانہ "الفکر"، ۱۳- نیا گاوں مغربی، لکھنؤ

عرض نامہ

بِسْمِ اللّٰهِ الرَّحْمٰنِ الرَّحِیْمِ

الحمد لله وحده لا شریک له والصلوة والسلام علی من لا نبی بعدہ

یہ چھوٹی سی کتاب جو آپ کے ہاتھ میں ہے۔ قادیانیوں اور قادیانیت سے متعلق حضرت مولانا محمد منظور نعمانی مدبر الفکران لکھنؤ کے چند اُن مضامین اور مقالات کا مجموعہ ہے جن میں اس کا خاص اہتمام کیا گیا ہے کہ جو کچھ لکھا جائے ایسے عام فہم پیرایہ میں لکھا جائے کہ مٹوں پڑے لکھے لوگ بھی آسانی سے سمجھ سکیں اور اُن مسائل کے بارے میں جن پر ان مضامین میں گفتگو کی گئی ہے اطمینان حاصل کر سکیں۔

پہلا مضمون ”اسلام اور قادیانیت“ اگست ۱۹۷۷ء میں الفکران کے افتتاحیہ کے طور پر اس وقت لکھا گیا تھا جب پاکستان کے ہر طبقہ اور کتب خیال کے علما اور عوام ایک عوامی تحریک کی شکل میں وہاں کی حکومت سے مطالبہ کر رہے تھے کہ قادیانیوں کو آئینی طور پر غیر مسلم اقلیت قرار دے دیا جائے۔ اور ہندوستان میں خاص کر غیر مسلموں کے

اخبارات اس کے خلاف آواز اٹھا رہے تھے اور بعض ایسے لوگ بھی منہ لفافہ بیانات دے رہے تھے جو اگرچہ مسلمان گھرانوں میں پیدا ہوئے لیکن اسلام کی حقیقت اور اس کے حدود سے وہ اتنے ہی ناواقف ہیں جتنے کہ عام پڑھے لکھے غیر مسلم۔ — حضرت مولانا نعمانی نے ان سب حضرات کی غلط فہمی دور کرنے کے لیے اُس وقت یہ مختصر مضمون لکھا تھا اور اسلام کی حقیقت اور حدود واضح کر کے یہ دکھلایا تھا کہ قادیانیت اور اسلام ایک دوسرے سے بالکل مختلف ہیں۔

دوسرا مضمون "قادیانی کیوں مسلمان نہیں؟" اُس وقت لکھا گیا جب پاکستان کی قومی اسمبلی نے ستمبر ۱۹۴۷ء میں تفریقہ طور پر ایک دستور یا ترمیم کے ذریعہ قادیانیوں کو غیر مسلم اقلیت قرار دے دیا۔ اس مضمون میں اسی مسئلہ پر اس طرح روشنی ڈالی گئی ہے کہ کسی کے لیے شک شبہ کی گنجائش نہیں رہی اور مسئلہ آفتاب نمرود کی طرح روشن ہو گیا۔

تیسرا مضمون ہے "قادیانی اور ایک دانش ور طبقہ" یہ دراصل ایک مضمون کا تنقیدی جائزہ اور جواب ہے جو "المحیطہ دہلی" کے سابق ایڈیٹر مولانا محمد عثمان فاروقی صاحب کے نام سے دہلی سے شائع ہونے والے ماہنامہ "شبستان" میں شائع ہوا تھا، اور اسی کے حوالہ سے قادیانیوں کے مختلف اخبارات و رسائل میں نقل ہوا تھا۔ اس میں قادیانیوں کو مسلمان قرار دینے جانے کی بڑے گمراہ کن انداز میں وکالت کی گئی تھی۔ — مولانا نعمانی نے اپنے اس جوابی مضمون میں گویا دن کی روشنی میں دکھلادیا ہے کہ قادیانیوں کی وکالت میں جو کچھ "شبستان" والے مضمون میں لکھا گیا ہے وہ

جہالت اور ابلہ فربہ کا شاہکار ہے۔

[خدا کا شکر ہے کہ بعد میں خود مولانا محمد عثمان فارقلیط

نے اپنے ایک بیان کے ذریعہ یہ وضاحت کر دی

کہ وہ مضمون شہستان میں غلط طور سے اُن کے نام

سے شائع ہو گیا ہے وہ دراصل کچھ دانشوروں

کا مرتب کیا ہوا مضمون تھا۔ فارقلیط صاحب

نے اپنے اس اخباری بیان میں صراحت کے ساتھ

اس کا بھی ذکر فرمایا ہے کہ مولانا نعمانی نے

”شہستان میں شائع ہونے والے اس مضمون کے جواب

میں جو کچھ افسانہ میں لکھا ہے وہ درست ہے

اور اُن کو اُس سے اتفاق ہے۔۔۔ فارقلیط

صاحب کا یہ بیان ۲۵ جنوری ۱۹۷۶ء کے ”زہد نامہ

دعوت دہلی“ میں بھی شائع ہوا تھا]

”شہستان دہلی“ میں شائع ہونے والے اُس مضمون میں جس کا ذکر اوپر کی

سطروں میں کیا گیا ہے ”نزول مسیح“ کے مسئلہ پر بھی گفتگو کی گئی تھی۔

حضرت مولانا نعمانی نے اس پر بھی مستقل مضمون جبر و قلم فرمایا

وہی اس مختصر مجموعہ کا جو تھا اور آخری مضمون ہے، اس کا عنوان ہے

مسئلہ نزول مسیح و حیات مسیح

اللہ تعالیٰ، اس رسالہ کو اپنے ان بندوں کے خیالات کی تصریح

اور اصلاح کا ذریعہ بنائے جو ان مسائل کے بارے میں شکوک و شبہات
اور غلط فہمیوں میں مبتلا ہیں اور اس کو قبول فرمائے۔

ناچیسر

ماظم کتب خانہ الفقہاء لکھنؤ

جون ۱۹۵۵ء

اسلام اور قادیانیت

یہ مختصر مضمون الفقہاء کے افتتاحیہ کے طور پر اگست ۱۹۷۷ء میں اس وقت لکھا گیا تھا جب پاکستان کے ہر طبقہ اور کتب خیالی کے علماء اور عوام کی طرف سے ایک عوامی تحریک کی شکل میں وہاں کی حکومت سے مطالبہ کیا جا رہا تھا کہ قادیانیوں کو آئینی طور پر غیر مسلم اقلیت قرار دیا جائے۔ اور ہندوستان میں، خاص کر غیر مسلموں کے اخبارات مسلسل اس کے خلاف لکھ رہے تھے اور مسلمانوں میں سے بھی کچھ ایسے لوگ جو غیر مسلموں ہی کی طرح اسلام سے ناواقف ہیں مخالفانہ بیانات دے رہے تھے۔

بسم اللہ الرحمن الرحیم

پاکستان میں قادیانیوں کو غیر مسلم اقلیت قرار دے جانے کا جو مسئلہ اٹھا ہوا ہے اگرچہ وہ پاکستان کا اندرونی معاملہ ہے اور اپنی مخصوص نوعیت کے لحاظ سے مسلمانوں کا خاص دینی مذہبی علمی مسئلہ ہے جس کے بارے میں وہی لوگ سوچ سمجھ سکتے ہیں جو اسلام کی حقیقت اور اس کے حدود سے واقفیت رکھتے ہوں مگر اس کے باوجود ہمارے ملک کے انگریزی، ہندی اور اردو کے وہ اخبارات بھی جو غیر مسلم حضرات کی ادارت و سربراہی اور ان ہی کے انتظام میں چل رہے ہیں جن کی واقفیت اسلام کے بارے میں صفر سے زیادہ نہیں ہے، اپنے کو اسی مسئلہ میں اظہار رائے کا حقدار سمجھ کر اس بحث میں حصہ لے رہے ہیں۔

بعض ایسے اور مسائلوں میں بھی اس مسئلہ سے متعلق مضامین شائع ہو رہے ہیں جو صرف تفریحی اور مقصد کے لحاظ سے خالص تجارتی اور کاروباری ہیں اور جن کا دین و مذہب سے دور کا بھی تعلق نہیں ہے۔

افسوس ہے کہ ان بڑے ٹکڑے ٹکڑے لوگوں کو اس کا بالکل احساس نہیں کہ ایک خالص دینی مسئلہ میں ضروری علم و واقفیت کے بغیر حصہ لینا کتنی بڑی بے صولی اور کیسی غیر ذمہ دارانہ بات ہے اور اس سلسلہ میں وہ جو کچھ لکھ رہے ہیں وہ کس قدر بھل اور غیر منطقی ہے۔

آج اسی موضوع سے متعلق چند اصولی اور بنیادی باتیں حوالہ قلم کی جا رہی ہیں۔

اسلام کسی نسل اور ذات برادری کا نام نہیں ہے، اور ہندو مذہب کی طرح اگر اس کو مذہب کہا جاسکے، کچھ معاشرتی رسوم یا کسی خاص طرز عبادت سے وابستگی کا نام بھی اسلام نہیں ہے جس میں عقیدہ کی کوئی اہمیت نہیں۔ ہندو دنیا سے واقفیت رکھنے والا ہر شخص جانتا ہے کہ ویدوں کو مقدس الہامی کتاب ماننے والے بھی ہندو ہیں، اور اس کا انکار کرنے والے بھی ہندو، مورتی پوجا کرنے والے سائق دھرم بھی ہندو ہیں اور مورتی پوجا کا کھنڈن کرنے والے آریہ سماجی بھی ہندو۔، ایشور اور خدا کو ماننے والے بھی ہندو ہیں اور اس کے قطعی منکر بھی ہندو۔ ایک زمانہ میں ہمارے ملک کے عظیم لیڈر پنڈت جواہر لال نہرو نے خود اپنا ذکر کرتے ہوئے لکھا تھا کہ ہندو مذہب بھی عجیب ہے اس سے کسی طرح بچھا نہیں جھوٹ سکتا میں خدا کو نہ مانوں جب بھی ہندو ہوں کسی مذہب کو نہ مانوں جب بھی ہندو ہوں۔

سے بہت عرصہ گزرا پنڈت نہرو کی یہ بات غالباً ان کی خود نوشت سوانح حیات کے بعد وادیخن میں پڑھی تھی اس وقت یادداشت سے لکھا گیا ہے، ان کے الفاظ جو بھی ہوں پورا اطمینان سے مطلب میں تھا۔

الغرض اسلام اس طرح کا کوئی مذہب اور دھرم نہیں ہے، بلکہ مسلمان ہونے کے لیے کچھ متعین عقائد اور ہدایت کا قبول کرنا اور ان کو برحق ماننا ضروری اور لازمی ہے اس کے بغیر کوئی شخص مسلمان نہیں ہو سکتا اگرچہ وہ پیغمبر کی اولاد ہو۔۔۔ اسی ساتھ یہ بھی ضروری ہے کہ وہ ایسی کسی چیز کا منکر نہ ہو جس کے بارے میں ناقابل شک یقینی اور قطعی طریقہ سے اور مسلسل تواتر سے ثابت اور معلوم ہو چکا ہو۔۔۔ اور امت کے عوام تک کو معلوم ہو کہ رسول اللہ صلی اللہ علیہ وسلم نے اس کی تعلیم امت کو دی تھی۔۔۔ علماء، فقہاء اور متکلمین کی خاص اصطلاح میں ایسی چیزوں کو ضروریات دین کہا جاتا ہے مثلاً یہ بات کہ اللہ ہی وحدہ لا شریک معبود ہے اور یہ کہ حضرت محمد صلی اللہ علیہ وسلم اس کے رسول ہیں، اور قیامت و آخرت برحق ہے، اور قرآن پاک اللہ کی نازل کی ہوئی کتاب ہدایت ہے، اور پانچ وقت کی نماز فرض ہے، اور کعبہ مسلمانوں کا قبلہ ہے۔ یہ سب ایسی باتیں ہیں جن کے بارے میں ہر وہ شخص جس کو اسلام اور رسول اللہ صلی اللہ علیہ وسلم کے متعلق کچھ بھی معلوم اور واقفیت ہے یقین کے ساتھ جانتا ہے کہ رسول اللہ صلی اللہ علیہ وسلم نے ان باتوں کی امت کو تعلیم دی تھی، اس میں کسی شک شبہ کی گنجائش نہیں ہے۔۔۔ تو مسلمان ہونے کے لیے یہ بھی ضروری ہے کہ ایسی کسی بات کا انکار نہ کرے، کیونکہ ایسی کسی بات کا انکار بھی بلاشبہ رسول اللہ صلی اللہ علیہ وسلم کی تعلیم و ہدایت کا انکار ہے جس کے بعد اسلام سے رشتہ کٹ جاتا ہے۔

رسول اللہ صلی اللہ علیہ وسلم سے جن باتوں کی تعلیم و ہدایت ایسے یقینی اور قطعی طریقہ سے مسلسل تواتر کے ساتھ ثابت ہے جس میں کسی شک شبہ کی گنجائش نہیں اور جن کو امت کے عوام بھی جانتے ہیں، ان میں سے ایک یہ بھی ہے کہ نبوت کا سلسلہ

آپ پر ختم کر دیا گیا۔ آپ کے بعد کوئی نبی مبعوث نہ ہوگا۔ جس قطعی اور یقینی طریقہ سے
 اور جس درجہ کے تواتر کے ساتھ امت کو یہ معلوم ہوا ہے کہ رسول اللہ صلی اللہ علیہ وسلم
 نے خدا کی وحدانیت، اپنی رسالت، قیامت و آخرت اور قرآن مجید کے کتاب الہی
 ہونے کی اور پانچ نمازوں کی فرضیت اور خانہ کعبہ کے قبلہ ہونے کی تعلیم دی تھی تو یہ
 ہی قطعی اور یقینی طریقہ سے دور اس درجہ کے تواتر کے ساتھ یہ معلوم اور ثابت ہے کہ
 آپ نے اپنے آخر کی نبی ہونے اور آپ کے بعد کسی نبی کے مبعوث نہ ہونے کی بات
 پوری وضاحت اور صراحت کے ساتھ بتلائی تھی اور اس طرح بتلائی تھی کہ اس زیادہ وضاحت
 کا کوئی امکان نہیں۔۔۔ اسی لیے رسول اللہ صلی اللہ علیہ وسلم کے بعد صدیق اکبر
 کے زمانہ خلافت سے لے کر ہمارے دور تک امت کا اس پر اجماع اور اتفاق رہا کہ جس
 طرح توحید و رسالت اور قیامت و آخرت اور قرآن کے کلام اللہ ہونے کا منکر، منکر
 نمازوں اور کعبہ کے قبلہ ہونے کا منکر، مسلمان نہیں ہو سکتا، اسی طرح رسول اللہ صلی اللہ
 علیہ وسلم کے بعد نبوت کا دعویٰ کرنے والا یا اس کے دعوے اور دعوت کو قبول کر کے
 اس پر ایمان لانے والا مسلمان نہیں ہو سکتا، اگر وہ پہلے مسلمان تھا تو اس کو دائرہ
 اسلام سے خارج اور مرتد قرار دیا جائے گا، اور اس کے ساتھ مرتدوں والا معاملہ
 کیا جائے گا۔۔۔ امت کی پوری تاریخ میں عملاً بھی یہی ہوتا رہا ہے۔
 سب سے پہلے صدیق اکبر اور تمام صحابہ کرام نے نبوت کے دعویٰ میلہ کذاب اور
 نہ اگر کسی کو اس بارہ میں علمی اطمینان حاصل کرنے کی ضرورت ہو تو وہ کم از کم حضرت
 مولانا مفتی محمد شفیع صاحب دہلوی ہندوستان کے اچھا کار سالہ ہدیت الہدیین (عربی)
 یا رسالہ "ختم النبوة" (اردو) کا مطالعہ کرے۔

اس کے ماننے والوں کے بارے میں یہی فیصلہ کیا۔ حالانکہ تاثر کئی روایات میں محفوظ ہے کہ وہ لوگ توحید اور رسالت محمدی کے قائل تھے ان کے ہاں اذان ہوتی تھی اور اذان میں "اشہد ان لا الہ الا اللہ" اور "اشہد ان محمداً رسول اللہ" بھی کہا جاتا تھا۔

واضح رہے کہ اس مسئلہ کی بنیاد صرف یہ نہیں کہ قرآن مجید سورہ احزاب میں رسول اللہ صلی اللہ علیہ وسلم کو "خاتم النبیین" فرمایا گیا ہے کہ لغوی کج بحثیوں کے ذریعہ بیجا بے تاواظفوں کے دلوں میں شک شبہ پیدا کیا جائے اگرچہ واقعہ یہ ہے کہ خاتم بفتح ت خاتم بکسر ت کے مفہوم (آخری) کو اور زیادہ باللفظ کے ساتھ ادا کرتا ہے اور سلسلہ نبوت کے ختم اور قطعی مہر بند ہو جانے اور حضور کے بعد کسی نبی کے مبعوث نہ ہونے بلکہ نہ ہو سکنے کے عقیدہ اور تصور کو اور زیادہ محکم کر دیتا ہے تاہم جیسا کہ عرض کیا گیا مسئلہ کی بنیاد قرآن مجید کا صرف یہ کلمہ نہیں ہے بلکہ اس مسئلہ ختم نبوت اور فقط تاریخ سلسلہ رسالت سے متعلق رسول اللہ صلی اللہ علیہ وسلم کے وہ اوہادات جن کی تعداد سینکڑوں تک پہنچتی ہے اور جو اس لفظ "خاتم النبیین" کی تشریح کرتے ہیں۔ اور پھر سلسلہ تو اتر اور امت کا اجماع اور قائل۔۔۔ ان سب چیزوں کی وجہ سے مسئلہ کی نوعیت وہی ہو گئی ہے جو مثلاً عقیدہ توحید و رسالت، قیامت و آخرت اور نماز پنجگانہ کی فرضیت کی ہے اور ایسے کسی بھی مسئلہ کا انکار اگرچہ کسی تاویل کے ساتھ ہو اسلام سے خارج کر دیتا ہے۔ اگر ایسے عقائد و مسائل کا تاویل سے انکار کر کے بھی آدمی مسلمان ہی رہے تو مطلب یہ ہو گا کہ اسلام کے بنیادی عقائد و تعلیمات اور ضروریات دین کی بھی کوئی متعین حقیقت نہیں ہے جس کا جو جی چاہے مطلب گردھلے۔

اب صرف یہ سوال رہ جاتا ہے کہ اس بارہ میں قادیانیوں کا موقف اور عقیدہ کیا ہے؟ کیا وہ ختم نبوت کے اس عقیدہ کے مُتکرم ہیں اور مرزا غلام احمد صاحب کو حقیقی اور شرعی معنی میں نبی مانتے ہیں یا اس لفظ اور تعبیر سے ان کا مطلب کچھ اور ہوتا ہے؟

اس کے جواب کے لیے کچھ زیادہ چھان بین اور ان کی بہت سی کتابوں کے مطالعہ کی ضرورت نہیں، مرزا غلام احمد صاحب کے بیٹے اور خلیفہ دوم اور چودہ خلیفہ کے والد مرزا بشیر الدین محمود صاحب کی صرف ایک کتاب "حقیقۃ النبوة" کا مطالعہ کافی ہے۔ یہ کتاب انھوں نے لاہور میں پانی کے خلاف اور ان کی تردید میں لکھی ہے اور اس کا خاص موضوع اور مدعا یہی ہے کہ مرزا غلام احمد صاحب اسی طرح اور اسی معنی میں نبی تھے جس طرح کے اور جن معنوں میں انبیاء سابقین مثلاً حضرت یحییٰ و عیسیٰ علیہم السلام نبی تھے اور جس طرح ہر نبی کا منکر کافر ہوتا ہے اسی طرح مرزا غلام احمد صاحب کی نبوت کا انکار کرنے والے اور ان کو نہ ماننے والے بھی کافر ہیں۔

انفلاک شد آئندہ شمارہ میں اس موضوع پر کچھ مزید تفصیل سے عرض کیا جائے گا۔ واللہ وظی المتوفیق

(الفقیر بابت ستمبر ۱۹۷۷ء)

بِسْمِ اللَّهِ الرَّحْمَنِ الرَّحِيمِ

(۲۱)

قادیانی کیوں مسلمان نہیں؟

مستمبر کو پاکستان کی قومی اسمبلی نے ایک دستوری ترمیم کے ذریعہ مرزا غلام احمد قادیانی کے ماننے والوں کو وارثہ اسلام سے خارج قرار دیتے ہوئے غیر مسلم اقلیت قرار دے دیا ہے۔ اس کارروائی کے ذریعہ پاکستان کی قومی اسمبلی نے ایک ایسا اسلامی فریضہ ادا کیا ہے جس پر اسے دلی مبارکباد دی جانی چاہیے۔ قادیانیت کا سرچشمہ پاکستان ہی میں ہے وہیں سے سارے عالم میں اس فتنے کی تحریک اور پرورش ہو رہی تھی اس لیے پاکستانی حکومت کا فرض تھا کہ وہ اس چشمے پر بند باندھے اور دنیا کے سارے انسانوں کو غموں اور مسلمانوں کو خصوصاً آگاہ کر دے کہ اسلام کی تبلیغ کے نام سے قادیانیت کی جو تبلیغ نہایت اعلیٰ وسائل کے ساتھ ہو رہی ہے اس کا اسلام سے کوئی تعلق نہیں ہے۔ اس کار خیر میں ”رابطہ عالم اسلامی“ (مکہ مکرمہ) کا بھی بڑا حصہ ہے کہ اس نے پاکستانی علماء اسلام اور عامۃ المسلمین کے اس مسلسل مطالبے کو کہ قادیانیوں کو امت مسلمہ سے خارج قرار دیا جائے، اسلام کی مذہبی نمائندگی کی سطح پر ایک عالمی مطالبے کی حیثیت میں ظاہر بہت با وزن اور پاکستانی حکومت کے لیے سنجیدگی کے ساتھ قابل توجہ بنا دیا۔ رابطہ کی یہ جدوجہد انشاء اللہ اس کی اہم ترین نیکیوں میں شمار ہوگی۔

قادیانی جو تقریباً ایک صدی سے اپنے آپ کو اسلام کے ساتھ چپکاٹے

رکھنے پر مصر تھے اور طرح طرح کی پرفریب دلیلوں سے اس حقیقت کو غلط ٹھہراتے تھے کہ وہ اسلام کے نام سے ایک نئے مذہب کے پیرو اور داعی ہیں وہ پاکستان کی قومی اسمبلی کے اس فیصلے کے بعد یقیناً اور زور و شور سے اپنی مطلوبہ سیاست کا رونا روئیں گے اور نادانانہ سلسلہ انوں کو یہ یاد کرانے کی کوشش کریں گے کہ انھیں اسلام سے خارج قرار دینا ایک صریح مذہبی بات ہے۔ اس لیے ضرورت ہے کہ پاکستان میں جس بنیاد پر ان کو غیر مسلم قرار دینے کا فیصلہ کیا گیا ہے اس بنیاد کی ایک عام فہم تشریح کر دی جائے تاکہ کوئی سچا مسلمان اس معاملے میں کسی غلط فہمی کا شکار نہ ہوئے پائے۔

اس تشریح کے سلسلے میں چند بنیادی باتیں پہلے سمجھنے کی ہیں۔

پہلا نکتہ: اس سلسلے میں سب سے پہلے سمجھنے کی بات یہ ہے کہ جو دینی حقیقتیں اور دینی باتیں رسول اللہ صلی اللہ علیہ وسلم سے ہم تک پہنچی ہیں ان میں سے زیادہ تر تو وہ ہیں جن کے بارے میں اگرچہ ہمیں اطمینان ہے کہ ان کا ثبوت اس درجہ کا ہے کہ ہمارے لیے ان کا ماننا اور اگر وہ عمل سے متعلق ہیں تو ان پر عمل کرنا ضروری ہے لیکن پھر بھی ان کا ثبوت ہر قسم کے احتمال و تشکیک اور اشتباہ و التباس سے بالاتر ایسا یقینی اور قطعی اور بے شک نہیں ہے کہ ہم ان کے نہ ماننے کو قطعیت کے ساتھ رسول اللہ صلی اللہ علیہ وسلم کی بات کا نہ ماننا کہہ سکیں، اور اس کو کفر و انکار قرار دے سکیں۔ دین و شریعت کے زیادہ تر احکام و عناصر کا یہی حال ہے۔

لیکن کچھ دینی حقیقتیں اور دینی باتیں ایسی بھی یقیناً ہیں جن کی حتمیت یہ ہے کہ مثلاً جس درجہ کے یقینی اور غیر مشکوک ذرائع سے اور جس قسم کے قوا تر سے ہم کو یہ معلوم ہوا ہے کہ رسول اللہ صلی اللہ علیہ وسلم نے نبوت کا دعویٰ کیا تھا اور

اللہ کے پیغمبر کی حیثیت سے ایک دین کی طرف اپنے زمانہ کے لوگوں کو بلا یا تھا
 اسی درجہ کی نقل و روایت اور اسی قسم کے تواتر سے ہمیں معلوم ہوا ہے کہ آپ
 نے اپنی دینی ہدایت اور دعوت کے سلسلے میں یہ یہ پیغمبریں خاص طور سے فرمائی تھیں۔
 مثلاً یہ بات کہ آپ نے "لا الہ الا اللہ" یعنی توحید کی دعوت دی تھی اور بہت
 پرستی کو شرک قرار دیا تھا۔ اور مثلاً یہ بات کہ آپ نے قرآن پاک کو کتاب اللہ
 کی حیثیت سے پیش کیا تھا۔ اور مثلاً یہ بات کہ آپ قیامت کا آنا بیان
 فرماتے تھے، اور مثلاً یہ بات کہ آپ نماز، زکوٰۃ، روزہ، اور حج کا حکم دیتے تھے۔
 تو یہ، اور ان جیسی بہت سی دینی حقیقتیں ہیں جن کا ثبوت ہر قسم کے وہم و شک
 اور احتمال و تشکیک سے بالاتر اسی درجہ کے تواتر سے ہم تک پہنچا ہے جس
 درجہ کے تواتر سے رسول اللہ صلی اللہ علیہ وسلم کی نبوت و رسالت کی دعوت پہنچی
 ہے، اور ہر دور میں امت کے تمام طبقات میں ان کی ایسی ہی شہرت رہی ہے۔
 الغرض رسول اللہ صلی اللہ علیہ وسلم سے ان دینی حقیقتوں کا ثبوت ایسا یقینی
 قطعی اور بدیہی ہے کہ ان کا نہ ماننا بلاشبہ پیغمبر خدا صلی اللہ علیہ وسلم کی بیان فرمودہ
 حقیقت کا نہ ماننا ہے۔

خالص علمی اور دینی اصطلاح میں دین کی ایسی حقیقتوں کو ضروریات دین
 کہتے ہیں۔

۲۔ اس کے بعد ہمیں عرض کرنا ہے کہ جو شخص اسلام و کفر کے معنی دہی جانتا
 دوسرا نکتہ ہو جو کتاب و سنت سے، اور امت مسلمہ کے متواتر تعامل سے علماء
 سلف و خلف نے اتہک سمجھے ہیں اس کو غالباً اس بات سے اختلاف اور انکار

نہ ہوگا کہ مومن و مسلم ہونے کے لیے یہ ضروری ہے کہ وہ ان ضروریات دین میں سے کسی حقیقت کا منکر نہ ہو۔ اگر یہ بھی ضروری نہ ہو تو پھر اس کے معنی یہ ہوں گے کہ مومن و مسلم ہونے کے لیے سرے سے کسی حقیقت کا ماننا ضروری نہیں، اور شاید اس سے زیادہ اہل اور بے معنی بات دین کے بارے میں اور نہیں کہی جاسکتی۔

اب فرض کیجئے کہ ان ہی دینی حقیقتوں میں سے (جن کو ضروریات دین **تیسرا نکتہ** کہا جاتا ہے) کسی حقیقت کے بارے میں ایک شخص کہتا ہے کہ میں اس کو مانتا ہوں، لیکن وہ اس کے معنی بالکل نئے گڑھ مقلد، مثلاً وہ کہتا کہ میں "لا الہ الا اللہ" کو مانتا ہوں اور گوارہی دیتا ہوں کہ خدا ایک ہی ہے اس کے سوا کوئی معبود نہیں، لیکن لوگوں نے جانا نہیں، وہ میں خود ہوں میں نے اب اس شکل و صورت میں ظہور کیا ہے جس میں تم مجھے دیکھ رہے ہو، اور قرآن میری نازل کردہ کتاب ہے اور محمد میرے بھیجے ہوئے رسول تھے (معاذ اللہ)۔ یا فرض کیجئے کہ وہ اپنے بارے میں یہ نہیں کہتا، بلکہ کسی مقبول ہستی کے بارے میں یہ بات کہتا ہے، یعنی "لا الہ الا اللہ" کو مانتے ہوئے وہ اس کا مصداق اس مقبول ہستی کو بتلاتا ہے۔ جب کہ حضرت علی رضی اللہ عنہ کے بارے میں غلو کرنے والے کچھ عقل باختوں کے متعلق نقل بھی کیا گیا ہے کہ وہ اپنے کو مسلمانوں میں شمار کرتے تھے "لا الہ الا اللہ" پڑھتے تھے، اور اللہ کا ظہور یا مصداق حضرت علی رضی اللہ عنہ کو ٹھہراتے تھے۔ یا مثلاً فرض کیجئے کہ ایک شخص کہتا ہے کہ میں کلمہ "لا الہ الا اللہ محمد رسول اللہ" کو مانتا ہوں لیکن اس کا مطلب وہ نہیں ہے جو عام مسلمان اتنا سمجھتے رہے، بلکہ اس کا مطلب (معاذ اللہ) یہ ہے کہ کوئی معبود نہیں اللہ کے سوا، اور وہ اللہ خود محمد ہیں جو "رسول اللہ"

کھلی ہوئی بات ہے کہ تاویل کے ساتھ "ضروریات دین" کا انکار کرنے والوں کو مومن و مسلم کہنے کی گنجائش جب ہی نکل سکتی ہے کہ پہلے اس بات کو مان لیا جائے کہ ان ضروریات دین کی بھی کوئی حقیقت متعین نہیں ہے جس میں کسی تاویل کی گنجائش نہ ہو اور اس کے معنی یہ ہوں گے کہ سرسے سے خود اسلام ہی کی حقیقت متعین نہیں کیونکہ "ضروریات دین" تو اس کے ادنیٰ درجہ کے بنیات ہیں۔

اسی لیے تقدیر میں اور متاخرین میں سے جنہوں نے بھی اس مسئلہ پر گفتگو کی ہے۔ وہ سب اس پر متفق ہیں کہ ضروریات دین میں تاویل، مآل اور حکم کے لحاظ سے تکذیب ہی ہے۔

اور واضح رہے کہ یہ کوئی فرعی اجتہادی مسئلہ نہیں ہے، بلکہ کفر و اسلام کی حقیقت اور اس کی حدود کا اصولی اور بنیادی مسئلہ ہے، تقدیر میں و متاخرین اہل حق میں سے ایک کا بھی نام نہیں بتایا جاسکتا جس نے اس اصول سے اختلاف کیا ہو، اور تاویل کے ساتھ ضروریات دین کے انکار کو کفر نہ قرار دیا ہو، ہاں کسی شخص یا گروہ پر اس اصول کے انطباق اور اطلاق میں واقفیت اور عدم واقفیت کی بنا پر یاد دہرے و جوہ سے دلائل ہو سکتی ہیں، اور کسی کی تکفیر کے بارے میں جہاں خود محققین و مخاطبین اہل حق میں اختلاف ہو ہے وہ غمویہ اطلاق اور انطباق ہی میں ہوا ہے۔ بہر حال تمام سلف و خلف اہل حق میں سے کسی ایک کو بھی اس اصول سے اختلاف نہیں ہے کہ ضروریات دین کا انکار اگرچہ تاویل کے ساتھ ہو بہر حال وہ اسلام سے بدعت کاٹ دیتا ہے۔

ختم نبوت کا عقیدہ اس کے بعد عرض کرنا ہے کہ جو شخص دین کا کچھ بھی علم رکھتا ہے وہ یہ ضرور جانتا ہے کہ "ختم نبوت کا عقیدہ" یعنی "ختم نبوت" اور خاتم النبیین کے صرف الفاظ نہیں بلکہ یہ حقیقت کہ رسول اللہ صلی اللہ علیہ وسلم آخری نبی ہیں اور اب کوئی نیا نبی قیامت تک بعوث نہیں ہوگا۔ "ضروریات دین" میں سے ہے یعنی ناقابل شک یقین پیدا کرنے والے تو اتر کے جن ذرائع سے بھی مثلاً یہ معلوم ہوا ہے کہ آپ نے نبوت کا دعویٰ کیا تھا اور اپنے کو نبی کی حیثیت سے پیش کیا تھا اور قرآن پاک کو کتاب اللہ بتلایا تھا، اور آپ توحید اور نماز، روزہ، حج و زکوٰۃ کا حکم دیتے تھے، ان ہی ذرائع سے اور بالکل ویسے ہی تو اتر سے یہ بھی معلوم ہوا ہے کہ آپ نے اپنے بارہ میں یہ بھی بتلایا تھا کہ سلسلہ نبوت مجھ پر ختم کرو یا گیا۔ میں خاتم النبیین ہوں اور اب میرے بعد کوئی نیا نبی اللہ کی طرف سے نہیں آئے گا۔ الغرض یہ عقیدہ اور یہ دینی حقیقت بھی دین کی خاص اصطلاح میں "ضروریات دین" میں سے ہے اور کسی شخص کے مسلمان ہونے کے لیے یہ ضروری ہے کہ وہ اس کا انکار نہ کرے، اور نہ اس کی ایسی کوئی تاویل اور توجیہ کرے جس سے ختم نبوت کی مذکورہ بالا حقیقت کا انکار اور ابطال ہوتا ہو۔

اب آخری گڑھی اس بحث کی یہ ہے کہ مرزا غلام احمد قادیانیوں کا مسئلہ صاحب قادیانی کی کتاب میں جس شخص نے پڑھی ہیں اسے اس بات میں شبہ کرنے کی گنجائش نہیں کہ جن الفاظ و عبارات میں نبوت کا دعویٰ کیا جاسکتا ہے اور ان کے پیغمبروں نے کیا ہے، مرزا صاحب نے انہیں بالکل

و عبارات میں اپنے لیے نبوت کا دعویٰ کیا ہے، جو لوگ اس حقیقت سے انکار کرتے
ہیں وہ اگر سبٹ و ہرم نہیں ہیں تو وہ سوچیں کہ نبوت کا دعویٰ کن لفظوں اور کن
عبارتوں میں ہو گیا ہے اور پھر وہ مرزا صاحب کی اس سلسلہ کی عبارات کا مطالعہ
کریں۔۔۔ اور خیر جانے دیجئے مرزا صاحب کے معاملہ کو کہ لاہوری پارٹی کے غیر
منطقی وجود نے ان کے معاملہ کو (واقعہً قابلِ اشتباہ نہ ہونے کے باوجود) بعض
شکی لوگوں کے لیے ہم مان سکتے ہیں کہ کسی درجہ میں اب اشتباہ کر دیا ہے لیکن موجودہ
قادیانی پارٹی کا معاملہ تو بالکل صاف ہے وہ تو کھلے بندوں مرزا صاحب کے لیے حقیقی
نبوت اور اس کے لوازم ثابت کرتے ہیں اور غیر کسی لاگ لپیٹ کے کہتے ہیں کہ وہ
اُسی معنی کو، اور اُسی قسم کے حقیقی نبی تھے جس معنی کو اور جیسے نبی پہلے آتے رہے
اور اگلے نبیوں کے نہ ماننے والے جس طرح کافر ہیں، اور نجات کے مستحق نہیں،
اُسی طرح مرزا صاحب کے نہ ماننے والے سارے مسلمان بھی کافر، اور نجات سے محروم
رہنے والے ہیں۔

جن لوگوں نے ان تحریروں کو پڑھا ہے، جو نبوت اور تکفیر کے مسئلہ پر لاہوری
پارٹی کے جواب میں قادیانی پارٹی کے ذمہ داروں کی طرف سے کتابی صورت میں اور
اخبارات میں شائع ہوئی رہی ہیں، وہ جانتے ہیں کہ اس بارے میں ان لوگوں نے

عمر مرزا غلام احمد قادیانی کے ماننے والوں کا ایک چھوٹا سا گروہ جو کہتا ہے کہ وہ معروف
اصطلاحی معنوں میں نبی ہونے کے مدعی نہیں بلکہ صرف "ہدی" اور اس "آنے والے مسیح"
ہونے کے مدعی تھے جس کی خبر حدیثوں میں دی گئی ہے۔

کسی ٹپس سے بڑے تنگی اور تا دلی آدمی کے لیے بھی کسی شک و شبہ کی، اور کسی
 "ادیل کی گنجائش نہیں چھوڑی ہے۔"

آئیے ان تحریروں کے چند اقتباسات ہم یہاں بھی پیش کرتے ہیں۔
 قادیانی امت کے دوسرے امام اور مرزا غلام احمد قادیانی
 و عوائد نبوت کے فرزند مرزا بشیر الدین محمود نے اب سے ساٹھ سال
 پہلے ۱۹۱۵ء میں "حقیقۃ النبوة" کے نام سے ایک کتاب شائع کی تھی جس کا موضوع
 ہی لاہودی پارٹی کے مقابلہ میں مرزا صاحب کو نبی و مہدی شرعی معنی کے لحاظ سے
 حقیقی نبی ثابت کرنا ہے۔

اس کی دوج پر لکھا ہوا ہے کہ اس میں مسیح موعود مہدی موعود علیہ الصلوٰۃ والسلام
 کی نبوت و رسالت براہین قاطعہ کے ساتھ ثابت کی گئی ہے۔
 اس کے "قسط" سے "قسط" تک دگو یا پورے پچاس صفحے پر لاہودیوں پر بحث قائم
 کرنے کے لیے مرزا غلام احمد کی نبوت کے دلائل دیے گئے ہیں، یہ کل ۲۰ دلائل ہیں،
 ان میں سے ساتویں دلیل یہ ہے کہ مرزا صاحب نے خود اپنے کو نبی و رسول کہا ہے اور
 اپنے لیے نبوت و رسالت کا دعویٰ کیا ہے۔ اور پھر گن کر ۳۹ عبارتیں مرزا
 صاحب کی کتابوں سے مرزا محمود نے نقل کی ہیں جن میں مرزا صاحب نے اپنے کو نبی
 و رسول کہا ہے اور نبوت و رسالت کا صریح و صریح دعویٰ کیا ہے۔ ان ہی
 میں سے چند عبارتیں ہم یہاں درج کرتے ہیں۔ یہ عبارتیں اگرچہ ہم نے خود مرزا صاحب
 کی کتابوں میں بھی پڑھی ہیں لیکن اس وقت ہم ان کو "حقیقۃ النبوة" سے
 نقل کر رہے ہیں۔

۱۱) میں اس خدا کی قسم کھا کر کہتا ہوں جس کے ہاتھ میں میری جان ہے کہ اسی نے مجھے بھیجا ہے اور اسی نے میرا نام نبی رکھا ہے۔ (تمتہ حقیقۃ الوحی ص ۳۸)

۱۲) میں خدا کے حکم کے موافق نبی ہوں۔ (مرزا صاحب کا آخری خط مندرجہ اخبار عام ۲۶ مئی ۱۹۰۸ء)

۱۳) "ہمارا دعویٰ ہے کہ ہم رسول و نبی ہیں۔" (بدرہ راج ص ۱۹۰)

۱۴) "پس اس میں کیا شک ہے کہ میری پیشین گوئیوں کے بعد دنیا میں زلزلوں اور دوسری آفات کا سلسلہ شروع ہو جانا میری سچائی کے لیے ایک نشان ہے۔ یاد رہے کہ خدا کے رسول کی خواہ کسی حصہ زمین میں تکذیب ہو مگر اس کی تکذیب کے وقت دوسرے مجرم بھی پکڑے جاتے ہیں۔" (حقیقۃ الوحی ص ۱۶۱)

۱۵) کانگریس اور بھاگسو کے پہاڑ کے صدیا آدمی زلزلہ سے ہلاک ہو گئے ان کا کیا قصور تھا انھوں نے کون سی تکذیب کی تھی۔ سو یاد رہے کہ جب خدا کے کسی مرسل کی تکذیب کی جاتی ہے خواہ وہ تکذیب کوئی خاص قوم کرے یا کسی خاص حصہ زمین میں ہو مگر خدا تعالیٰ کی غیرت عام عذاب نازل کرتی ہے۔ (حقیقۃ الوحی ص ۱۶۲)

۱۶) "پس خدا نے اپنی سنت کے موافق ایک نبی کے مبعوث ہونے تک وہ عذاب ملتوی رکھا اور جب وہ نبی مبعوث ہو گیا.....

تب وہ وقت آیا کہ ان کو ان کے جرائم کی سزا دی جائے۔"

(تمتہ حقیقۃ الوحی ص ۵۲)

(۷) "سخت عذاب بخیر بنی قائم ہونے کے آتا ہی نہیں جیسا کہ قرآن شریف میں اللہ تعالیٰ فرماتا ہے وما کننا معذبین حتی نبعث رسولاً۔
 پھر یہ کیا بات ہے کہ ایک طرف تو طاعون ملک کو کھارہا ہے اور دوسری طرف بیعت ناکند لڑنے کی بجائے نہیں چھوڑتے بلکہ غلبہ تلاش کر دیتا ہے تم میں خدا کی طرف سے کوئی نبی قائم ہو گیا ہے جس کی تم تکذیب کر رہے ہو۔

(تجلیات الہیہ ص ۹)

(۸) "خدا نے نہ چاہا کہ اپنے رسول کو بخیر کو اسی چھوڑ دے۔" (دافع البلاء ص ۹)
 (۹) "خدا تعالیٰ..... قادیان کو اس طاعون کی خوفناک تباہی سے محفوظ رکھے گا۔ کیونکہ یہ اس کے رسول کا تخت گاہ ہے۔" (دافع البلاء ص ۱۰)
 (۱۰) سچا خدا دہی ہے جس نے قادیان میں اپنا رسول بھیجا۔ (دافع البلاء ص ۱۱)

(حقیقۃ النبوة از مرزا محمود ص ۲۱۲ و ۲۱۳)

یہ مرزا صاحب کی اپنی عبارتیں ہیں، انصاف سے غور کیا جائے کہ ان میں کسی تاویل کی کیا گنجائش ہے۔ ان کے علاوہ مرزا صاحب نے جو خدائی الہامات گھڑے ہیں، ان میں بھی وہ سیکڑوں جگہ خدا کی طرف سے اپنے کو نبی و رسول کہتے ہیں۔
 مرزا محمود نے "حقیقۃ النبوة" میں ان الہامات کو بھی اپنے باب کی نبوت کی مستقل دلیل قرار دیا ہے اور ۳۹ ص ۱۱۱ ایسے الہام بھی ذکر کیے ہیں۔ ہم ان میں سے بھی صرف ۱۰ ہی یہاں نقل کرتے ہیں۔

(۱۱) "هو الذی ارسل رسوله بالهدی و دین الحق و

تخذ یسب الا خلا و"

(۲) "انی مع الرسول اقوم والوم من یلوم"

(۳) "انی مع الرسول اقوم وافطر واصوم"

(۴) سيقول العدولست برسلا سناخذہ من صارن

او خسر طوم"

(۵) "انی مع الرسول اقوم ومن یلومہ بالوم"

(۶) "انی مع الرسول اقوم ولکن ابرح الا رض الی الوقت المعلوم"

(۷) "انی مع الرسول اقوم داروم ما یروم"

(۸) "انی مع الرسول فقط"

(۹) "اننا ارسلنا احبدا الی قوم فاعرضوا ذالوا کذا اب اشتر"

عربی زبان کا صحیح ذوق رکھنے والے ہی سمجھ سکتے ہیں کہ ایسی ہی سہل تک بند یوں کو حق تعالیٰ شانہ کی وحی بتانا افسر اعلیٰ اشتر ہونے کے علاوہ کتنی بڑی جہالت اور بے حیائی ہے لیکن اس وقت ان چیزوں سے بالکل بے خبر ہیں، یہاں تو ان مہلات کے نقل کرنے سے غرض صرف یہ ہے کہ اس شخص کا یہ دعویٰ ہے کہ یہ اللہ کی وحی اور اور اس کے اسامات ہیں جن میں مجھے نبی و رسول یا مرسل کہا گیا ہے۔ آخر میں اس سلسلہ کا ایک اوردو الہام بھی سن لیجئے۔

دعا دنیا میں ایک نبی آیا پر دنیا نے اس کو قبول نہ کیا لیکن خدا اُسے

قبول کرے گا اور بڑے زور آور مخلوق سے اس کی سچائی ظاہر کر دے گا۔

مرزا محمود نے "حقیقۃ النبوة" میں اس قسم کے ۳۹ الہام نقل کر کے جن میں سے

دس ناظرین نے یہاں ملاحظہ فرمائے، لکھا ہے کہ۔

اب یہ کس طرح ممکن ہے کہ اس قدر الہامیت کی موجودگی میں ہم حضرت مسیح موعود کو غیر نبی قرار دیں اللہ تعالیٰ تو ایک دفعہ نہیں دو دفعہ نہیں بیسیوں اور سیکڑوں دفعہ آپ کو نبی کے نام سے یاد فرماتا ہے اور ہم سب جگہ یہ تاویل کر لیں کہ ان سب الہامات سے مراد اسی قدر ہے کہ آپ نبی نہیں مگر نبیوں کی کوئی سہولت آپ میں پائی جاتی ہے۔ کیا اس کی نظیر دنیا میں کسی اور انسان میں بھی ملتی ہے کہ اللہ تعالیٰ اسے بار بار نبی کہہ کر پکارتا ہے لیکن درحقیقت وہ نبی نہیں ہوتا۔

کیا سب نبیوں کو ہم اس لیے نبی نہیں مانتے کہ خدا تعالیٰ منہاں کو نبی کہا ہے، پھر کیا وجہ ہے کہ وہی خدا جس نے موسیٰ سے کہا تو نبی ہے تو وہ نبی ہو گیا اور عیسیٰ سے کہا کہ تو نبی ہے تو وہ نبی ہو گیا۔ لیکن آج مسیح موعود سے کہا ہے کہ تو نبی ہے تو وہ نبی نہیں ہوتا۔ اگر نبی بنانے کے لیے کوئی اور لفظ ہوتے ہیں تو انھیں ہمارے سامنے پیش کر دیں سے ہیں معلوم ہو سکے کہ پہلے نبیوں کو تو اس طرح نبی کہا جاتا تھا تب وہ نبی ہوتے تھے اور مسیح موعود کو اس کے خلاف کسی اور طرح نبی کہا گیا ہے پس وہ نبی نہیں ہوئے۔ کیا اللہ تعالیٰ کی طرف سے نازل ہونے والی یقینی وحی کی موجودگی میں کوئی شخص مسیح موعود کی نبوت کا انکار کر سکتا ہے اور جو شخص انکار کرتا ہے اسے ضرور پہلے نبیوں کا بھی انکار کرنا پڑے گا کیونکہ حضرت یحییٰ اور حضرت مسیح کی نبوت جن دلائل اور جن الفاظ سے ثابت ہوتی ہے ان سے بڑھ کر دلائل اور صفات الفاظ حضرت مسیح موعود کی نبوت کے متعلق

موجود ہیں ان کے ہوتے ہوئے اگر مسیح موعود نبی نہیں تو دنیا میں
آج تک کبھی کوئی نبی ہوا ہی نہیں۔ (حقیقۃ النبوة ص ۲۰۱)

جیسا کہ ہم اوپر عرض کر چکے ہیں واقعہ یہ ہے کہ ہمارے نزدیک مرزا غلام احمد کی
عبارتوں میں بھی کسی تاویل کی گنجائش نہیں ہے اور محمد علی تلاپوری ایم اے
وغیرہ نے ان عبارات میں اب تک جو تاویلیں کی ہیں ہمارے نزدیک تو وہ صرف
اس بات کے دلائل ہیں کہ ایک اچھا خاصا پڑھا لکھا آدمی بھی جب کسی غلط اور
صریحاً غلط بات کو ماننے کی ہی ٹھان لے اور اللہ کی توفیق نصیب نہ ہو تو پھر علم
اور عقل کی کوئی روشنی اسے اس غلطی سے نہیں بچا سکتی۔ اللہ تعالیٰ نے خواجہ
کمال الدین اور محمد علی ایم اے جیسوں کی شکل میں ہمیں یہ نونے دکھائے تاکہ سمجھنے
والے سمجھیں کہ سعادت اور ہدایت کسی کو بلا اللہ کی توفیق کے نہیں ملتی۔

بہر حال ہم تو پوری دیانت اور بصیرت سے یہ سمجھتے ہیں کہ مرزا غلام احمد کے
دعوائے نبوت میں کسی تاویل و توجیہ کی گنجائش نہیں۔ لیکن اگر کسی ایسے صاحب
کو جنہوں نے قادیانی بڑے بڑے کا زیادہ مطالعہ نہیں کیا ہے، تلاپوری پارٹی کی
تاویلوں کی وجہ سے یا خود مرزا غلام احمد کی بعض دوسری جمل آفریں تبلیسی عبارات
کی وجہ سے اشتباہ اور تردد ہو تو ہمارے نزدیک اس کا امکان اور اس کی گنجائش
ہے لیکن سوال یہ ہے کہ مرزا محمود اور ان کی پارٹی جن کو نبوت کے مسئلہ پر اصرار ہے
اور جو صاف کہتے ہیں کہ ہم مرزا صاحب کو انھیں معنوں میں نبی مانتے ہیں جن معنوں میں
پہلے نبیوں کو قرآن و حدیث میں نبی کہا گیا ہے اور جو اپنے اس عقیدے پر دیسیلیں
پیش کرتے ہیں اور مسلمانوں سے اس موضوع پر ناظرے کرتے ہیں۔ آخر ان کے بارہ میں

اشتباہ یا تردد کی کیا گنجائش ہے۔

اگرچہ اہل انصاف اور طالبان حق کے لیے مرزا محمود کی مندرجہ بالا عبارت ہی کافی ہے، لیکن اسی کتاب "حقیقۃ النبوة" کی چند عبارتیں اور بھی پڑھ لیجئے۔

(۱) "آپ (یعنی مرزا صاحب) نبی ہیں اور خدا نے اور اس کے رسول نے اُن ہی الفاظ میں آپ کو نبی کہا ہے جن میں قرآن کریم اور احادیث میں پچھلے نبیوں کو نبی کہا گیا ہے۔" (ص ۱۱)

(۲) پس اس میں کیا شک ہے کہ حضرت مسیح موعود قرآن کریم کے معنوں کی رو سے بھی نبی ہیں اور لغت کے معنوں کی رو سے بھی نبی ہیں۔

(۳) پس شریعت اسلام نبی کے جو معنی کرتی ہے اس معنی کو حضرت صاحب ہرگز مجازی نبی نہیں ہیں، بلکہ حقیقی نبی ہیں۔ ص ۱۲

(۴) "ملاحظہ ہو ہم بھی مرزا صاحب کو پہلے نبیوں کے مطابق مانتے ہیں۔" ص ۱۳

لاہوری پارٹی مرزا غلام احمد کی ایسی جن عبارتوں کو پیش کرتی ہے جن میں انہوں نے دعوائے نبوت سے کبھی انکار کیا ہے یا اپنی نبوت کو جزئی اور ناقص اور نبوتِ محدثیت بتلایا ہے ان کے متعلق مرزا محمود نے طویل بحث کی ہے جس کا حاصل یہ ہے کہ ۱۹۰۱ء تک مرزا صاحب کا یہ خیال تھا کہ میری نبوت جزئی اور ناقص نبوت ہے اور اس کا مطلب گویا محدثیت ہے۔ لیکن ۱۹۰۶ء میں خدا کی وحی نے ان کو اس طرف متوجہ کیا کہ ان کی نبوت جزئی نہیں ہے بلکہ ان کی نبوت وہی نبوت ہے جو اگلے نبیوں کی تھی۔ چنانچہ اس کے بعد سے عقیدہ بدل گیا پھر آپ نے اپنی نبوت کو جزئی یا ناقص نہیں کہلا۔ یہ پوری بحث طویل ہے اور فضول تکرار سے بھری

ہوئی ہے سب کے نقل کرنے کی گنجائش نہیں، چند فقرے جن میں اصل بات لگتی ہے یہ ہیں:-

(۵)..... جن کتب میں آپ نے اپنے نبی ہونے سے صریح الفاظ میں انکار کیا ہے اور اپنی نبوت کو جزئی اور ناقص اور متحدوں کی نبوت قرار دیا ہے وہ سب کی سب بلا استثناء ۱۹۰۱ء سے پہلے کی کتب ہیں اور ۱۹۰۱ء کے بعد کی کتب میں سے ایک کتاب میں بھی اپنی نبوت کو جزئی قرار نہیں دیا اور نہ ناقص اور نہ نبوت متحدہ ثابت۔ (ض ۱)

(۶) "۱۹۰۱ء سے پہلے کے حوالے جن میں آپ نے نبی ہونے سے انکار کیا ہے اب منسوخ ہیں اور ان سے حجت پکڑنی غلط ہے۔" (ط ۱۲)

(۷) "پہلے بھی (یعنی ۱۹۰۱ء سے پہلے بھی) نبی کے نام سے آپ کو پکارا جاتا تھا لیکن آپ اس کی تاویل کرتے رہتے تھے لیکن جب برابر الہامات میں آپ کو اللہ تعالیٰ نے نبی و رسول کے نام سے پکارا تو آپ کو معلوم ہوا کہ آپ واقعہ میں نبی ہی ہیں بغیر نبی نہیں جیسا کہ پہلے سمجھتے تھے اور نبی کا لفظ جو آپ کے الہامات میں آتا ہے، صریح ہے قابل تاویل نہیں۔" (ص ۱۲۴)

اور عرض کیا جا چکا ہے کہ مرزا محمود نے "حقیقۃ النبوة" میں لاہوریوں پر حجت قائم کرنے کے لیے قریباً پچاس صفحہ پر اپنے باپ کی نبوت کی دلیل دی ہیں۔ یہ کل ۹۰ دلیلیں ہیں ناظرین ذرا اس سلسلہ کی بھی سیر کر لیں۔

(۸) ازل و ابد حضرت مسیح موعود کے نبی ہونے پر یہ ہے کہ جس طرح

خدا تعالیٰ نے حضرت موسیٰ اور حضرت عیسیٰ اور حضرت نوح اور حضرت ابراہیم
اور حضرت یعقوب اور حضرت یوسف کو نبی کہہ کر پکارا ہے۔ حضرت مسیح
موعود کو بھی قرآن کریم میں رسول کے نام سے یاد فرمایا ہے۔ چنانچہ
ایک آیت مُبَشِّرًا بِرَسُولٍ يَأْتِيهِ مِنْ بَعْدِي أَهْلُ الْأَحْمَادِ...
سے ثابت ہے کہ آنے والے مسیح کا نام اللہ تعالیٰ رسول رکھتا ہے.....

پس جس کا نام قرآن کریم رسول رکھتا ہے اس کے نبی اور رسول ہونے میں
کیا شک کیا جاسکتا ہے جبکہ ہم پہلے سب نبیوں کو اسی بنا پر مانتے
ہیں کہ اللہ تعالیٰ نے اُن کا نام نبی رکھا ہے تو مسیح موعود کے رسول نہ
ماننے کی کوئی وجہ نہیں جو دلیل پہلوں کے نبی ہونے کی ہے۔ وہی حضرت
مسیح موعود کے نبی ہونے کی ہے اگر حضرت موسیٰ و عیسیٰ علیہما السلام نبی و
رسول تھے تو مسیح موعود بھی نبی تھے اور اگر حضرت مسیح موعود نبی نہ
تھے تو پہلے بزرگ بھی نبی نہ تھے حدیثوں کی ثبوت پر ایک ہی کتاب شاہد ہے "حدیث"
(۹) دوسری دلیل حضرت مسیح موعود کے نبی ہونے پر یہ ہے کہ آپ کو
آنحضرت صلی اللہ علیہ وسلم نے نبی کے نام سے یاد فرمایا ہے اور خود اس
بن سماع کی حدیث میں نبی اللہ کہہ کے آپ کو پکارا گیا ہے۔ پس

۱۵ قادیانیوں کے نزدیک اس آیت میں مرزا غلام احمد کی نبوت اور بعثت کی بشارت دی گئی ہے۔
خود مرزا غلام احمد نے بھی یہی کہا ہے۔ "حدیث میں حضرت مسیح بن مریم علیہ الصلوٰۃ والسلام
کو نبی کہا گیا ہے اور آخر زمانہ میں اُن کے نزول کی خبر دی گئی ہے۔ مرزا غلام احمد اپنے کو اس کا
مصدق کہتا ہے اور اُس کی امت اس روایت کے لفظ نبی اللہ سے اس کی نبوت ثابت کرتی ہے۔"

آنحضرت صلی اللہ علیہ وسلم شاہد ہیں اس امر کے کہ حضرت مسیح موعود
نبی ہیں..... جسے خدا تعالیٰ قرآن کریم میں رسول مکتا ہے اور
ہو الذی ارسل رسولہ بالہدیٰ میں اس کی نسبت پیشین
گوئی کرتا ہے اور رسول اللہ صلی اللہ علیہ وسلم اس کے نبی ہونے کی
شہادت دیتے ہیں اس کی بڑت کا انکار کرنا کسی مومن کے لیے جائز
نہیں ہو سکتا۔ (صفحہ ۱۸۹ و ۱۹۰)

(۱۰) تیسری شہادت۔ مسیح موعود کے نبی ہونے پر انبیاء گزشتہ کی
شہادت ہے، سب سے پُرانی شہادت تو زرتشت نبی کی ہے جو ایران
کا ایک نبی ہے..... دوسری شہادت کرشن نبی کی ہے..... تیسری
شہادت دانیال نبی کی ہے..... پھر کتاب طالمود میں بھی مسیح
موعود کا نام نبی رکھا گیا ہے۔

”اب میں تمام صداقت پسندوں سے جن کا دعویٰ ہے کہ وہ حق کو
قبول کرنے کے لیے ہر وقت تیار رہتے ہیں، پوچھتا ہوں کہ کیا یہ بات عقل
سیلم تسلیم کر سکتی ہے کہ ایک شخص جو غیر نبی ہے اس کی نسبت ہزاروں
سال پہلے سے انبیاء خبر دے رہے تھے..... کیا ان سب نبیوں
کی شہادتوں کے باوجود جو انھوں نے ہزاروں سال پہلے دی تھیں۔ ہم
مسیح موعود کو غیر نبی تسلیم کر سکتے ہیں اور ان تمام پیشین گوئیوں میں
جہاں جہاں اُسے نبی کر کے یاد کیا گیا ہے ان سب مقامات کی یہ تائید
کر سکتے ہیں کہ نبی سے مراد نبی نہیں بلکہ کسی مشابہت کی وجہ سے نبی

کہدیا گیا ہے، اختتام دہل کی بھی کوئی حد ہوتی ہے..... میں یقیناً کہہ سکتا ہوں
 کہ جو کوئی شخص غلیٰ بالطبع ہو کر اس بات پر غور کرے گا تو اُسے اس خیال
 کی لغویت خود ہی معلوم ہو جائے گی اور روز روشن کی طرح اس پر ظاہر
 ہو جائے گا کہ مسیح موعود ضرور نبی ہے کیونکہ یہ ممکن ہی نہیں کہ ایک شخص
 کا نام قرآن کریم نبی رکھے، آنحضرت صلی اللہ علیہ وسلم نبی رکھیں، کرشن نبی
 رکھے، زرتشت نبی رکھے، دانیال نبی رکھے اور ہزاروں سالوں سے اُن کے
 آنے کی خبریں دی جا رہی ہوں لیکن باوجود ان سب شہادتوں کے وہ پھر
 بھی غیر نبی کا غیر نبی ہی رہے اور سب پچھلے نبیوں کی بات، قرآن کریم
 کی شہادت اور آنحضرت صلی اللہ علیہ وسلم کے فرمان کی تاویل کر لی جائے
 اگر تاویل ہی کرنی ہے تو کیوں اپنے خیالات اور گمانوں کی تاویل نہ
 کی جائے اور کیوں بلا سب اس قدر شہادتوں کو ان کی حقیقت سے
 پھیر دیا جائے اور اس قدر زبردست شہادتوں سے منہ پھیر لیا جائے۔

(حقیقۃ النبوة ص ۹۹-۹۸-۱۹۷)

اور پھر بات صرف کتابوں اور عبارتوں ہی کی نہیں وقاد یا فی مناظرین خاص
 اس موضوع پر مناظرے کرتے ہیں۔ "جراثیم نبوت" ان کے مناظروں اور مقررہوں
 کی تقریروں کا عنوان ہوتا ہے اور جنہوں نے ان وقاد یا فی مناظرین اور مقررہین
 کی اس موضوع پر تقریریں سنیں وہ جانتے ہیں کہ رسول اللہ صلی اللہ علیہ وسلم پر
 نبوت کے ختم نہ ہونے پر اور آپ کے بعد بھی نبوت کے جاری رہنے پر یہ لوگ کسبان
 اور دماغ کا کتنا زور صرف کرتے ہیں اور ختم نبوت سے متعلق آیات و احادیث

میں کیسی کیسی تحریکیں کرتے ہیں اور مرزا غلام احمد کے نبی ثابت کرنے پر کتنے زور لگاتے ہیں۔

بہر حال "وفات مسیح" کی طرح "اجراء نبوت" قادیانی علم کلام کا خاص مسئلہ ہے اور مرزا قادیانی کی نبوت ہی کی بنیاد پر قادیانی اُمت ان کے زمانے والے اور ان کی تکذیب کرنے والے سارے مسلمانوں کو کافر کہتی ہے۔

مرزا کو نہ ماننے والے مسلمانوں کی تکفیر

قادیانیوں کے ان ہی دوسرے خلیفہ داماد مرزا محمود ہی نے "حقیقۃ النبوة" کی تصنیف سے بھی چار سال پہلے یعنی ۱۹۱۱ء میں "تشیذ الازہان" میں بغیر کسی لاگ لپیٹ کے پوری صراحت اور صفائی کے ساتھ اس کا اعلان کیا تھا اور خود مرزا غلام احمد کی عبارتوں کے حوالے دے کر ثابت کیا تھا کہ مرزا صاحب کو نہ ماننے والے اس زمانے کے مسلمان بالکل اسی طرح کافر ہیں جس طرح کہ رسول اللہ صلی اللہ علیہ وسلم کو نہ ماننے والے یہود و نصاریٰ کافر ہیں۔ — تشیذ الازہان کے اس مضمون میں مرزا محمود نے اس دعوے کے ثبوت میں پہلے اپنے والد مرزا غلام احمد کے ایک خط سے (جو انھوں نے ڈاکٹر عبدالحکیم کو لکھا تھا) ایک عبارت نقل کی ہے جس کا آخری حصہ یہ ہے:-

"خدا نے مجھے ظاہر کیا ہے کہ ہر ایک شخص جس کو میری دعوت پہنچی ہے اور

اس نے مجھے قبول نہیں کیا ہے وہ مسلمان نہیں ہے۔"

دکٹر صاحب ایک تازہ مخنی شخصیت کے مالک ہیں۔ شروع میں وہ مرزا غلام احمد کے جال میں پھنس کر ان کے مرید ہو گئے لیکن بعد میں سخت مخالفت و منکر ہوئے۔

خط کی یہ عبارت نقل کر کے مرزا محمود کہتے ہیں:-

”اس عبارت سے مفصلہ ذیل باتیں نکلتی ہیں اول تو یہ کہ حضرت صاحب کو اس بات کا الہام ہوا ہے کہ جس کو آپ کی دعوت پہنچی اور اس نے آپ کو قبول نہیں کیا وہ مسلمان نہیں دوسرے یہ کہ اس کے پیچھے وہی لوگ نہیں ہیں کہ جنہوں نے تکفیر میں جدوجہد کی بلکہ ہر ایک شخص جس نے قبول نہیں کیا وہ مسلمان نہیں۔“ (تشحیذ الاذہان بابت ماہ اپریل ۱۳۵۵ء ص ۱۳۵)

پھر اسی تشحیذ الاذہان میں اسی سلسلہ میں صاف صاف لفظوں میں لکھا ہے:-

جب تبت اور سوئٹزر لینڈ کے باشندے رسول اللہ صلی اللہ علیہ وسلم کے نہ ماننے پر کافر ہیں تو ہندوستان کے باشندے مسیح موعود کے نہ ماننے سے کیونکر مومن ٹھہر سکتے ہیں۔ جب حضرت کی مخالفت کے باوجود انسان مسلمان کا مسلمان رہتا ہے تو پھر آپ کی بعثت کا فائدہ ہی کیا ہوا۔ (ص ۱۳۲)

اور اسی بنیاد پر مسلمانوں کے پیچھے نماز پڑھنا اور ان کی نماز جنازہ میں شریک ہونا اور اپنی لڑکیوں کا ان سے نکاح کرنا وہ بالکل اسی طرح ناجائز سمجھتے ہیں جس طرح کہ دوسرے غیر مسلموں کے ساتھ یہ معاملات کرنا ناجائز ہے۔ یہ ان کے یہاں کے عام مشہور مسائل ہیں اور اسی پر قادیانی امت کا عمل ہے۔

الغرض قادیانیوں (یاربوعہ پارٹی) کا مسئلہ بالکل صاف اور واضح ہے۔ اور ان کی یہ بات قابل تعریف ہے کہ انہوں نے اپنے مسلک کے بیان میں نفاق سے کام نہیں لیا اور اپنے کو اتنا کھول کر پیش کر دیا کہ کسی کے لیے بھی ان کے بارے میں اشتباہ کی گنجائش نہیں رہی۔

ان سب چیزوں کے سامنے آنے کے بعد قادیانی اُمت کو مسلمان قرار دینے کی صرف یہی صورت ہے کہ اسلام میں نئے نبیوں کے آنے اور اُن پر ایمان لانے کی گنجائش سمجھی جائے اور ظاہر ہے کہ کوئی ایمان والا ہرگز اس کا خزانہ گمراہی کو اپنے لیے پسند نہیں کر سکتا۔

اصل بحث یہاں ختم ہو چکی،
ختم نبوت کے عقیدے کا ایک خاص پہلو لیکن ختم نبوت کے عقیدے میں اس امت کے ساتھ خدا کی خصوصی عنایت و رحمت کا ایک ایسا پہلو بھی ہے کہ علاوہ ایک حکم خداوندی ہونے کے اس پہلو سے بھی مسلمانوں کو اس عقیدہ کی خاص قدر اور عظمت ہونی چاہیے۔ نبوت کی پوری تاریخ گواہ ہے کہ نئے نبیوں کا آنا امتوں کے لیے کتنا بڑا اور کتنا سخت امتحان ہوتا ہے اور پہلے پیغمبروں کے ماننے والے کتنے لوگ ہوتے ہیں جو نئے نبی پر ایمان لاتے ہیں۔ صرف سب سے آخری دور رسولوں ہی کو دیکھ لیجئے عیسیٰ علیہ السلام جب تشریف لائے اور احیاء ہوئی جیسے معجزے لے کر تشریف لائے، تو یہودیوں میں سے کتنے اُن پر ایمان لائے اور کتنے انکار کر کے لعنتی اور جہنمی بنے پھر جب رسول اللہ صلی اللہ علیہ وسلم تشریف لائے، اور کسی آیات بیانات رکھ لی ہوئی نشانوں کے ساتھ تشریف لائے، تو یہود و نصاریٰ میں سے یعنی اگلے پیغمبروں اور اگلی کتابوں کے ماننے والوں میں سے کتنے آپ پر ایمان لائے اور کتنے انکار اور کفر کر کے دنیا میں اللہ کی لعنت کے اور آخرت میں ابدی عذاب نار کے مستحق ہوئے۔ پس اللہ تعالیٰ نے رسول اللہ صلی اللہ علیہ وسلم پر نبوت کا سلسلہ ختم فرما کر یہ رحمت فرمائی

کہ اس امت کو اس سخت امتحان سے محفوظ فرمادیا۔ اگر بالفرض نبوت جاری رہتی اور
 آپ کے بعد کوئی نبی آتا تو یقیناً وہی صورت ہوتی جو پہلے ہمیشہ ہوتی ہے یعنی حضور
 کی امت کے بہت تھوڑے لوگ اس کو ملتے اور زیادہ تر انکار کر کے (معاذ اللہ)
 کافر اور لعنتی ہو جاتے۔ پس اللہ تعالیٰ نے نبوت کا سلسلہ ختم فرما کر اس امت کو
 ہمیشہ کے لیے کفر اور لعنت کے اس خطرہ سے محفوظ فرمادیا اور امت کو مطمئن فرمادیا
 کہ تمہاری اور ساری دنیا کی نجات کے لیے بس یہ کافی ہے کہ ہمارے اس رسول (محمد صلی اللہ
 علیہ وسلم) پر ایمان ہو اور ان کی ہدایت کا اتباع ہو۔۔۔۔۔ الغرض "ختم نبوت"
 صرف ایک دینی سلسلہ اور عقیدہ نہیں ہے بلکہ اللہ تعالیٰ کے اس فیصلہ کا عنوان
 ہے کہ اب سارے انسانوں کے لیے نجات کی آخری شرط بس ہمارے اس رسول
 (محمد صلی اللہ علیہ وسلم) پر ایمان لانا اور ان کی ہدایت کا اتباع کرنا ہے اس لیے
 اب قیامت تک آنے والے تمام انسانوں کو مطمئن اور کیسہ ہو کر بس ان کا اتباع
 کرنا چاہیے۔ انسانوں کی ہدایت و رہنمائی کے سلسلہ میں یہ ہمارا آخری فیصلہ ہے۔
 پس اب جو شخص نبوت کا دعویٰ کرتا ہے یا جو کسی نئی نبوت کی گنجائش
 نکالتا ہے وہ اللہ کے اس فیصلے اور اس کے قائم کیے ہوئے اس سارے دینی
 نظام کو درہم برہم کرنا چاہتا ہے ذرا اس کے دور رس نتائج پر غور کیجئے یہ وہ سہری
 قسم کی اعتقادی گمراہیوں سے بہت مختلف قسم کی بات ہے اس کا اثر پورے
 نظام دین پر پڑتا ہے جسے نبی کی آمد پر اس پر ایمان لانا بدارِ نجات ہو جاتا ہے
 وہی نئی وقت ہوتا ہے اور اس کے زمانہ کا کوئی شخص جو اس سے پہلے پیدا
 کی تصدیق کرے لیکن اس کو نہ مانے تو وہ کافر اور اللہ کی لعنت کا مستحق ہے۔

پس رسول اللہ صلی اللہ علیہ وسلم کے بعد نئی نبوت کا لازمی نتیجہ یہ ہوگا کہ نجات
کی آخری شرط محمد رسول اللہ صلی اللہ علیہ وسلم پر ایمان لانا نہیں ہوگا بلکہ بعد
میں آنے والے اس نبی پر ایمان لانا نجات کی آخری شرط ٹھہرے گا۔
جیسا کہ قادیانی اُمت مرزا غلام احمد قادیانی کے متعلق صاف صاف کہتی ہے کہ
ان کا انکار کرنے والے اسی طرح کافر اور لعنتی ہیں جس طرح پہلے نبیوں کے منکر
لعنتی اور کافر ہوئے۔

پس جو لوگ دین میں اتنا بڑا فساد برپا کرنا چاہیں اور قیامت تک کے لیے
قائم کیے ہوئے اللہ کے اس نظام کو یوں درہم برہم کرنا چاہیں لازماً ایمان والوں
کو ان کے ساتھ دوسرے تمام زنادقہ و مرتدین سے زیادہ سخت معاملہ کرنا چاہیے
۔۔۔ اور اسلامی تاریخ کے جاننے والے جیسا کہ جانتے ہیں اُمت محمدیہ
نے ہر دور میں ایسا ہی کیا ہے اور ایسے لوگوں کے ساتھ کبھی کوئی نرمی نہیں کی گئی
حضور کی حیات کے آخری دور ہی میں نبوت کا دعویٰ کرنے والے میلہ کذاب کے
ساتھ صحابہ کرام نے حضرت ابو بکر صدیق رضی اللہ عنہ کی سرکردگی میں جو کچھ کیا
وہ اس کی سب سے زیادہ اطمینان بخش مثال ہے۔

(الفرقان، التوبہ)

قایانی اور ایک دانشور طبقہ

قادیانیوں کی حمایت میں لکھے جانے والے
ایک عجیب و غریب اور پُر فریب مضمون کا
محاسبہ اور تنقید کی جائزہ

یہ مضمون
جو اگلے صفحے سے شروع ہو رہا ہے

ماہنامہ
"الفن" ^{سین}
لکھنؤ
کے

دسمبر ۱۹۷۷ء کے شمارہ میں شائع ہوا تھا۔

قادیانی اور ایک دانشور طبقہ

بِسْمِ اللّٰهِ الرَّحْمٰنِ الرَّحِیْمِ

قادیانیوں کی لاہور می شاخ کا ایک ہفتہ وار پرچہ "روشنی" سری نگر (کشمیر) سے نکلتا ہے۔ ایک صاحب نے اس کا ۱۹ اکتوبر ۱۹۴۷ء (۲۳ شوال ۱۳۶۶ھ) کا شمارہ لا کر دیا۔ اس میں "انجمنیتہ دہلی" کے سابق اوڈیٹر معروف صحافی فاروقیٹ صاحب کا ایک مضمون اردو ڈائجسٹ "شہستان دہلی" کے حوالہ سے نقل کیا گیا ہے۔ اس مضمون کا مضمون قادیانیوں کے کفر و اسلام کے مسئلہ سے ہے۔ — یہ عجیب و غریب نوعیت کا مضمون ہے۔ فاروقیٹ صاحب نے جو کچھ اس میں لکھا ہے اس کو انھوں نے اپنا خیال اور اپنی رائے قرار نہیں دیا ہے۔ ان کا فرمانا ہے کہ مسلمانوں کے ایک "دانشور طبقہ" کے یہ خیالات ہیں۔ انھوں نے اس مضمون کی اشاعت کی غرض بتاتے ہوئے تمہید میں لکھا ہے کہ

"و اقم نے اس طبقہ کے خیالات کو مرتب کر لیا ہے اور انھیں اس غرض سے اشاعت کے لیے دے رہا ہے کہ علماء اہل سنت اس پر غور فرمائیں اور محققانہ انداز میں ان کا ایسا جواب دیں کہ ان کی تشکیک اور ذہنی تبدیلی کا ازالہ ہو جائے۔"

اس کے آگے فارقلیط صاحب نے صاف لفظوں میں یہ بھی لکھا ہے کہ
 "اس بارے میں راقم کے خیالات اور فیصلہ کو محفوظ سمجھنا چاہیے۔"

اس صراحت و وضاحت کے بعد اس کی گنجائش نہیں ہے کہ مضمون میں ظاہر کیے
 گئے خیالات کو فارقلیط صاحب کے خیالات سمجھا جائے۔ لیکن بہت سے سوچنے
 والوں کے ذہنوں میں یہ سوال ضرور پیدا ہو گا کہ ان خیالات سے اگر ان کو اتفاق
 نہیں ہے تو ان میں وہ کون سی ایسی بات ہے جس کا بہت اچھا اور تشفی بخش جواب
 وہ خود نہیں دے سکتے تھے۔ طویل مدت سے جو تھوڑی بہت شناسائی فارقلیط صاحب
 سے رہی ہے اور ان کے فہم و فکر کے بارے میں جو اندازہ ہے اُس کی بنا پر اس عاجز
 کا حُسن ظن تو یہی ہے کہ وہ خود ان خیالات کا جن میں کوئی معقولیت نہیں ہے بہت
 اچھا محاسبہ کر سکتے تھے اور اپنے ناظرین کو بتلا سکتے تھے کہ ان "دانشوروں" نے جو کچھ
 کہا یا لکھا ہے وہ عوام فریب مغالطوں کے سوا کچھ بھی نہیں ہے، لیکن جب انھوں نے
 یہ نہیں کیا تو دوسروں ہی کو یہ فرض انجام دینا پڑے گا۔ واللہ ولی التوفیق۔

جیسا کہ عرض کیا گیا فارقلیط صاحب کے اس مضمون کا موضوع قادیانیوں کے کفر و
 اسلام کا مسئلہ ہے اور اس میں قادیانیوں کو مسلمان اور علماء کی طرف سے ان کی تکفیر
 کے فتوے اور فیصلہ کو غلط ثابت کرنے کی کوشش کی گئی ہے اور اس کے لیے عجیب و
 غریب دلائل پیش کیے گئے ہیں۔

سب سے پہلی دلیل، شاید مضبوط ترین دلیل سمجھ کر پہلے نمبر پر یہ حوالہ قلم
 کی گئی ہے۔

”خلافت کے دور میں جب یہ سوال اٹھا کہ مسلمان کس کو کھانا اور کھانا چاہیے
یا ایک مسلمان کی تعریف کیا ہے؟ تو بڑی نکوشوں کے بعد طے پایا کہ مسلمان وہ ہے
جو اپنے آپ کو مسلمان کہتا اور سمجھتا ہے۔ اس بات پر اکثر علماء نے اتفاق کیا۔“

حیرت ہے کہ فاروقی صاحب نے اپنے ان دانشوروں کی یہ بات کس طرح قابل
نقل سمجھی، اس کا مطلب تو یہ ہوا کہ مسلمان ہونے کے لیے کسی عقیدہ کی ضرورت نہیں
بس جو اپنے آپ کو مسلمان کہے وہ مسلمان ہے۔ عقیدہ اس کا جو بھی ہو۔ کیا ہوش
و حواس رکھتے ہوئے کوئی عالم دین ایسی جاہلانہ بات کہہ سکتا ہے؟ کیا رسول اللہ
صلی اللہ علیہ وسلم کی دعوت ابو جہل و ابولہب و غیرہ مکہ کے کفار و مشرکین اور اس
دور کے یہود و نصاریٰ کو صرف یہ تھی کہ تم اپنے کو بس مسلمان کہنے لگو، عقیدہ خواہ کچھ
بھی رکھو؟ کیا قرآن مجید کا مطالبہ اپنے مخاطبین سے صرف یہ ہے کہ اپنے کو مسلمان
کہنے لگو پھر تم مسلم بندے اور جنتی ہو؟۔

پھر یہ کہ خلافت کی تحریک میں جو علماء دین پیش پیش تھے مثلاً حضرت مولانا
عبد الباقی خاں شرننگی علی، حضرت مولانا مفتی کفایت اللہ صاحب، حضرت مولانا محمد سجاد
صاحب (نائب میر شریعت بہار) حضرات علماء دیوبند، علماء بدایوں، ان میں سے کسی
کے متعلق بھی یہ نہیں سوچا جاسکتا کہ وہ کسی شخص یا طبقہ کے حقیقی اور شرعی معنی میں مسلمان
ہونے کے لیے بس اپنے کو مسلمان کہنا کافی سمجھتے تھے، خواہ اس کا عقیدہ کچھ بھی ہو۔
ہمارے نزدیک تو کسی بھی عالم دین کے بارے میں ایسا کہنا اس پر بدترین تہمت ہے۔
اور قریب قریب ان سبھی حضرات کے ایسے فتوے اور ایسی تحریروں پیش کی جاسکتی ہیں
جن میں قادیانیوں کو خارج از اسلام قرار دیا گیا ہے۔

ہاں یہ ہو سکتا ہے کہ خلافت کمیٹی یا مسلم لیگ جیسی مسلمانوں کی کوئی تنظیم اپنا ممبر بنانے کے لیے یہ اصول مقرر کرے کہ ہر وہ شخص جو اپنے کو مسلمان کہے ہمارے تنظیم کا ممبر بن سکتا ہے۔ عقیدہ سے بحث کرنا ہمارا کام نہیں ہے۔ ہم اس کو مسلمان مان کر ممبر بنالیں گے۔ فارقلیط صاحب کے مضمون میں خلافت کے دور کے جس واقعہ کا حوالہ دیا گیا ہے، ہو سکتا ہے کہ وہ اسی قسم کا کوئی فیصلہ ہو۔ لیکن ظاہر ہے کہ قادیانیوں کے اسلام اور کفر کا مسئلہ اس سے بالکل مختلف ہے۔ ہم وثوق کے ساتھ کہتے ہیں کہ ہمارے اس برصغیر کے تمام ہی وہ علماء و ربانی جن کو علم دین میں رسوخ حاصل رہا ہے اور مرزا غلام احمد اور ان کی امت، خواہ صکر قادیانی پارٹی کے عقائد و خیالات سے جن کو پوری واقفیت حاصل ہے، وہ ترکیب خلافت سے پہلے بھی اس پر متفق تھے اور بعد میں بھی متفق رہے کہ یہ لوگ اپنے کو مسلمان کہنے کے باوجود اپنے کافرانہ عقائد و خیالات کی وجہ سے شریعت کی رو سے مسلمان نہیں ہیں بلکہ دائرہ اسلام سے خارج ہیں۔ اس سلسلہ میں صرف مثال کے طور پر میں چند علماء و ربانی کے نام لکھتا ہوں جو اب اس دنیا میں نہیں ہیں اور جن کے بارے میں کوئی ایسا شخص جو ان کو جانتا ہے یہ نہیں کہہ سکتا کہ یہ حضرات تکفیر کے بارے میں بے احتیاط یا بے بصیرت اور ناخدا ترس تھے۔ شیخ الحدیث حضرت مولانا محمود الحسن حکیم الامت حضرت مولانا اشرف علی تھانوی، ندوۃ العلماء کے بانی اور حضرت مولانا فضل رحمن گنج مراد آبادی کے جلیل القدر خلیفہ حضرت مولانا محمد علی مونگیری، مولانا مسید مناظر احسن گیلانی، حضرت مولانا مفتی کفایت اللہ، حضرت مولانا محمد سجاد (نائب امیر شریعت بہار) میرا خیال ہے کہ آخری دونوں مرحوم بزرگ وہ ہیں جن کو فارقلیط صاحب

نے بھی کافی مدت تک قریب سے دیکھا ہے اور وہ شہادت دے سکتے ہیں کہ علم دین میں رسوخ اور تکفیر جیسے اہم معاملہ میں احتیاط اور خدا ترسی کے لحاظ سے ان کا کیا حال و مقام تھا۔

ان حضرات کی اب سے پچاس ساٹھ سال پہلے کی مطبوعہ تحریریں موجود ہیں جن میں مرزا غلام احمد قادیانی اور ان کی اُمت کو خارج از اسلام قرار دیا گیا ہے، اس کے بعد سے قادیانیت سے واقفیت رکھنے والے برصغیر کے تمام علماء و ربانی اور اصحابِ قوی کا اس مسئلہ میں اتفاق رہا ہے۔ اسی کی بنیاد پر پاکستان کے علماء نے وہاں کی حکومت سے قادیانیوں کو غیر مسلم اقلیت قرار دینے کا مطالبہ کیا تھا، حکومت نے جو فیصلہ کیا وہ فارقلیط صاحب کے ان دانشوروں کے نزدیک جیسا بھی ہو، کتاب و سنت اور ماہرین کتاب و سنت کی رایوں کے بالکل مطابق ہے۔

فارقلیط صاحب نے مضمون کے آخر میں اپنے ان دانشوروں کا ایک تحریری بیان بھی ان ہی کے لفظوں میں نقل کیا ہے اس سے اسلام و کفر کے بارے میں ان لوگوں کا نقطہ نظر اور زیادہ واضح ہو جاتا ہے۔

اس بیان میں ہندوستان کے آئین کی تحسین کرتے ہوئے اور اسلامی حکومتوں اور علماء اسلام اور مفتیان کرام کے لیے اس کو قابل تقلید نمونہ بتاتے ہوئے لکھا گیا ہے:-

..... اس میں ہندوستان کے آئین میں، تمام ہندو فرقوں کو ہندو قرار دے کر ہر قسم کی کشت کے دروازے بند کر دیے۔ آئین کی رو سے صرف سنانن دھرمی اور آریہ سماجی ہی ہندو نہیں ہیں بلکہ بدھ مت، جینی اور سکھ بھی ہندو

میں شامل کر لیے گئے ہیں، حالانکہ نہ سکھ ویدوں اور شاستروں کے قائل ہیں
نہیہ صہب اور جینی ہندوؤں کی کسی کتاب کو دانتے ہیں، آخر الذکر دونوں
طبقے (بدھست اور جینی) تو خدا یا ایشور تک کے قائل نہیں مگر ہندوستان کے
آئین نے ان سب کو اتحاد کی ایک لڑی میں منسلک کر دیا۔

دیکھا آپ نے: فار قلیط صاحب کے یہ دانشور، امت محمدی، اس کی حکومتوں اور
اس کے علما اور اصحابِ فتویٰ کو تلقین فرماتے ہیں کہ تم مذہبی عقائد کی جہان بین کی
تنگ نظری چھوڑ دو، یہ مت دیکھو کہ ایک آدمی یا ایک فرقہ خدا کو مانتا ہے
یا نہیں مانتا، اس کی نازل فرمائی ہوئی کتاب قرآن کو مانتا ہے یا نہیں مانتا، تم
ہندوستان کے آئین کی طرح خدا اور اس کے رسول اور اس کی کتاب کے شکروں کو
بھی سلمان قرار دے کر سب کو اتحاد کی لڑی میں منسلک کر لو! یہ دانشور اگر رسول
اللہ صلی اللہ علیہ وسلم کے زمانے میں ہوتے تو ضرور آپ کو بھی مشورہ دیتے کہ عقائد
کے جھگڑے بگڑیوں کو چھوڑ پے اس سے خواہ مخواہ تفریق ہوتی ہے، خدا کے ماننے والوں اور نہ
ماننے والوں تو حید پر عقیدہ رکھنے والوں اور مشرکوں، بت پرستوں کو اللہ کے رسول
اور اس کی کتاب قرآن اور قیامت و آخرت پر ایمان رکھنے والوں اور ان سب کے
شکروں کو ایک ملت اور ایک امت مان لیجئے۔ یقین ہے کہ ابو جہل اور ابو لہب
بھی بڑی خوشی سے اس کو قبول کر لیتے۔ اسی طرح اگر یہ "دانشور" حضرات
صدیق اکبرؓ کے زمانے میں ہوتے تو میلہ کذاب کی جماعت اور مشرکین زکوٰۃ کے
خلاف ان کے فیصلہ جہاد کو یقیناً غلط قرار دیتے، ان پر امت مسلمہ میں تفریق کا
جرم عائد کرتے۔

تاریخ اور سیر پر جن لوگوں کی نظر پڑے وہ جانتے ہیں کہ یہ دونوں گروہ اپنے
کو مسلمان کہتے تھے، مسلمانوں کا کلر بھی بڑھتے تھے۔
حیرت ہے کہ فارقلیط صاحب نے ایسی بے تکی اور بے دانشی کی باتیں کرنے
والوں کو "دانشور" کا معزز لقب دینا کیوں مناسب سمجھا۔

علماء اسلام کی طرف سے قادیانیوں کی تکفیر کے غلط ہونے کے ثبوت میں دوسری
دلیل یا دوسری بات اس مضمون میں ان "دانشوروں" کی طرف سے یہ پیش کی گئی ہے کہ
"بجد بریلوی (مولوی احمد رضا خاں صاحب) نے کسی مسلمان کو کافر بنائے
بغیر نہیں چھوڑا۔"

یہ وہ بات ہے جو قادیانیوں کی تکفیر کے فتوے کو ناقابل اعتبار قرار دینے کے لیے
اس سے پہلے بھی کہی جاتی رہی ہے اور خاص کر مرزا یوں کی لاہوری پارٹی کے اہل قلم
نے اپنی تحریروں میں اس کو بار بار اور انتشار کے پورے ذور کے ساتھ دہرایا ہے
لیکن غور کیا جائے اس دلیل کا منطقی حاصل کیا ہے؟ یہی ناکہ چونکہ مولوی
احمد رضا خاں بریلوی کے متعلق معلوم اور ثابت ہو چکا ہے کہ انہوں نے حضرت شاہ اسماعیل
شہید اور اکابر علماء دیوبند اور علماء ائمہ و علماء اور پھر تحریک خلافت کی شرکت
کے جرم میں علماء فرنگی محل اور علماء بدایوں وغیرہ کی بھی تکفیر بذکر غلط بنیادوں پر
کی اور اس سلسلہ کے ان کے فتوے غلط اور ناقابل اعتبار ہیں، لہذا اب تکفیر
کے ہر فتوے اور فیصلہ کو (اگرچہ وہ مسلمہ طور پر محتاط اور خدا ترس اور محقق علماء اور
ربانی کی طرف سے ہوں) قابل اعتبار ہی قرار دیا جائے گا۔ ناظرین کرام

سوچیں کہ یہ بات کس قدر بے تکی اور انصاف و معقولیت سے کتنی دور ہے۔
 سب جانتے ہیں کہ پولیس واسطے جو چوروں اور ڈاکوؤں کے چالان کرتے ہیں
 ان میں بعض چالان دانستہ یا نادانستہ غلط ابھی ہوتے ہیں تو کیا اس سے یہ نتیجہ
 نکالنا اور یہ اصول بنالینا صحیح ہوگا کہ کسی جگہ کی بھی پولیس چوروں اور ڈاکوؤں وغیرہ
 مجرموں کے جو چالان کرے تو ان چالانوں کو غلط ہی مانا جائے گا اور سب چوروں اور
 ڈاکوؤں کو بری قرار دیا جائے گا۔ مگر کمرہ کیف تحکمون!

اس سلسلہ میں ان دانشوروں نے حضرت مولانا محمد قاسم نانوتویؒ کی کتاب
 ”تخدير الناس“ کا ایک فقرہ بھی نقل کیا ہے جس کو مولوی احمد رضا خاں صاحب نے
 حضرت مولانا مرحوم کی تکفیر کی بنیاد بنایا ہے، لیکن چونکہ مضمون سے یہ بات ظاہر ہے
 کہ فارقلیط صاحب اور ان کے ”دانشور“ بھی یقین رکھتے ہیں کہ مولوی احمد رضا
 خاں صاحب کی یہ حرکت غلط ہے اور اس فقرہ کا مطلب وہ نہیں ہے جو خاں صاحب
 موصوف نے نکالا ہے، اس لیے اس فقرہ کی تشریح اور وضاحت کی یہاں ہم ضرورت
 نہیں سمجھتے تاکہ ہمارے مضمون خواہ خواہ طویل نہ ہو۔ اگر بالفرض ناظرین میں سے کسی
 صاحب کو ”تخدير الناس“ کے اس فقرہ کے بارے میں کوئی خلجان ہو تو وہ راقم سطور
 کا رسالہ ”معركة العقلم“ کا مطالعہ فرما کر اپنے اس خلجان کو دور کر سکتے ہیں۔

قادیانیوں کی تکفیر ہی کے سلسلہ میں ایک بات اس مضمون میں یہ بھی کہی
 گئی ہے کہ

ایک بنیادی اصول جس پر سب کا اتفاق ہے یہ ہے کہ اگر قائل کے قول

میں الجھن ہو تو اس کے قول کا مطلب اسی سے دریافت کیا جائے۔ اگر وہ اپنے
 قول کی ایسی تشریح کر دے جس میں کسی کو اختلاف نہ ہو تو معاملہ ختم کر دیا جائے۔
 یہ بات اصولاً بالکل صحیح ہے لیکن مرزا غلام احمد قادیانی کے جن اقوال اور
 خاص کر قادیانی پارٹی کی جن تصریحات کی بنا پر علماء اسلام نے ان کو خارج از اسلام
 قرار دیا ہے ان میں کوئی الجھن نہیں ہے، وہ بالکل واضح ہیں، اور مرزا صاحب
 کے خلیفہ اور فرزند مرزا بشیر الدین محمود نے اپنی تصانیف "حقیقت النبۃ" —
 "تشیذ الاذیان" اور "انوار خلافت" وغیرہ میں مرزا صاحب کی نبوت و رسالت اور
 ان کو نہ ماننے والے مسلمانوں کی تکفیر کے بارے میں جو وضاحت کی ہے اور مرزا
 صاحب کا اور اپنا اور اپنی جماعت کا جو عقیدہ پوری صراحت اور وضاحت کے
 ساتھ لکھا ہے، اس کے بعد کسی الجھن اور کسی استفسار کا سوال ہی نہیں رہتا۔
 راقم سطور کا ایک مضمون الفقہاء کی اکتوبر کی اشاعت میں "قادیانی مسلک
 کیوں نہیں؟" کے عنوان سے شائع ہوا ہے۔ اس میں مرزا غلام احمد اور مرزا محمود
 صاحب کی جو عبارتیں نقل کی گئی ہیں، ناظرین اور یہ "دانستور" حضرات ان کو
 دیکھیں، وہ بالکل صاف اور واضح ہیں، ان میں کوئی بھی الجھن نہیں،
 قادیانیوں کے کفر و اسلام کے مسئلہ پر جو صاحب بھی سنجیدگی سے غور کرنا
 چاہیں ان سے غلط فہمی گزرا رہی ہے کہ وہ راقم کے اس مضمون کا مطالعہ ضرور
 فرمائیں۔ (یہ مضمون اب اس مجموعہ میں شامل ہے ملاحظہ ہو صفحہ ۱۳ تا ۳۰ - ناشر)

قادیانیوں کی تکفیر ہی سے متعلق ایک آخری بات نیز بحث مضمون میں یہ

کہی گئی ہے کہ وہ اہل قبلہ ہیں اور اہل قبلہ کی تکفیر سے منع فرمایا گیا ہے۔ اس
سلسلہ میں امام غزالیؒ کی کتاب "التفرقة" کی ایک عبارت بھی نقل کی گئی ہے۔
ہم وہ عبارت اور اس کا ترجمہ اس مضمون ہی سے نقل کرتے ہیں۔

اما الوصیۃ فان تکلم لسانک	میری وصیت یہ ہے کہ جہاں تک ممکن ہو
عن اهل القبلة ما املتک مادا	اہل قبلہ کی تکفیر سے زبان بند رکھو جب
موافقائین لا اله الا الله	تاک کہ وہ نہ الا اللہ محمد رسول اللہ
محمد رسول الله غير مناقضين	کے قائل ہوں بشرطیکہ وہ اس فکر کی
لها والناقضة تجوز	مناقضت نہ کریں اور مخالفت کا مطلب
الکذب علی رسول الله	یہ ہے کہ وہ کسی عذر یا بغیر عذر کے محمد
صلی الله علیه وسلم کو جھٹلائیں، کیونکہ	صلی اللہ علیہ وسلم کو جھٹلائیں، کیونکہ
بغیر عذر فان التکفیر فیہ	دیسے لوگوں کی تکفیر خطرہ سے خالی،
خطر والسکوت لا خطر فیہ	نہیں، اگر سکوت اختیار کر لیا جائے
التفرقة بین الاسلام	تو بھر کوئی خطرہ نہیں۔

والزندقة منہ (۱) (التفرقة بین الاسلام والزندقة منہ)

راقم سطور عرض کرتا ہے کہ اہل قبلہ کی تکفیر میں احتیاط اور کف لسان کی جو
وصیت اور ہدایت امام غزالیؒ نے "التفرقة" کی اس عبارت میں فرمائی ہے یہی ہدایت
ان سے بہت پہلے ان سے بڑے ائمہ حضرت امام ابو حنیفہؒ جیسے حضرات نے بھی
فرمائی ہے۔ "شرح فقہ اکبر" میں منتقی کے حوالہ سے علامہ علی قاری نے نقل
کیا ہے۔

عن ابی حنیفۃ لا تکفر احدًا
من اهل القبلة وعلیہ اکثر
الفقہاء (ص ۱۸۴)
امام ابو حنیفہ سے مروی ہے آپ نے
فرمایا ہم اہل قبلہ میں سے کسی کی بھی
تکفیر نہیں کرتے اور یہی مسلک اکثر
فقہاء کا ہے۔

اور اسی "شرح فقہ اکبر" میں "شرح حواقیق" کے حوالہ سے نقل کیا گیا ہے۔
ان جمہور المتکلمین والفقہاء
علیٰ انہ لا یکفرو احدًا من
اهل القبلة (ص ۱۸۶) جاتے۔
جمہور متکلمین اور فقہاء کا مسلک یہ ہے کہ
اہل قبلہ میں کسی کی بھی تکفیر نہ کی
جاتی۔

کاش یہ لوگ جو قادیانیوں کی تکفیر کے مسئلہ میں ائمہ اربعہ صنفین کی ایسی عبارتوں
کی بنیاد پر اہل قبلہ کی بحث پھیلاتے ہیں، اس پر غور کرتے، کہ ان عبارتوں میں "اہل
قبلہ" سے کیا مراد ہے؟ — ظاہر ہے کہ لغوی اور لفظی معنی کے لحاظ سے تو ہر وہ
شخص اہل قبلہ ہے جو مکہ مکرمہ میں واقع کعبہ کو بیت اللہ اور قبلہ مانتا ہو۔
تو اگر اس لفظ کا یہی مطلب ہو تو ابو جہل وغیرہ سارے مشرکین عرب اہل قبلہ تھے۔
عربوں کی تاریخ اور ان کے حالات سے واقفیت رکھنے والا ہر شخص جانتا ہے کہ
سارے مشرکین عرب کعبہ کو بیت اللہ اور قبلہ مانتے تھے۔ اور اسی بنا پر اس کی
تقدیس کے قائل تھے، اس کا طواف کرتے تھے، اپنے طریقہ پر حج اور عمرہ بھی
کرتے تھے تو اگر اہل قبلہ کا مطلب یہی ہو تو پھر تو ابو جہل، ابولہب وغیرہ مشرکین
عرب کو بھی کافر ماننے کی گنجائش نہ ہوگی۔

در اصل "اہل قبلہ" ایک خاص دینی اور علمی اصطلاح ہے، عقائد اور فقہ کی کتابوں

میں تکفیر کی بحث میں یہ لفظ اہل قبلہ عام طور سے استعمال ہوتا ہے اور ان ہی کتابوں میں یہ وضاحت بھی کی گئی ہے کہ اس سے مراد وہ لوگ ہیں جو توحید و رسالت قیامت وغیرہ ایمانیات پر یقین رکھتے ہوں اور کسی ایسی دینی حقیقت کے منکر نہ ہوں جو رسول اللہ صلی اللہ علیہ وسلم سے ایسی قطعی اور یقینی طریقہ پر ثابت ہو جس میں کسی شک و شبہ کی گنجائش نہ ہو (علماء اور مصنفین کی اصطلاح میں ایسی چیزوں کو ضروریات دین کہا جاتا ہے) پس اگر کوئی شخص ضروریات دین میں کسی ایک بات کا بھی منکر ہے مثلاً قرآن پاک کے کتاب اللہ ہونے کا، یا قیامت اور حشر و نشر کا یا پانچ وقت کی نماز کی فرضیت کا، یا ایسی کسی بھی دینی بات کا انکار کرتا ہے تو وہ اہل قبلہ میں سے نہیں ہے۔

وہی "شرح فقہ اکبر" جس کے حوالہ سے اہل قبلہ کی تکفیر نہ کرنے کے بارے میں حضرت امام ابو حنیفہؒ وغیرہ کی ہدایتیں اور نقل کی گئی ہیں اُسی میں، اسی مقام پر اہل قبلہ کی مندرجہ ذیل تشریح کی گئی ہے۔

اعلم ان المراد باهل القبلة	اور تمہیں یہ بات جان لیننی چاہیے کہ
الذين اتفقوا على ما هو من	اہل قبلہ سے وہ لوگ مراد ہیں جو تمام
ضروريات الدين كحدوث	ضروریات دین سے متفق ہوں جیسے
العالم وحشر الاجساد و علم	عالم کائنات کا حادث ہونا اور قیامت
الله تعالى بالکلیات والجزئیات	میں جسمانی حشر ہونا اور یہ کہ اللہ تعالیٰ
وما اشبه ذلك من المسائل	کو کلیات و جزئیات سب کا علم ہے
المهميات فمن و اطب طول	اور ان جیسے تمام اہم مسئلے جو ضروریات

عمرة على الطاعات والعبادات مع اعتقاد قدم العالم
 او نفى الحشر او نفى علمه
 سبحانه بالجزئيات
 لا يكون من اهل القبلة
 (شرح فقہ اکبر ص ۱۸۱)

دین میں شامل ہیں آپس جو شخص
 ساری عمر نیکیوں اور عبادتوں میں
 مشغول رہے اور اسی کے ساتھ یہ
 اعتقاد رکھتا ہو کہ عالم حادث نہیں
 قدیم ہے یا یہ کہ حشر جسمانی نہیں ہو گا
 یہ عقیدہ رکھے کہ اللہ تعالیٰ کو جزئیات
 کا علم نہیں ہے تو وہ اہل قبلہ میں سے
 نہ ہو گا۔

اس عبارت سے یہ بات صاف ہو گئی کہ جو شخص کسی ایسی بات کا انکار کرے
 جو رسول اللہ صلی اللہ علیہ وسلم سے ایسے قطعی یقینی طریقہ سے ثابت ہو جس میں شک و
 شبہ کی قطعاً گنجائش نہ ہو۔ وہ اہل قبلہ میں سے نہیں ہے، اُس کو کا فر مرتد قرار دیا جائے
 گا، یہی وجہ ہے کہ جو ائمہ اور مفسرین یہ کہتے ہیں کہ اہل قبلہ کی تکفیر نہ کی جائے، وہ سب
 یہ بھی کہتے ہیں کہ اگر کوئی شخص قیامت اور آخرت کا منکر ہو یا قرآن کے کتاب اللہ ہونے
 سے انکار کرے یا نماز، روزہ، حج اور زکوٰۃ کی فرضیت کا منکر ہو یا اللہ پاک کی شان
 میں یا کسی نبی کی شان میں صریح گستاخی اور بدذبانی کرے وہ کا فر اور دائرہ اسلام
 سے خارج ہے، چاہے وہ اپنے مسلمان کہتے ہو اور کعبہ کو قبلہ ماننا ہو۔ عقائد اور فقہ کی
 تمام کتابوں میں یہ تصریحات دیکھی جاسکتی ہیں۔

خود امام غزالیؒ نے جن کی کتاب "التفرقة" سے فارغیط صاحب کے مضمون ہیں
 وہ عبارت نقل کی گئی ہے جو اوپر درج کی گئی رجس میں امام مدوح نے اہل قبلہ کی تکفیر

کے کف لسان کی ہمت فرمائی ہے، اپنی اسی کتاب التفرقة میں اسی مسئلہ تکفیر پر بحث کرتے ہوئے وصیت والی مندرجہ بالا عبارت سے پہلے اور بعد میں واضح طور پر لکھا ہے کہ اگر کوئی شخص کسی ایسی بات کا انکار کرے جو رسول اللہ صلی اللہ علیہ وسلم سے تواتر کے ساتھ قطعی اور یقینی طور پر ثابت ہو تو اس کی تکفیر کی جائے گی، اگرچہ اس کا انکار تاویل کے ساتھ ہو۔۔۔ اسی بنیاد پر وہ مسلمانوں میں سے ان فلاسفہ کو کافر قرار دیتے ہیں جو اس کے قائل تھے کہ قیامت میں حشر جسموں کے ساتھ نہیں ہوگا بلکہ معاملہ صرف روحانی ہوگا اور آخرت میں عذاب اس دنیا کی تکلیفوں کی طرح نہیں ہوگا۔۔۔ اس سلسلہ میں امام غزالیؒ کی اسی کتاب "التفرقة" ہمارے ہاں کی چند عبارتیں فارغیٹ صاحب اور ان کے "دانستوروں" کی خدمت میں پیش ہیں۔

امام غزالیؒ نے التفرقة میں تاویل کی بحث کی ہے اور بتلایا ہے کہ بعض تاویلیں ایسی ہوتی ہیں جن کی بنا پر تاویل کرنے والے کی تکفیر نہیں کی جائے گی بلکہ اس کو خاطی یا بدعتی قرار دیا جائے گا اور بعض تاویلیں ایسی ہوتی ہیں جو موجب کفر ہوتی ہیں اور جو لوگ اس طرح کی تاویلیں کریں گے ان کو کافر قرار دیا جائے گا۔ اس سلسلہ میں فرماتے ہیں۔

واما ما يتعلق من هذا الجنس	اور ان تاویلوں میں سے جن کا متعلق اہم
باصول العقائد الخمسة	بنیادی عقائد سے ہو تو ایسے لوگوں کی
فیجب تکفیر من بغیر الظاهر	تکفیر واجب ہوگی جو کسی قطعی دلیل کے
بغیر برہان قاطع کالذی	بغیر نص و ظاہری معنی میں تاویل کے
لینکر حشر الاجساد دین کر	ذبحہ تبدیلی کریں جیسے کہ وہ لوگ جو
العقوبات الحسية فی الاخرة	کسی قطعی دلیل کے بغیر معنی اپنے اوہام

بظنون و ادھام و استبعاد
دات من غیر پرمھان قاطع
فیجب تکفیرہ قطعاً.....
..... وھو مذھب اکثر
الفلاسفہ۔

اور خیالات اور استبعادات کی بنا پر
قیامت میں ہشر ارباب جسمانی حشر کا
اور آخرت میں حسی عقوبتوں کا انکار
کرتے ہیں تو ایسے لوگوں کی تکفیر واجب
اور یہ بات قطعی اور یقینی ہے.....

(التفرقة ۵۳)
امام غزالی نے اس عبارت میں جن فلاسفہ کی تکفیر کو واجب اور قطعی قرار دیا ہے
وہ اپنے کو مسلمان ہی کہتے تھے اور کعبہ کو قبلہ بھی مانتے تھے۔

فاریط صاحب نے اپنے مضمون میں امام غزالی کی جو عبارت اور وصیت
"التفرقة ۵۶" سے نقل کی ہے اسی صفحہ پر اس عبارت سے بالکل نقل یہ عبارت ہے۔

واما القانون فھو ان تعلم
ان النظریات قسمان قسم
یتعلق باصول القواعد قسم
یتعلق بالفروع و اصول
الایمان ثلاثۃ الایمان
باللہ و برسولہ و بالیوم
الآخر و ما عداہ فروع
واعلم انہ لا تکفیر فی
الفروع اصلہ الا فی

اور تکفیر کے بارے میں شرعی قانون کی
تفصیل یہ ہے کہ نظریات و عقائد و
خیالات اور قسم کے میں سے ایک وہ
جن کا تعلق بنیادی عقائد سے ہے
اور دوسرے وہ جن کا تعلق بنیادی
عقائد سے نہیں بلکہ فروع سے
ہو اور بنیادی عقائد تین ہیں۔
الشہادۃ، ایمان، اس کے رسول
پر ایمان، یوم آخرت پر ایمان اور

مسألة واحدة وهي ان ينكر
اصلاً دينياً علم من الرسول
صلى الله عليه وسلم بالتواتر
لكن في بعضها تخطئة
كما في التفهيمات وفي
بعضها تبديع كالخطأ
المتعلق بالامامة واحوال
الصحابة

(الفرقة ص ۵۶-۵۷)

اور ان تین کے سوا جو عقائد ہیں ان کو
فروع کہا جائے گا اور معلوم ہونا
چاہیے کہ فروعی عقائد میں سے کسی کے
انکار کی وجہ سے ہم تکفیر بالکل نہیں
کریں گے، لیکن اس ایک صورت میں
فروع میں بھی تکفیر کی جائے گی جبکہ
کوئی شخص کسی ایسی دینی حقیقت کا
انکار کرے جو رسول اللہ صلی اللہ علیہ وسلم سے تواتر کے
ساتھ ثابت ہے مگر ان میں سے بعض
صورہوں میں اس شخص کو داخلی قرار دیا
جائے گا جیسا کہ تفہیمات میں اور بعض
صورہوں میں بسماع قرار دیا جائے گا
جیسا کہ (شیعوں کے) غلام خیالات میں۔
مسئلہ امامت کے بارے میں اور صحابہ
کرام کے احوال کے بارے میں (تو ان کی
بنیاد پر ان کو بدعتی قرار دیا جائے گا؛

آگے فرماتے ہیں کہ قاعدہ کلیتہً یہ ہے کہ جب کوئی شخص ایسی بات کہے جس سے
حضور صلی اللہ علیہ وسلم کی فرمائی ہوئی کسی بات کی تکذیب ہوتی ہو تو اس کی تکفیر
واجب ہوگی اگرچہ وہ بات دین کے بنیادی اور اساسی عقائد سے متعلق نہ ہو بلکہ

فروع سے متعلق ہو۔ کتاب کے اصل الفاظ یہ ہیں۔

ومهما وجد التكذيب وجب
التكفير وإن كان في الفروع
اور جب بھی تکذیب کی صحت پائی جائیگی
تو تکفیر واجب ہوگی اگرچہ اس کا تعلق
(المفرقة ۷۵)
کسی فروعی مسئلہ سے ہو۔

پھر امام غزالیؒ نے اس کی دو مثالیں بھی دی ہیں، ہم ان میں سے صرف دوسری مثال
ذکر کرتے ہیں کیونکہ وہ ناظرین کے لیے سہل الفہم ہے اور بعض ایسے بذخمت اس کے
قائل ہوئے ہیں جو اپنے کو مسلمان کہتے اور سمجھتے تھے اور کعبہ کو قبلہ بھی مانتے تھے
امام غزالیؒ کے الفاظ میں مثال یہ ہے۔

وكذا لك من حسب عائشة رضي
الله عنها الى الفاحشة وقد
نزل القرآن بمراءتها فهو
كافر لان هذا وامثاله لا
يمكن الا بتكذيب المرسل
او انكار التواتر (۷۵)
اور ایسے ہی اس بذخمت شخص کی تکفیر واجب ہے
جو حضرت عائشہ رضی اللہ عنہا کی طرف فاحشہ (بیکاری)
کی نسبت کرے (معاذ اللہ احلانا لک قرآن مجید
نے ان کی برأت کی ہے کیونکہ یہ اور اس طرح
کی دوسری گمراہانہ باتیں رسول اللہ صلی اللہ علیہ وسلم کی
تکذیب یا تو اتر کے انکار کے بغیر ممکن نہیں

واضح رہے کہ امام غزالیؒ نے یہ مثال اس کی دی ہے کہ اگر کوئی شخص کسی ایسے مسئلہ
میں جس کا تعلق اسلام کے بنیادی عقائد سے نہ ہو بلکہ فروع سے ہو ایسی بات کہ جس سے
رسول اللہ صلی اللہ علیہ وسلم کی تکذیب ہوتی ہو اور جو بات آپ سے تو اتر کے ساتھ یقینی اور قطعی
طریقہ پر ثابت ہے اس کا انکار ہوتا ہو تو اس کو کافر کہا جائے گا۔ حضرت صدیقہ پر ہمت
کا مسئلہ اسی کی مثال ہے۔

پھر منقولہ بالا عبارت کے چند سطر بعد ارقام فرماتے ہیں۔

و اما الاصول الثلاثة وحمل
مالہ بحمل التاویل فی نفسہ و
تواتر نقلہ ولم یصور ان یقوم
برہان علی خلافہ فمخالفتہ
تکذیب محض ومثالہ ما ذکرناہ
من حشر الاجساد والجنۃ والنار
(المترقہ ص ۵۹)

اور دین کے تینوں بنیادی قاعدہ (ایمان باللہ
ایمان بالرسول اور ایمان بالیوم الآخر) اور ہر
وہ دینی بات جس میں تاویل کا احتمال نہ ہو اور
رسول اللہ صلی اللہ علیہ وسلم سے تواتر کے ساتھ ثابت ہو
اور اسکے خلاف کسی برہان قطعی دلیل کا
قائم نہ ہو تا مقصود نہ ہو تو اس سے اختلاف کرنا
تکذیب کے سوا کچھ نہیں اور اسکی مثالیں یہ ہیں جو
ہم نے ذکر کیں یعنی حشر اجساد اور جنۃ و نار۔

پھر اس کے اگلے صفحہ پر بحث کو ختم کرتے ہوئے فرماتے ہیں۔

ولا بد من التنبیہ علی قاعدۃ اخرى
وهو ان المخالفة قد یخالف نصاً
متواتراً یزعم انہ مؤول ولكن
ذکر تاویلہ لا انفکاح لہ اصلاً
فی اللسان لا علی بعد ولا علی
قرب فذلک کفر وصاحبہ مکذب
وان کان یزعم انہ مؤول (الفرقہ ص ۶۰)

اور ایک دوسرا قاعدہ کلیہ ہے ناظرین کو
اس سے آگاہ کرنا ضروری ہے اور وہ یہ ہے کہ
کبھی یا یہ ہوتا ہے کہ ایک شخص دین کی ایسی
نصوص بات سے اختلاف کرتا ہے جو تواتر سے
ثابت ہے اور اس کا اپنا خیال یہ ہوتا ہے کہ
وہ (اس شخص کا منکر نہیں ہے بلکہ) اسکی صریح
تاویل کرتا ہے اگرچہ تاویل وہ پیش کرتا ہے

جس کو وہ آدمی اصل تکذیب (حضور کو تحقیر کرنے والا) ہے اگرچہ اس کا گمان اور خیال یہ ہے کہ
وہ لغت اور زبان کے لحاظ سے چلنے والی بالکل نہیں ہوتی، نہ بعید نہ قریب تو اس شخص کا یہ رویہ کفر
ہے اور وہ آدمی اصل تکذیب (حضور کو تحقیر کرنے والا) ہے اگرچہ اس کا گمان اور خیال یہ ہے کہ

کیا امام غزالیؒ کی اس کتاب التفرقة کی اور اسی بحث تکفیر کی ان واضح عبارتوں کے بعد کسی کو شبہ رہ سکتا ہے کہ اُن کی اُس وصیت کا جس کو فارقلیط صاحب نے "التفرقة" ہی کے حوالہ سے نقل کیا ہے یہ طلب ہے کہ جو کوئی اپنے کو مسلمان کہے، اور کلمہ پڑھے، اور کعبہ کو قبلہ مانے پھر خواہ اس کے عقائد کچھ بھی ہوں اور دینی حقائق کی وہ کیسی ہی تاویل اور تحریف کرے اس کی تکفیر نہ کی جائے۔ — ظاہر ہے کہ امام غزالیؒ کی "التفرقة" ہی کی مندرجہ بالا عبارتیں دیکھنے کے بعد کوئی شخص اُن پر یہ تہمت نہیں لگا سکتا۔ — امام غزالیؒ تو دین کے مسلم عالم اور عادت پسند ایسی جاہلانہ بات تو ایسا کوئی بھی شخص نہیں کہہ سکتا جو دین کی الف ب بھی نہ جانتا ہو۔

قرآن مجید میں یہ واقعہ صراحت کے ساتھ مذکور ہے کہ رسول اللہ صلی اللہ علیہ وسلم کے زمانے میں کچھ ایسے لوگوں نے جو ایمان لائے تھے، قبلہ کی طرف منہ کر کے نماز بھی پڑھتے تھے، کوئی کافر نہ بات کہی جس کی اطلاع حضورؐ کو ہو گئی جب ان سے پوچھا گیا کہ گئی تو انھوں نے یہ تامل اور معذرت کی کہ ہم نے یہ بات دل سے اور سنجیدگی سے نہیں کہی تھی بلکہ ہنسی مذاق میں کہی تھی، اُن کے بارے میں قرآن مجید سورہ توبہ کی آیت ۶۶ نازل ہوئی جس میں حضورؐ کو حکم دیا گیا کہ ان بد بختوں سے صاف فرما دیجئے کہ جیسے بہانے مت کرو تم ایمان لانے کے بعد کافر ہو گئے۔ یَرْقُلْ لَا تَعْتَذِرْ دُوا اقْدُ كَفَرْتُمْ بَعْدَ اِيْمَانِكُمْ اور اسی سورہ توبہ میں بعض ایسے لوگوں کے بارے میں جو حضورؐ کے زمانے میں اسلام قبول کر چکے تھے مسلمانوں میں شامل تھے اور قبلہ کی طرف رخ کر کے نماز بھی پڑھتے تھے، بیان فرمایا گیا ہے کہ انھوں نے کوئی کافرانہ بات کہی اور اس بنا پر وہ دائرہ اسلام سے خارج اور کافر قرار پائے (لَقَدْ قَالُوا كَلِمَةَ الْكُفْرِ وَكَفَرُوا وَابْتَدَا بِمِصْرَةٍ) — سورہ توبہ آیت ۶۷۔

قرآن مجید کی یہ آیتیں ناطق ہیں کہ اگر کوئی شخص اپنے کو مسلمان کہے، کلمہ پڑھے، کعبہ کو قبلہ مانے، اسی کے ساتھ کوئی کافرانہ بات کرے یا کافرانہ عقیدہ کا اظہار کرے وہ دائرۃ اسلام سے خارج اور کافر ہے۔ یہی امت کا اجماعی عقیدہ ہے۔۔۔۔۔ ہاں یہ کہنا صحیح ہو گا کہ جو شخص اپنے کو مسلمان کہے اور کلمہ گو ہو، ہم اُسے مسلمان مانیں گے جب تک کہ اس کی کوئی کافرانہ بات یا کافرانہ عقیدہ علم میں نہ آئے۔

اس کے بعد گزارش ہے کہ علماء کی طرف سے قادیانیوں کی تکفیر کی سب سے بڑی بنیاد یہ ہے کہ مرزا غلام احمد نے ایسے صاف صریح الفاظ میں جن میں کسی تاویل کی گنجائش نہیں نبوت کا دعویٰ کیا ہے اور جو لوگ اس دعوے کی فضول تاویلیں کرتے ہیں مرزا صاحب کے فرزند اور خلیفہ مرزا بشیر الدین محمود نے خود مرزا صاحب کی عبارتیں پیش کر کے ان سب کی جو کھاٹ دی ہے اور ناقابل تردید طریقہ پر ثابت کر دیا ہے کہ مرزا صاحب اسی معنی میں نبوت و رسالت کے مدعی ہیں جو شریعت میں اُس کے معروف معنی ہیں اور وہ ویسے ہی نبی ہیں جیسے کہ حضرت عیسیٰ اور حضرت عیسیٰ وغیرہ اگلے انبیاء علیہم السلام تھے اور ان کے نہ ماننے والے اسی طرح کافر اور لعنتی ہیں جس طرح رسول اللہ صلی اللہ علیہ وسلم اور انبیاء سابقین کے نہ ماننے والے کافر اور لعنتی ہیں۔ مرزا صاحب اور مرزا محمود صاحب کی اس سلسلہ کی عبارتیں راقم سطور کے۔۔۔۔۔ اس مضمون میں دیکھی جاسکتی ہیں جو "قادیانی مسلمان کیوں نہیں؟" کے عنوان سے ایک ہی مہینہ پہلے "الفتیان" کے اکتوبر کے شمارہ میں شائع ہوا ہے۔ اسی لیے یہاں ہم نے ان عبارتوں کے نقل کرنے کی ضرورت نہیں سمجھی ہے۔

بہر حال مرزا صاحب اور ان کی امت کی تکفیر کی اول بنیاد یہ ہے کہ وہ مسلمان نہ ہیں اور اسود نفسی، غیر ذمیان نبوت کی طرح نبوت و رسالت کے مدعی ہیں اور ختم نبوت کے متعلق قرآن و حدیث میں یہ مضمون اس مجموعہ میں شامل ہے، ناظرین کرام گزارشہ صفحات میں پڑھ چکے ہیں۔

کے متواتر اور قطعی نصوص کی ایسی مہمل تاویلیں کرتے ہیں جو حقیقتاً تکذیب اور تحریف ہیں، اس لیے شریعت اور علماء شریعت کی نگاہ میں اُن کا مقام وہی ہے جو میلہ کذاب وغیرہ مدعیان نبوت اور ان کے امتیوں کا قرار پایا تھا۔

فارقلیط صاحب کے زیر بحث مضمون میں نزول مسیح کے مسئلہ پر بھی **نزول مسیح کا مسئلہ** ایک نئے انداز میں گفتگو کی گئی ہے۔ اس سلسلے میں سب سے پہلی بات یہ کہی گئی ہے کہ نزول مسیح کا عقیدہ رسول اللہ صلی اللہ علیہ وسلم کے خاتم النبیین ہونے کے متافی ہے کیونکہ اگر اخیر زمانہ میں عیسیٰ علیہ السلام کا نزول ہوا (اور وہ اللہ کے نبی ہیں) تو خاتم النبیین اور آخری نبی حضور نہیں ہوئے بلکہ عیسیٰ علیہ السلام ہوں گے۔ دوسری بات اس سلسلہ میں یہ کہی گئی ہے کہ نزول مسیح کا عقیدہ غیر قرآنی ہے، قرآن مجید میں کہیں اس کا ذکر نہیں بلکہ رسول اللہ صلی اللہ علیہ وسلم کو خاتم النبیین بتلا کر قرآن نے اس عقیدہ کو رد کر دیا ہے۔

تیسری بات یہ کہی گئی ہے کہ حدیث کی موجودہ کتابوں میں امام مالکؒ کی "موطا" سب سے پہلی کتاب ہے جو صحیح بخاری وغیرہ سے بھی مقدم ہے، اس میں کوئی حدیث نزول مسیح کی نہیں ہے لہذا وہ سب حدیثیں جن میں آخری زمانے میں حضرت عیسیٰ کا آنا بیان کیا گیا ہے ناقابل اعتبار ہیں اور سمجھنا چاہیے کہ عیسائیوں نے محدثین کو دھوکہ دیکر یہ حدیثیں ان کی کتابوں میں درج کرا دی ہیں۔ چونکہ ہمارے مضمون اختصار کی کوشش کے باوجود بہت خویل ہو گیا اس لیے نزول مسیح سے متعلق اس آخری بحث میں ہم صرف ضروری اشارات کریں گے امید ہے کہ ناظرین کی تشفی کے لیے انشاء اللہ وہی کافی ہوں گے۔ جو تین باتیں اس سلسلہ میں مضمون میں کہی گئی ہیں ہم ان پر ترتیب دار گفتگو کرتے ہیں۔

(۱) یہ بات کہ نزولِ مسیح کا عقیدہ حضورؐ کے خاتم النبیین ہونے کے منافی ہے وہی شخص
 کہے گا تو عربی زبان اور محاورات سے بالکل ناواقف ہو: عربی لغت اور محاورے کے لحاظ سے
 خاتم النبیین اور آخر النبیین اس کو کہا جائے گا جس کو منصب نبوت پر سب سے آخر میں فائز کیا جائے
 اور اس کے بعد کسی کو یہ منصب نہ دیا جائے، اور بلاشبہ یہ مقام سیدنا حضرت محمد صلی اللہ علیہ وسلم ہی
 کا ہے۔ آپ کو نبوت سب نبیوں کے بعد دی گئی اور نبی بنائے جانے کا سلسلہ آپ پر ختم کر دیا گیا۔
 اور حضرت عیسیٰ علیہ السلام کی اس دنیا میں دوبارہ آمد جیسا کہ امت مسلمہ کا اجتماعی عقیدہ ہے، اگرگز
 حضورؐ کے خاتم النبیین ہونے کے منافی نہیں، کیونکہ ان کو تو نبوت حضورؐ کی پیدائش سے بھی تقریباً
 بائیس سو برس پہلے دی گئی تھی، پس ان کا بلکہ خداوندی حضورؐ کے بعد تک زندہ رہنا اور دوبارہ
 اس دنیا میں آنا اور رسول اللہ صلی اللہ علیہ وسلم کی شریعت کے تابع ہو کر آنا جیسا کہ حدیث
 میں معلوم ہوتا ہے اور امت محمدیہ کا عقیدہ ہے، اگرگز حضورؐ سے خاتم النبیین اور آخر النبیین ہونے
 کے منافی نہیں۔ مثال کے طور پر یوں سمجھئے کہ کسی شخص کی خاتم الاولاد یا آخر الاولاد
 عربی محاورے کے لحاظ سے اس کو کہا جائے گا جو اپنے سب بہن بھائیوں کے بعد اور آخر میں پیدا ہو،
 اگرچہ اس سے پہلے پیدا ہونے والے اس کے بہن بھائی اس کے بعد تک زندہ رہیں۔ اس کی
 ایک واقعی مثال یہ ہے کہ حضرت شاہ ولی اللہؒ کے چار صاحبزادے تھے۔ شاہ عبدالعزیز شاہ
 رفیع الدین، شاہ عبدالقادر اور شاہ عبدالغنی۔ ان میں سب سے چھوٹے شاہ عبدالغنی تھے لیکن
 انتقال ان کا سب سے پہلے ہوا اور شاہ عبدالعزیز سب سے بڑے تھے مگر انتقال سب کے بعد
 میں ہوا۔ تو شاہ ولی اللہؒ کی خاتم الاولاد اور آخر الاولاد شاہ عبدالغنی ہی کو کہا جائے گا اگرچہ
 شاہ عبدالعزیز ان کے بہت بعد تک زندہ رہے۔ یہ بات ہر وہ شخص جانتا ہے جس کو عربی لغت
 و محاورات سے کچھ بھی واقفیت ہے۔ اور تفسیر کی کتابوں میں بھی خاتم النبیین کا تفسیر

تشریح میں یہ وضاحت کر دی گئی ہے کہ اس کا مطلب یہ ہے کہ آپ کے بعد کسی کو نبی نہیں بنا یا جائے گا، (لَا یَنْبِیْءُ بَعْدِی) ملا خطہ پر تفسیر کشاف۔ سوارک التذلیل۔ روح المعانی وغیرہ۔ تفسیر سورہ احزاب۔

(۲) — یہی بات کہ نزول مسیح کا ذکر جو قرآن مجید میں نہیں کیا گیا ہے اس لیے یہ عقیدہ غلط اور غیر قرآنی ہے، تو اس سلسلہ میں سب سے پہلے تو یہ عرض کرنا ہے کہ کیا یہ دانشور صاحبان دین سے اتنے ناواقف ہیں کہ یہ بھی نہیں جانتے کہ دین کی بہت سی ایسی ادا و عبادی باتیں ہیں جن کے بغیر اسلام اور اسلامی زندگی کا تصور بھی نہیں کیا جاسکتا اور قرآن پاک میں ان کا کہیں ذکر نہیں ہے۔ مثلاً سب جانتے ہیں کہ پانچ وقت کی نماز اسلام میں فرض ہے اور توحید و رسالت کی شہادت کے بعد وہ اسلام کا دوسرا رکن ہے لیکن قرآن مجید میں نہیں بھی صراحتاً پانچ وقت کی نماز کا ذکر نہیں ہے۔ قرآن میں یہ بتلایا گیا کہ کس وقت کی نماز میں کتنی رکعتیں اور کتنے رکوع اور کتنے سجدے ہیں۔ اسی طرح قرآن میں اس کا بھی ذکر نہیں کہ زکوٰۃ کس طرح سے ادا کی جائے، یہ سب باتیں حدیثوں سے اور امت کے اجماع اور عملی تواتر سے معلوم ہوئی ہیں، تو کیا ان سب دینی حقیقتوں کو غیر قرآنی کہہ کر ان کا انکار کر دیا جائے گا؟

یہ گفتگو تو یہ فرض کر کے کی گئی ہے کہ قرآن مجید میں نزول مسیح کا ذکر نہیں ہے لیکن واقعہ یہ ہے کہ قرآن پاک کی متعدد آیتوں میں اس کی اطلاع دی گئی ہے لیکن یہ بحث منہجی طور پر اور اختصار کے ساتھ نہیں کی جاسکتی۔ ان شاء اللہ آئندہ دوسری صحبت میں اس پر تفصیل گفتگو کی جائے گی۔ اس وقت اس سلسلہ میں ہم صرف اتنا عرض کرنے پر اکتفا کریں گے کہ ناظرین میرے، جو حضرات مغربی دال ہوں وہ امام العصر حضرت مولانا سید انور شاہ کشمیریؒ کی تصنیف عقیدۃ الاسلام کا مطالعہ کریں اور جو حضرات صرف اردو سے متعارف نہ ہوں وہ حضرت مولانا محمد ابراہیم

سب کوئی کی "شہادۃ القرآن" دیکھیں یقین ہے کہ اللہ تعالیٰ نے جن لوگوں کو فہم سلیم کی نعمت سے محروم نہیں کیا ہے وہ ان کتابوں کے مطالعہ سے یہ اطمینان حاصل کر لیں گے کہ رسول اللہ صلی اللہ علیہ وسلم نے اپنے بیسیوں ارشادات میں حضرت مسیح کی دوبارہ آمد کی جو اطلاع دی ہے جو آپ سے تو اتر کے ساتھ ثابت ہے اور جو امت کا اجتماعی عقیدہ رہا ہے اس کی بنیاد قرآن مجید ہی میں ہے۔

(۱۳) — رہی یہ آخری بات کہ امام مالک کی موطا میں نزول مسیح کے بارے میں کوئی حدیث نہیں ہے اور یہ اس کی دلیل ہے کہ صحیح بخاری، صحیح مسلم وغیرہ حدیث کی سیکڑوں کتابوں میں نزول مسیح سے متعلق جو کثیر التعداد حدیثیں ہیں وہ سب ناقابل اعتبار ہیں کیونکہ اگر یہ حدیثیں صحیح ہوتیں تو امام مالک کو بھی پہونچی ہوتیں اور ان کی موطا میں درج ہوتیں۔

فارقلیط صاحب کے ان دانشوروں کی یہ آخری بات اس کی دلیل ہے کہ یہ بیچارے امام مالک کی جس "موطا" کے بارے میں بات کر رہے ہیں اس کی نوعیت سے یہ بالکل ناواقف ہیں، وہ یہ سمجھ رہے ہیں کہ امام مالک کو جتنی حدیثیں پہونچی تھیں وہ سب موطا میں درج ہیں اور جو حدیثیں موطا میں نہیں ہیں وہ امام مالک کو پہونچی ہی نہیں یا امام نے ان کو صحیح نہیں سمجھا لہذا وہ سب ناقابل اعتبار ہیں۔ حدیث کا فن تو بڑی پیڑ ہے جو لوگ امام مالک سے اور حدیث کی موطا جیسی متداول کتاب سے بھی اتنے نا بلند اور ناواقف ہوں حیرت ہے کہ وہ کیوں ان مباحث و مسائل میں دخل دینے کی جرأت کرتے ہیں۔ — جس کسی نے موطا دیکھی

اے امام العصر حضرت مولانا سید انور شاہ کشمیریؒ نے اپنے عربی رسالہ "التقریح بآقا ترقی نزول المسیح" میں رسول اللہ صلی اللہ علیہ وسلم کے مقرر سے بعد پر ارشادات جمع فرمادیے ہیں جن میں آپ نے مختلف عنوانات سے آخر زمانہ میں حضرت مسیح کے نزول کی اطلاع دی ہے۔

ہے وہ جانتا ہے کہ وہ کتب فقہ کی طرح صرف اعمال سے متعلق احادیث و آثار اور صحابہ و تابعین کے فتاویٰ کا ایک مختصر مجموعہ ہے، چند حدیثیں اس میں خلاق و آداب سے متعلق بھی ہیں، اس کے متعلق یہ گمان کرنا کہ امام مالک کا سارا علم حدیث اس میں آگیا ہے اور جو حدیث اس میں نہیں ہے وہ امام مالک کو پہونچ ہی نہیں یا انھوں نے اس کو صحیح نہیں مانا، حدیث کے فن، اس کی کتابوں کی نوعیت اور امام مالک کے مقام سے انتہائی جہالت کی بات ہے۔

موطا کا حال یہ ہے کہ اس میں ایمانیات و عقائد کا باب ہی نہیں ہے۔ قیامت اور آخرت کے بارے میں جو حدیثیں رسول اللہ صلی اللہ علیہ وسلم سے تواتر کے ساتھ مروی ہیں۔ موطا ان سے بھی بالکل خالی ہے، تو کیا اس سے یہ نتیجہ نکالنا صحیح ہو گا کہ امام مالک ایمانیات یا قیامت و آخرت سے متعلق حدیثوں سے ناواقف تھے یا یہ کہ انھوں نے ان تمام حدیثوں کو ناقابل اعتبار سمجھا، ایسی بات وہی شخص سوچ سکتا ہے جو اس موضوع سے بالکل جاہل ہو۔ دراصل موطا کا موضوع فقہ کی کتابوں کی طرح محدود ہے، ایمانیات اور عقائد وغیرہ اس کا موضوع ہی نہیں ہے۔

نزولِ مسیح کے مسئلہ سے متعلق فاروقی صاحب کے مضمون میں جو تین اصولی باتیں لکھی گئی تھیں ناظرین کو معلوم ہو چکا کہ ان کی بنیاد عربی لغت و محاورات اور علوم دین سے جہالت و نادانیت پر ہے۔ ان کے علاوہ جو اور ضمنی باتیں اسی مسئلہ سے متعلق مضمون میں ذکر کی گئی ہیں، خاص کر نزولِ مسیح سے متعلق حدیث نبوی کے پورے ذخیرہ کو مشکوک اور ناقابل اعتبار قرار دینے کے لیے جو جابلانہ منطق استعمال کی گئی ہے، انشاء اللہ اس کا پورا محاسبہ دوسری صحبت میں آئندہ کیا جائے گا۔

فارقلیط صاحب کے ان دانشوروں کی اسی سلسلہ نزول مسیح کے سلسلہ کی ایک بات
 اور ذکر کر کے اس بحث کو ہم اس وقت ختم کرتے ہیں، ناظرین کو اس آخری بات سے معلوم
 ہو جائے گا کہ یہ لوگ جہالت و نادانیت کی کس سرحد پر ہیں۔ صحیح بخاری کی حدیثوں
 کو ناقابل اعتبار قرار دینے کے سلسلہ میں اس مضمون میں لکھا ہے کہ

”حضرت امام ابو حنیفہ کے بارے میں مذکور ہے کہ آپ نے حدیث کو رد کر کے قرآن کے

اعلان کو تسلیم کیا اور فرمایا کہ بخاری کی حدیث میں جو راوی ہیں اگر ان کے جھوٹے ہونے

سے خدا کے مقدس نبی حضرت ابراہیمؑ سچے ثابت ہوں تو راویوں کو جھوٹا قرار دینا ضروری ہے۔“

اس عبارت سے معلوم ہوا کہ ان دانشوروں (یا بوجہ جھگڑوں) کے نزدیک امام

ابو حنیفہؒ امام بخاری کے بعد کسی زمانہ میں ہوئے ہیں اور انھوں نے صحیح بخاری کی ایک حدیث

کے راویوں کو جھوٹا قرار دیا ہے۔ حالانکہ واقعہ یہ ہے کہ امام بخاری امام اعظم ابو حنیفہؒ

کی وفات کے قریب آدھی صدی بعد پیدا ہوئے۔ امام اعظم ابو حنیفہؒ کی وفات ۱۵۰ھ

میں ہوئی اور امام بخاری ۲۵۵ھ میں پیدا ہوئے۔

آخر میں ہم پھر اپنی اس حیرت کا اظہار کرنے پر مجبور ہیں کہ فارقلیط صاحب نے علم و

دانش سے ایسے خالی اور اتنے جاہل و بے خبر لوگوں کو ”دانشور“ کا معزز لقب دینا کیوں

مناسب سمجھا اور ان کی بے سرو پا باتوں کو کیوں اس قابل سمجھا کہ ان کو مرتب کر کے شائع

کرنے کی ذمہ داری خود قبول فرمائی، ہمارے نزدیک تو فارقلیط صاحب نے اپنے ساتھ

یہ بڑی زیادتی کی ہے۔ اللہ تعالیٰ ان کو تلافی کی توفیق دے۔ ویتوب اللہ علی من تابہ

مسئلہ نزول مسیح و حیات مسیح

قرآن و حدیث اور عقل سلیم کی روشنی میں

بِسْمِ اللَّهِ الرَّحْمَنِ الرَّحِيمِ

[ماہنامہ بشتانِ دہلی میں فارقلیط صاحب کے نام سے جو مضمون قادیانیوں کی
 دہانت میں شائع ہوا تھا، جس کا جواب ناظرین کرام: کچھ صفحات میں پڑھ چکے
 ہیں (اور جس کے بارہ میں معلوم ہو چکا ہے کہ فارقلیط صاحب نے بعد میں اس سے
 اپنی برائت بھی ظاہر کر دی تھی) — وَالْحَمْدُ لِلَّهِ عَلَىٰ ذَٰلِكُمْ — اس مضمون میں
 مسئلہ نزدلی مسیح و حیات مسیح پر بھی کلام کیا گیا تھا، اور اس بارہ میں بڑے پرزیر
 طریقہ پر قادیانی نقطہ نظر کی حمایت کی گئی تھی — اس بحث کے بعض اہم
 نکات پر بھرپور تنقید تو اس جوابی مضمون میں کر دی گئی تھی، جو ناظرین ابھی پڑھ چکے
 ہیں — لیکن حضرت مولانا نعمانی نے اس مسئلہ پر بعد میں ایک مستقل مضمون بھی پسر
 قلم فرمایا اور اس میں بھی اسکی یوری کو شش کے جو کچھ لکھا جائے وہ "دو اور دو پانچ"
 کی طرح دل میں اتر جانے والا اور کم تعلیم یافتہ اور اعلیٰ تعلیم یافتہ سب کے لئے تشفی بخش
 ہو — اگلے صفحہ سے ناظرین کرام وہی مضمون ملاحظہ فرمائیں — اس میں پہلے
 ایک تیسری حصہ ہے جس میں بتلایا گیا ہے کہ قادیانی متکلمین اس مسئلہ کو کس مقصد
 سے اٹھاتے ہیں اور عقل و فلسفہ کے نام پر جو مخالطے وہ اس مسئلہ میں دیتے ہیں
 ان کی حقیقت کیا ہے — اس کے بعد واضح دلائل کی روشنی میں دکھلایا گیا ہو
 کہ جو شخص رسول اللہ ﷺ اللہ علیہ وسلم اور قرآن پاک پر ایمان رکھتا ہو، اسکے
 لئے حیات مسیح اور نزدلی مسیح کے مسئلہ میں شک شبہ کی بھی کوئی گنجائش نہیں ہو
 اور عہد نبوت سے ابتک اس مسئلہ پر اُمتِ محمدیہ کا اجماع رہا ہے۔]

مسئلہ نزولِ مسیح اور قادیانیوں کی چال

جیسا کہ ہر واقعہ اور باخبر کو معلوم ہے مسلمانوں اور قادیانیوں کے درمیان اصل اختلافی مسئلہ یہ ہے۔ کہ رسول اللہ صلی اللہ علیہ وسلم کے دور سے لے کر اس وقت تک امتِ مسلمہ کا یہ عقیدہ اور ایمان رہا ہے کہ آنحضرت صلی اللہ علیہ وسلم پر نبوت و رسالت کا سلسلہ ختم ہو گیا۔ آپ اللہ کے آخری نبی اور رسول ہیں اللہ تعالیٰ آپ کے بعد جو شخص بھی نبوت کا دعویٰ کرے اور اسی طرح جو کوئی اس کو نبی مانے وہ دائرہ اسلام سے خارج اور مرتد ہے۔ صدیق اکبر رضی اللہ عنہ کی خلافت سے لے کر اب تک کی ساری اسلامی حکومتوں کا عمل بھی اسی کے مطابق رہا ہے۔ الغرض یہ امت کا اجماعی عقیدہ اور اسلامی حکومتوں کا مسلسل دستورِ عمل رہا ہے۔ اور چونکہ مرزا غلام احمد قادیانی نے نبوت کا دعویٰ کیا ہے اور اپنے کو اسی طرح کا اور اسی معنی میں نبی اور رسول بتایا ہے جس طرح کے اور جس معنی میں اگلے پیغمبر نبی و رسول تھے، اور اپنے زمانے والوں کو اسی طرح کا کافر قرار دیا ہے جس طرح اگلے پیغمبروں کے اور رسول اللہ صلی اللہ علیہ وسلم کے منکر کافر قرار دیئے گئے ہیں۔ اسلئے مسلمان مرزا صاحب کو اور انکے ماننے والوں کو دائرہ اسلام سے خارج سمجھتے ہیں۔

۱۔ یہ بحث پوری تفصیل سے اور فیصلہ کن دلائل کے ساتھ اس مختصر مجموعہ کے اس مقالہ میں کی جا چکی ہے جس کا عنوان ہے "قادیانی کیوں مسلمان نہیں؟"

پھر مسلمانوں میں سے جن لوگوں نے مرزا صاحب کی کتابوں کا گرا اور وسیع مطالعہ کیا ہے اُن کا یہ بھی دعویٰ ہے کہ اگر بالفرض نبوت کا سلسلہ ختم نہ ہوا ہوتا، تب بھی مرزا صاحب ہرگز اس لائق نہ تھے کہ اللہ تعالیٰ ان کو نبی و رسول بنا کر بھیجتا۔ خود اُن کی کتابیں شاہد ہیں کہ وہ سیرت و کیر کمر کے لحاظ سے ایک گھٹیا درجہ کے آدمی تھے، خالص دینی اور مذہبی بحثوں میں بھی بڑی جرأت اور بیباکی سے جھوٹ بولتے تھے، اسی طرح جھوٹی پیشین گوئیوں کے بارے میں بڑے بیباک تھے۔ انہوں نے اپنی بعض پیشین گوئیوں کو اپنے صدق و کذب کا معیار قرار دیا، لیکن اللہ تعالیٰ نے اُن پیشین گوئیوں کو بھی غلط ثابت کر کے اُن کا کذب اور مغتربی ہونا ساری دنیا پر ظاہر کر دیا۔ ان پیشین گوئیوں میں سے خاص کر اپنی ایک رشتہ دار لڑکی احمدی بیگم کے ساتھ نکاح کی پیشین گوئی، اور اس کا دوسری جگہ نکاح ہو جانے پر اُس کے شوہر سلطان محمد کی معینہ مدت کے اندر موت کی پیشین گوئی، اللہ تعالیٰ نے غلط ثابت کر کے مرزا صاحب کو اس قدر رسوا اور ذلیل کیا کہ دنیا کی تاریخ میں امام اور دینی مذہبی پیشوائی کا کوئی مدعی اتنا ذلیل اور رسوا نہ ہوا ہو گا۔

بہر حال ایک طرف مسلمانوں کا یہ موقف اور نقطہ نظر ہے اور اس کے بالمقابل

اس کی کچھ تفصیل اور مثالیں اور دلائل معلوم کرنے کے لئے دیکھا جائے، راقم سطور کا رسالہ "قادیانیت پر غور و فکر کا سیدھا راستہ" — اور زیادہ تفصیلی بحث کے لئے ملاحظہ ہوں حضرت مولانا محمد علی جوہر کا رحمۃ اللہ علیہ کے رسائل "نغان آسمانی" وغیرہ، اور مولانا شاد اللہ صاحب امرتسری مرحوم اور مولانا لال حسین اختر مرحوم وغیرہ علماء و متاخرین کے رسائل۔

دوسری طرف قادیانیوں کا یہ موقف ہے کہ وہ مرزا صاحب کو نبی در سول اور مسیح موعود اور صاحب وحی والہام مانتے ہیں، اور اُن کے ان دعوؤں کی تصدیق کر کے اُن کی اطاعت اور پیروی کرنا نجات کی شرط بتلاتے ہیں۔ اور دنیا بھر کے اُن مسلمانوں کو جو اُن کو نہیں مانتے، کافر قرار دیتے ہیں، اُن کے پیچھے نماز پڑھنے کو اور اُن کے جنازہ کی نماز پڑھنے کو بھی ناجائز کہتے ہیں۔ یہ ہے بنیادی اختلاف قادیانیوں اور مسلمانوں میں۔ جس کے سمجھنے کے لئے اور اس نتیجہ پر پہنچنے کے لئے کہ اس اختلاف میں کون فریق حق پر ہے اور کون باطل پر، نہ بڑے علم کی ضرورت ہے، نہ بہت تیز عقل اور غیر معمولی ذہانت کی۔

لیکن قادیانیوں کی یہ پُرانی چال اور ترکیب کہ وہ **قادیانیوں کی چال** | اس اصل اور بنیادی اور عام فہم اختلاف سے عوام کی توجہ ہٹانے کے لئے اور خود اس سے کترانے کے لئے حیاتِ مسیح اور نزولِ مسیح کی بحث پھیڑتے ہیں۔ اس چال سے ایک خاص فائدہ وہ یہ بھی اٹھانا چاہتے ہیں کہ یہ پچاسے عوام جو تزان وحدیث کا براہِ راست علم نہیں رکھتے، اس مسئلہ سے متعلق فریقین کی باتیں سن کر یا تحریریں پڑھ کر یہ اثر لے لیں کہ مسلمانوں اور قادیانیوں میں ایسا علمی قسم کا اختلاف ہے کہ دونوں طرف سے آیتیں اور روایات پیش کی جاتی ہیں اور دینی کتابوں کے حوالے دیے جاتے ہیں۔ ایک فریق ان آیتوں،

۱۔ اس کے لئے ملاحظہ ہوں مرزا غلام احمد قادیانی کے فرزند اور خلیفہ، دہم مرزا بشیر الدین محمود کی تصنیفات "حقیقۃ النبوة"، "تشہید الملائکۃ" وغیرہ۔

حدیثوں اور کتابوں کی عبارتوں سے ایک مطلب نکالتا ہے اور دوسرا ذریعہ دوسرا مطلب
 نکالتا ہے۔۔۔ اگر یہ سچا ہے عوام یہ اثر لے لیں تو ظاہر ہے کہ قادیانیوں کا مقصد
 حاصل ہو گیا اور اپنی اصل حقیقت کو عوام سے چھپانے میں وہ کامیاب ہو گئے۔۔۔
 اس کے علاوہ حیات مسیح اور نزول مسیح کی اس بحث کو قادیانی اس صمدت حال کی
 وجہ سے بھی اپنے لئے مفید سمجھتے ہیں کہ پوری دنیا میں مغربی اقوام کے سیاسی اور
 مادی تفوق کی وجہ سے اللہ خاص کر ہمارے اس برصغیر میں انیسویں اور بیسویں صدی میں
 انگریزوں کی حکومت اور ان کے قائم کئے ہوئے نظام تعلیم کی وجہ سے جس کا سلسلہ
 ہندوستان و پاکستان دونوں میں اب تک جاری ہے (قریباً ایک صدی سے یہ ذہنیت
 فروغ پاتی رہی ہے کہ جو بات ہماری عقل سے کچھ بھی بالاتر ہو اور اپنی ناقص عقل میں نہ
 آئے اس کا انکار کر دیا جائے۔ اسکی چیز نے دانش ور کی "اور" دانش مندی "کار عموماً
 کرنے والے لاکھوں بد بختوں کو یورپ میں اور یورپ سے باہر بھی یہاں تک پہنچا دیا
 کہ انھوں نے خدا کا انکار کر دیا، کیونکہ خدا ان کی مونی عقلوں میں نہیں آ سکا اسی طرح
 مسلمان کہلانے والوں میں ابھی خاصی تعداد میں وہ مغربیت زدہ ہیں جو ملائکہ، جنات
 اور معجزات وغیرہ کا اسی لئے انکار یا ان کی ٹھکانہ تاویلیں کرتے ہیں کہ ان کی مادیات
 اور منہج شدہ عقلیں ان کو سمجھنے سے قاصر ہیں۔ ظاہر ہے کہ حضرت مسیح علیہ السلام
 کا آسمان پر اٹھایا جانا اور ان کی حیات، اور آخری زمانہ میں ان کے نزول کا
 مسئلہ بھی اسی قسم کا ہے۔۔۔ بہر حال قادیانی حضرات اس مسئلہ کو اس وجہ سے
 بھی چھیڑتے ہیں کہ اس میں ان کو اس مغربیت زدہ طبقہ کے اپنے جال میں پھنس
 جانے کی خاص امید ہوتی ہے جو خدا و رسول اور قرآن و حدیث سے ہدایت

حاصل کرنے کے بجائے یورپ کے ملحد عقل پرستوں سے روشنی حاصل کرنے کا عادی ہو چکا ہے اور اسی کو "بدش خیالی" اور "دانشدہ" سمجھتا ہے۔

الغرض چونکہ قادیانیوں نے اس مسئلہ کو اپنی پناہ گاہ اور اُن مغربیت زدہ "دانشوروں" کا شرکار کرنے کے لئے اپنا جال بنالیا ہے اس لئے اس وقت ہم اسی طبقہ کے ذہن کو سامنے رکھ کر اس مسئلہ سے متعلق چند اصولی باتیں حوالہ تکم کرتے ہیں۔ اُمید ہے کہ جن کے قلوب پر گمراہی کی حیرتیں لگ گئی ہیں، اُن کی تشفی اور اطمینان کے لئے ارشاد اللہ یہی چند باتیں کافی ہوں گی، اس کے بعد ہم قرآن و حدیث کی روشنی میں اس مسئلہ پر گفتگو کریں گے۔

(۱) سب سے پہلی اور اہم بات جس کا اس مسئلہ پر غور کرتے وقت پیش نظر رکھنا ضروری ہے یہ ہے کہ اس بحث و اختلاف کا تعلق اُس ذات سے ہے جس کا وجود ہی نہ ملا اور عام سمذرت اللہ اور قانونِ فطرت سے بالکل الگ ہے۔ یعنی حضرت عیسیٰ ابن مریم علیہ السلام۔ قرآن مجید کا بیان ہے کہ رادراخیل کا بیان بھی یہی ہے اور اسی کے منافی ساری دنیا کے مسلمانوں اور عیسائیوں کا متفقہ عقیدہ ہے، کہ وہ اس طرح پیدا نہیں ہوئے جس طرح ہماری اس دنیا میں انسان ایک مرد اور عورت کے باہم تعلق اور مباشرت کے نتیجہ میں پیدا ہوتے ہیں اور جس طرح تمام اولوالعزم پیغمبر اور اُن کے خاتم و سردار حضرت محمد صلی اللہ علیہ وسلم بھی پیدا ہوئے تھے۔ بلکہ وہ اللہ تعالیٰ کی خاص قدرت اور اُس کے حکم سے اُس کے فرشتہ جبرائیل (روح القدس) کے توسط سے اپنی ماں حضرت مریم صدیقہ کے بطن سے بغیر اسکے کہ کسی مرد نے ان کو چھوا بھی ہو، عجزاً نہ ہو، پیدا کئے گئے۔ قرآن مجید نے

سُورۃ آل عمران کی آیات ۳۵-۳۶ میں اور سُورۃ مریم کی آیات ۱۹-۲۳ میں اُن کی اس معجزانہ پیدائش کا حال تفصیل سے بیان فرمایا ہے (اور قادیانیوں کو بھی اس سے انکار نہیں ہے۔)

ایسی ہی دوسری ایک عجیب بات قرآن مجید نے اُن کے بارہ میں یہ بیان فرمائی ہے کہ جب وہ اللہ کی قدرت اور اس کے حکم سے (بغیر کسی مرد کے ٹاپ کے) معجزانہ طور پر کنواری مریم کے بطن سے پیدا ہوئے اور وہ اُن کو اپنی گود میں لئے بستی میں آئیں اور قوم اور بستی کے لوگوں نے اُن کے خلاف بُرے خیالات کا اظہار کیا اور اُن پر بہتان لگایا، تو اُسی نو مولود بچہ (عیسیٰ ابن مریم) نے اللہ کے حکم سے اُس وقت کلام کیا اور اپنے بارہ میں اور حضرت مریم کی پاکبازی کے بارے میں بیان دیا۔ (سُورۃ مریم آیت ۲۶ تا ۳۰)۔

پھر قرآن مجید ہی میں بیان فرمایا گیا ہے کہ اللہ کے حکم سے اُن کے ہاتھوں پر انتہائی معجز العقول یہ سبز سے ظاہر ہوئے۔ کہ مٹی کے گوندے سے وہ پرندے کی سی شکل بناتے اور پھر اس پر پھونک مار دیتے تو وہ زندہ پرندے کی طرح فضا میں اُڑ جاتا، اور مرنے والا مرنے والوں اور کوڑھیوں پر ہاتھ پھیر دیتے یا دم کر دیتے تو وہ فوراً اُچھے، سہلے چنگے ہو جاتے، اندھوں کی آنکھیں روشن ہو جاتیں اور کوڑھیوں کے جسم پر کوڑھ کا کوئی اثر اور داغ و جبہ نہ رہتا، اور ان سب بڑھ کر یہ کہ وہ مردوں کو زندہ کر کے دکھا دیتے۔ اُن کے ان معجز العقول معجزوں کا بیان بھی قرآن مجید (سُورۃ آل عمران اور سُورۃ مائدہ) میں تفصیل اور وضاحت سے کیا گیا ہے، اور قرآن پاک کا مطالعہ کرنے والا ہر شخص جانتا ہے کہ اس میں کسی اور پیغمبر کے ایسے معجزے

ذکر نہیں کئے گئے۔

الغرض قرآن مجید اس کا شاہد اور انسانی تاریخ بھی اس کی گواہ ہے مگر انسانوں کی دنیا میں حضرت عیسیٰؑ کی شخصیت بالکل نرالی اور اُن کا وجود ہی اللہ تعالیٰ کی قدرت کا معجزہ تھا۔ پس جب اُسی شخصیت اور اُسی ہستی کے بارہ میں اللہ کی کتاب قرآن مجید اور اس کے نبی و رسول حضرت محمد صلی اللہ علیہ وسلم یہ بتلائیں کہ اُن کے دشمن یہودیوں نے اُن کو قتل کرنے اور سُولی دلانے کا جو شیطانی منصوبہ بنایا تھا اللہ تعالیٰ نے اُس کو اپنی خاص قدرت سے ناکام کر دیا اور ان کو صحیح سالم آسمان پر اُٹھایا (وَمَا قَتَلُوهُ يَقِينًا بَل رَّفَعَهُ اللَّهُ إِلَيْهِ) اور وہ قیامت سے پہلے اللہ کے حکم سے پھر نازل ہوں گے اور یہیں وفات پائیں گے اور اُن کی وفات سے پہلے اُس وقت کے عام اہل کتاب اُن پر ایمان لے آئیں گے، اور اللہ تعالیٰ اُن سے دین محمدی کی خدمت لے گا، اور اُن کا نازل ہونا قیامت کی ایک خاص علامت اور نشان ہوگا (وَإِنَّهُ لَعِلْمٌ لِلسَّاعَةِ فَلَا تَمُوتُنَّ فِيهَا) (زحرف)۔ وَإِنْ جَنَّ أَهْلُ الْكِتَابِ إِلَّا يَؤْمِنُونَ بِهِ قَبْلَ مَوْدِهِ۔ (النساء آیت ۱۵۹) تو جو اہل ایمان قرآن پاک کے بیان کے مطابق (عام سنتہ اللہ اور قانونِ فطرت کے خلاف) اُن کی معجزانہ پیدائش پر اور اسی طرح اُن کے دوسرے معجز العقول معجزوں پر ایمان لا چکے ہیں اُن کو اس کے ماننے اور اس پر ایمان لانے میں کیا تردد ہو سکتا ہے۔

الغرض اگر حضرت عیسیٰ علیہ السلام کی شخصیت اور اُن کے وجود کی بالکل نرالی معجزانہ نوعیت کو پیش نظر رکھا جائے تو حیاتِ مسیح اور نزولِ مسیح سے متعلق وہ دوسرے شبہات پیدا ہی نہ ہو سکیں گے جو شیطان یا قادیانی صاحبان کی طرف سے دلوں میں

ڈالنے کی کوشش کی جاتی ہے۔

(۲) اسی طرح کی ایک دوسری یہ بات بھی اس مسئلہ پر غور کرتے وقت پیش نظر رہنی چاہئے۔ کہ عیسیٰ علیہ السلام کا نزول جس کی اطلاع قرآن مجید میں بالاجمال اور سوا تر حدیثوں میں تفصیل اور وضاحت کے ساتھ دی گئی ہے اس وقت ہوگا جبکہ قیامت بالکل قریب ہوگی اور اس کی قریب ترین علامتوں کا ظہور شروع ہو چکا ہوگا۔ گویا قیامت کی صبح صادق ہو چکی ہوگی اور نظام عالم میں تبدیلی کا عمل شروع ہو چکا ہوگا اور گاتار وہ حوادث اور خوارق رونما ہوں گے جن کا آج تصور بھی نہیں کیا جاسکتا۔ راہیں میں سے دریاں کا ظہور اور عیسیٰ علیہ السلام کا نزول بھی ہوگا۔

پس عیسیٰ علیہ السلام کے نزول یا دریاں کے ظہور کا اس بنا پر انکار کرنا کہ ان کی جو نوعیت اور تفصیل حدیثوں میں بیان کی گئی ہے وہ ہماری کوتاہ عقل میں نہیں آتی۔ بالکل ایسا ہی ہے جیسا کہ قیامت اور جنت و دوزخ کا اس بنا پر انکار کر دیا جائے کہ ان کی جو تفصیلات خود قرآن مجید میں بیان فرمائی گئی ہیں ہماری عقلیں ان کو ہضم نہیں کر سکتیں۔

جو لوگ اس طرح کی باتیں کہتے ہیں، ان کی اصل بیماری یہ ہے کہ وہ خدا کی معرفت سے محروم اور اس کی قدرت کی وسعت سے نا آشنا ہیں اور اپنے نہایت محدود تجربہ اور مشاہدہ اور اپنی ناقص اور خام عقلوں کو انہوں نے خدا کی وحی اور انبیاء علیہم السلام کی اطلاعات سے زیادہ قابل اعتماد سمجھا ہے اور ان کے نزدیک اس کا نام "فانشی" ہے۔ یہ بالکل ایسا ہی ہے جیسے کہ کوئی بوجہ غلط دیہانتی جو اپنے کو "عقل کل" بھی کہتا ہو آجکل کی کسی محیر العقول ایجاد یا کسی غیر معقولی انکشاف کا اس لئے انکار

کہے کہ وہ اس کو سمجھ نہیں سکتا۔ یہ رویہ صریح ایمان ہی کے منافی نہیں ہے، بلکہ عقل سلیم کے بھی خلاف ہے۔

(۱۲) اسی مسئلہ حیاتِ مسیح و نزولِ مسیح کے سلسلے میں قادیانی صاحبان جو شہادت اور سوالات، خاص کر جدید تعلیم یافتہ نوجوانوں کے دماغ میں پیدا کرتے ہیں اُن میں سے ایک یہ بھی ہے کہ عیسیٰ علیہ السلام کے زندہ کا دو ہزار برس کے قریب ہو چکے ہیں، یہ کیسے ممکن ہے کہ کوئی آدمی اتنی مدت تک زندہ رہے۔ اور اگر وہ زندہ ہیں اور آسمان پر ہیں تو وہاں اُن کے کھانے پینے اور پوشاک کا کیا نظام اور انتظام ہے۔

اگرچہ یہ شبہ اور سوال نہایت ہی جاہلانہ اور عامیانہ ہے اور جس شخص کا خدا کی قدرت اور رسول اللہ صلی اللہ علیہ وسلم کی نبوت و رسالت پر ایمان ہو اور اس کو معلوم ہو کہ قرآن مجید نے اور رسول اللہ صلی اللہ علیہ وسلم نے حضرت عیسیٰ کے آسمان پر اُٹھانے جانے اور آخر زمانہ میں پھر نازل ہونے کی خبر دی ہے اس کے دل میں یہ سوال پیدا ہی نہ ہونا چاہئے۔ لیکن چونکہ اس طرح کے دوسرے اور خیالات قادیانیوں کے شکار کے خاص آلات ہیں اور دینِ محمد صلی اللہ علیہ وسلم سے ناواقف نوجوانوں کا وہ انہی کے ذریعہ شکار کرتے ہیں، اس لئے اختصار کے ساتھ اس بارہ میں بھی کچھ عرض کر دینا مناسب معلوم ہوتا ہے۔

سب پہلی بات تو یہ ہے کہ سمجھنا کہ کوئی آدمی سود و سود برس سے زیادہ زندہ نہیں رہتا اور نہیں رہ سکتا۔ ایک ہچکانہ اور جاہلانہ خیال ہے جس کی کوئی دلیل اور بنیاد نہیں۔ اس کے برخلاف قرآن مجید میں صریح الفاظ میں حضرت

نوح علیہ السلام کے متعلق بیان فرمایا گیا ہے کہ وہ ایک ہزار سال کے قریب اس دنیا میں رہے۔ (فَلَيْسَتْ فِيهِمْ أَلْفَ سَنَةٍ إِلَّا خَمْسِينَ عَامًا)۔
 (مؤمن عنکبوت) تو جس اللہ تعالیٰ نے نوح علیہ السلام کو لگ بھگ ایک ہزار سال تک اسی دنیا میں اور اسی عالم آب و گل میں زندہ رکھا بلاشبہ اس میں یہ بھی قدرت ہے کہ وہ چاہے تو کسی بندہ کو دوچار ہزار برس یا اس سے بھی زیادہ مدت تک زندہ رکھے۔ عقل و حکمت کی کوئی دلیل اس کے خلاف پیش نہیں کی جاسکتی۔

اور پھر عیسیٰ علیہ السلام کو تو اللہ تعالیٰ نے ہماری اس دنیا میں بھی نہیں رکھا جس میں یہاں کے قدرتی قوانین چل رہے ہیں جو یہاں کے مناسب ہیں، بلکہ ان کو آسمان پر اٹھایا گیا اور وہاں کا نظام حیات یقیناً یہ نہیں ہے جو ہماری اس دنیا کا ہے۔ شیخ الاسلام امام ابن تیمیہ رحمہ اللہ جو مرزا غلام احمد اور ان کے متبعین نے یہ تمہمت لگائی ہے کہ وہ حیاتِ مسیح اور نزولِ مسیح کے منکر اور قادیانیوں کی طرح دقتِ مسیح کے قائل ہیں، انہوں نے اپنی کتاب "الجواب الصحيح لمن بدل دين المسيح" میں (جو عیسائیوں کے رد میں لکھی گئی ہے) ایک جگہ گویا اسی سوال کا جواب دیتے ہوئے کہ "حضرت مسیح جب آسمان پر نہیں اور زندہ ہیں تو وہاں ان کے کھانے پینے اور پیشاب پاخانے کا کیا انتظام ہے؟" تحریر فرمایا ہے کہ:

..... فليست حاله كحالة (وہاں آسمان پر) کھانے پینے اور

اهل الارض في الاكل والشرب (وہاں زمین پر) کھانے پینے اور

واللباس والنوم والغائط والبول (وہاں زمین پر) لباس پہننا اور سونا اور

ونحو ذلك... (وہاں زمین پر) اور اس کے علاوہ اور

ما ليس هو كذلك (وہاں زمین پر) اور اس کے علاوہ اور

بے نیاز ہیں۔

بلکہ اللہ تعالیٰ میں قدرت ہے کہ وہ اگر چاہے تو ہماری اسی دنیا میں کسی بندہ کو اس حال میں کر دے کہ وہ لیکڑوں برس تک کھانے پینے سے بے نیاز رہے۔ قرآن مجید میں اصحاب کہف کا واقعہ بیان فرمایا گیا ہے جو قرآن مجید کے بیان کے مطابق تین سو برس سے زیادہ بغیر کچھ کھائے پئے غار میں رہے **وَلَبِثُوا فِي كَهْفِهِمْ ثَلَاثَ مِائَةٍ سِنِينَ وَانْدَادُوا تَسْعًا** — (سُورَةُ الْكَهْفِ)

اور شیخ عبدالوہاب شرانی نے "الیواقیت والجوہر" میں اسی سوال کا جواب دیتے ہوئے کہ "حضرت عیسیٰ علیہ السلام آسمان پر کیا کھاتے پیتے ہیں" اور اگر وہاں کچھ نہیں کھاتے پیتے تو اتنی مدت تک بغیر کھائے پئے کیونکر زندہ رہ سکتے ہیں؟ — تحریر فرمایا ہے جس کا ماحصل یہ ہے کہ

"کھانا پینا دراصل ان لوگوں کے لئے ضروری ہے جو اس دنیا میں رہتے رہتے ہیں کیونکہ یہاں کی آب و ہوا کے اثر سے بدن کے اجزاء برابر تحلیل ہوتے رہتے ہیں اور غذا سے اس کا بدل فراہم ہوتا ہے، ہماری اس دنیا اور ہماری اس زمین اور یہاں کی عام مخلوق کے لئے قدرت خداوندی نے یہی قانون رکھا ہے — لیکن جس کو اللہ تعالیٰ اس زمین سے آسمان پر اٹھالے تو اس کو اللہ تعالیٰ کھانے پینے سے اس طرح بے نیاز کر دیتا ہے جس طرح فرشتے بے نیاز ہیں، اور وہاں اللہ کی حمد و تسبیح ہی ان کی غذا ہو جاتی ہے (جس سے ان کی زندگی اور قوت برابر قائم رہتی ہے)۔"

اس موقع پر شیخ عبدالوہاب شرانی نے "خليفة الخضر" نامی ایک بندہ گ کا (جو بلاد شرق

کے شہر ابھر کے رہنے والے تھے) واقعہ بھی شیخ ابوالظاہر کے حوالے سے نقل کیا ہے۔
 فرماتے ہیں کہ ہم نے ان کو خود دیکھا ہے۔

مکتبہ طبعہ طعاماً منذ
 ثلاث وعشرين سنة وكان
 يعبد الله ليلاً ونهاراً من
 غير ضعف۔
 وہ ۲۲ سال مسلسل اس حالت میں
 رہے کہ کھانا بالکل نہیں کھاتے تھے
 دن رات عبادت میں مصروف رہتے۔
 تھے اور ان پر کمزوری کا کوئی اثر نہیں
 تھا۔ (گویا عبادت ہی ان کے لئے
 غذا کا کام کرتی تھی۔ یہ بطور کرامت کے
 ان کے ساتھ اللہ تعالیٰ کا خاص معاملہ
 تھا)۔

اس کے بعد شیخ لکھتے ہیں۔

فلا يبعد ان يكون قوت
 عيسى عليه السلام التسبيح
 والتهليل۔
 تو یہ بات کچھ بھی مستبعد نہیں ہے
 کہ آسمان پر عیسیٰ علیہ السلام کی غذا
 تسبیح و تہلیل ہو۔

(الواقف بالجواهر ص ۱۳۶)

ہم نے یہاں شیخ الاسلام ابن تیمیہ اور شیخ عبدالوہاب شہرانی کی عبارتوں کا
 حوالہ اس لئے دینا مناسب سمجھا کہ خود مرزا غلام احمد قادیانی اور ان کے متبعین ان
 دونوں بزرگوں کی علمی عظمت کا اعتراف کرتے ہیں۔ اور دونوں بزرگوں نے
 جو کچھ فرمایا ہے اس میں کسی ایسے شخص کو کوئی شک شبہ نہیں ہو سکتا جس کو اللہ

بنے وہ عقل سلیم عطا فرمائی ہو جو اُس کا خاص عطیہ ہے۔

اس مختصر مضمون کو مسئلہ نزدلی مسیح و حیات مسیح کی ایک تمہید سمجھنا چاہئے۔
 قرآن و حدیث سے اس مسئلہ کے بارہ میں جو ہدایت ملی ہے اور جس کی روشنی میں
 عہد نبوی سے لے کر اس وقت تک اُمت محمدیہ کا اجماع رہا ہے اُس سے واقفیت
 کے لئے آئندہ صفحات کا مطالعہ فرمایا جائے۔ ————— واللہ یهدی صراطہ
 تبشّاء الی صراط مستقیم۔

مسئلہ نزول مسیح و حیات مسیح

قرآن و حدیث کی روشنی میں

مسلمانوں کے عقیدہ نزول مسیح اور حیات مسیح کی بنیاد دو چیزوں پر ہے۔ ایک قرآن مجید کی بعض آیات۔ اور دوسرے رسول اللہ صلی اللہ علیہ وسلم کی وہ کثیر التعداد احادیث جو مجموعی اور معنوی حیثیت سے یقیناً حد تواتر کو پہنچتی ہوئی ہیں۔

اس تواتر کا مطلب یہ ہے کہ حدیث کی پچاسوں کتابوں میں مختلف سندوں یا در مختلف عنوانات سے اتنے صحابہ کرام سے نزول مسیح کی یہ حدیثیں روایت کی گئی ہیں جن کے متعلق ان کی صحابیت سے قطع نظر کر کے بھی ما از روئے عقل و عادت یہ شبہ نہیں کیا جاسکتا کہ انھوں نے باہم کوئی سازش کر کے حضور پر یہ بہتان باندھا ہوگا یا حضور کی بات سمجھنے میں ان سب غلطی ہوئی ہوگی۔ پھر اسی طرح ان صحابہ کرام سے روایت کرنے والوں اور پھر ان سے روایت کرنے والوں کی تعداد ہر طبقہ اور ہر دور میں اتنی بڑھتی چلی گئی کہ خالص عقلی اور عاری طور پر ان کے متعلق بھی اس قسم کا کوئی شبہ نہیں کیا جاسکتا۔

یہ بات کہ اس قسم کے قوائے سے کسی چیز کا یقینی اور قطعی علم حاصل ہو جاتا ہے اور اس میں شک و شبہ کی گنجائش نہیں رہتی۔ آپ اس مثال سے اچھی طرح سمجھ سکتے ہیں کہ آپ نے مثلاً لندن نہیں دیکھا، پیرس نہیں دیکھا، نیویارک اور ماسکو نہیں دیکھا، بغداد اور قاہرہ بھی نہ دیکھا، لیکن آپ کو قطعاً اس میں کوئی شبہ نہیں کہ یہ سب شہر دنیا میں موجود ہیں۔ آپ غور کریں اور سوچیں کہ یہ یقین آپ کو کس وجہ سے اور کس دلیل سے حاصل ہوا ہے۔ صرف اس وجہ سے کہ آپ نے ان شہروں کا مختلف لوگوں سے اتنا تذکرہ سنا ہے اور کتابوں اور اخباروں میں ان کا ذکر اس قدر پڑھا ہے کہ جس کے بعد آپ کے لئے کسی شک و شبہ کی گنجائش نہیں رہی۔ اس اسی کا نام قوائے ہے اور خاص علمی اصطلاح میں اس قسم کے قوائے کو "قوائے قدر مشترک" کہتے ہیں۔

بہر حال نزولِ مسیح کا مسئلہ رسول اللہ صلی اللہ علیہ وسلم سے اسی طرح کے قوائے سے ثابت ہے۔ حدیث کی قریباً

تواتر کا ثبوت

سب ہی کتابوں میں اس مسئلہ سے متعلق رسول اللہ صلی اللہ علیہ وسلم کی جو حدیثیں روایت کی گئی ہیں، ان کو سامنے رکھنے کے بعد ہر سلیم عقل کو بالکل قطعی اور یقینی علم اس بات کا حاصل ہو جاتا ہے کہ رسول اللہ صلی اللہ علیہ وسلم نے حضرت عیسیٰ علیہ السلام کے دوبارہ اس دنیا میں آنے کی اطلاع اپنی امت کو ضرور دی تھی۔

حضرت استاذ مولانا سید محمد انور شاہ کشمیری قدس سرہ نے ابھی قریباً پچاس سال پہلے اس مسئلے کے متعلق احادیث و روایات کو حدیث کی متفرق کتابوں سے چھانٹ کر اپنے ایک رسالہ "التصریح بماتوا سرفی نزولِ المسیح" میں جمع کر دیا تھا،

اس میں نشر سے اوپر مرفوع حدیثیں ہیں جن میں سے قریباً ۴۰ وہ ہیں جو سند کے لحاظ سے محدثین کے نزدیک صحیح یا حسن درجہ کی ہیں۔ حالانکہ تواتر اور حصول یقین کے لئے اس سے بہت کم تعداد کافی ہوتی ہے۔ بہر حال اس مسئلہ سے متعلق حدیثیں بلاشبہ تواتر کو پہونچی ہوئی ہیں اور ماہرین حدیث و روایت نے اس تواتر کی تصریح بھی کی ہے۔ صحیح بخاری کے شارح اور مشہور مفسر قرآن حافظ ابن کثیر اپنی تفسیر میں لکھتے ہیں:-

وقد تواترت الأحادیث	احادیث متواترہ سے یہ بات معلوم
عن رسول الله صلى الله عليه	ہو چکی ہے کہ رسول اللہ صلی اللہ
سليم انه اخبر بنزول	علیہ وسلم نے قیامت سے پہلے
عيسى عليه السلام قبيل	حضرت عیسیٰ علیہ السلام کے
يوم القيامة.	کے نازل ہونے کی خبر امت کو

دی تھی۔

(تفسیر ابن کثیر ص ۱۳۲ ج ۴)

مرزا غلام احمد قادیانی کا اقرار و اعتراف

یہاں ناظرین کو یہ بتا دینا بھی مناسب اور مفید ہو گا کہ خود مرزا غلام احمد قادیانی نے بھی اس کا اقرار و اعتراف کیا ہے کہ نزولِ مسیح سے متعلق حدیثیں متواتر ہیں اور ان کا تواتر اول درجہ کا ہے۔ "ازالة اکا وھام" میں لکھتے ہیں:-

"مسیح بن مریم کے آنے کی پیشین گوئی ایک اول درجہ کی پیشین گوئی ہے

جس کو سب نے بالاتفاق قبول کر لیا ہے، اور جس تلوارِ صحاح میں پیشین گوئیاں

کہی گئی میں کوئی پیشین گوئی اس کے ہم پتہ اور ہم وزن ثابت نہیں ہوئی
تو اتر کا اول درجہ اس کو حاصل ہے۔

ازالہ حجاب

یہاں اس حقیقت کا علم بھی ناظرین کے لئے موجب بصیرت ہو گا کہ مرزا صاحب سچیت کے
دعوے کے بعد بھی طویل مدت تک (دس بارہ سال تک) سب کمانوں کی طرح یہی
یقین رکھتے تھے کہ حضرت مسیح علیہ السلام آسمان پر زندہ ہیں اور جیسا کہ حدیثوں میں
بتلایا گیا ہے وہ آخر زمانہ میں نازل ہوں گے اور کہتے تھے کہ الہامات میں مجھے
جو "مسیح" کہا گیا ہے اس کا مطلب صرف یہ ہے کہ میں "قبیل مسیح" ہوں۔
"برائین احمدیہ" جو ان کی ابتدائی دور کی تصنیفوں میں سے ہے اس کے ایک
حاشیہ میں انہوں نے لکھا تھا:-

• اور جب حضرت مسیح علیہ السلام دوبارہ دنیا میں تشریف لائیں
گے تو ان کے ہاتھ سے دین اسلام جمع آفاق و اقطار میں پھیل جائیگا۔
(برائین احمدیہ ص ۹۹ حاشیہ در حاشیہ)

اور مرزا صاحب کے فرزند اور خلیفہ مرزا محمود نے "حقیقۃ النبوة" میں لکھا ہے کہ:
"حضرت مسیح موعود باد جود مسیح کا خطاب پانے کے دس سال تک
یہی خیال کرتے رہے کہ مسیح آسمان پر زندہ ہے حالانکہ آپ کو اللہ تعالیٰ
مسیح بنا چکا تھا، جیسا کہ برائین کے الہامات سے ثابت ہے۔"

(حقیقۃ النبوة ص ۱۲۲)

مرزا صاحب اور مرزا محمود کی ان عبارتوں سے دو باتیں صاف ظور پر معلوم

ہو گئیں۔ ایک یہ کہ نزولِ مسیح سے متعلق احادیث حدیثِ اتر کو پہونچی ہوئی ہیں اور ان کا تواتر اول درجہ کا ہے۔ اور دوسرے یہ کہ مرزا صاحب نے بھی ان حدیثوں سے یہی سمجھا تھا کہ حضرت مسیح بن مریم (جو اسرائیلی سلسلہ کے آخری پیغمبر تھے جن کا ذکر قرآن مجید میں بار بار کیا گیا ہے وہی) آخر زمانہ میں آسمان سے نازل ہوں گے۔ اور انہی حدیثوں کی بناء پر ان کو اس عقیدہ پر ایسا یقین اور اطمینان تھا کہ (بقول ان کے) جب ان کے خدا نے الہام میں ان کو "سبح" قرار دیا تو انھوں نے اس کا مطلب صرف یہ سمجھا کہ میں مثیلِ مسیح ہوں۔ اور اس کے بعد بھی دس سال تک یہی سمجھتے رہے اور اسی عقیدے پر قائم رہے جو انھوں نے حدیثوں سے سمجھا تھا اور جو پوری امت نے سمجھا اور جو سب مسلمانوں کا عقیدہ تھا کہ حضرت عیسیٰ علیہ السلام آخر زمانہ میں آسمان سے نازل ہوں گے۔

پھر مدت کے بعد (۱۸۹۱ء میں) مرزا صاحب نے دعویٰ کیا کہ میں ہی وہ "سبح بن مریم" اور "عیسیٰ بن مریم" ہوں جن کے نازل ہونے کی رسول اللہ صلی اللہ علیہ وسلم نے اپنی کثیر التعداد حدیثوں میں امت کو خبر دی تھی۔

جن لوگوں کو اللہ تعالیٰ نے عقل و فہم سے بالکل محروم نہیں کیا ہے وہ سوچیں کہ مرزا صاحب کا یہ دعویٰ کتنا اہل اور معقولیت سے کس قدر دور ہے۔ رسول اللہ صلی اللہ علیہ وسلم نے اپنے ارشادات میں جہاں جہاں مثلاً حضرت ابراہیم اسمعیل، اسحاق، یعقوب، موسیٰ، ہارون اور ان کے علاوہ جن پیغمبروں کا نام کے ساتھ ذکر کیا وہاں تو وہی پیغمبر مراد ہوں۔ جن کا ان ناموں سے قرآن پاک میں ذکر کیا گیا ہے اور جو ان ناموں سے معروف ہیں، لیکن نزولِ مسیح سے متعلق یہاں

حدیثوں میں جہاں جہاں آپؐ نے "مسح بن مریم" اور "عیسیٰ بن مریم" کا ذکر کیا ہے اور آخر زمانہ میں ان کے نزول کی خبر دی ہے اس سے آپؐ کی مراد وہ مسح اور عیسیٰ نہ ہوں جن کا ذکر اس نام سے قرآن مجید میں کیا گیا ہے اور جو اس نام سے معروف ہیں بلکہ ان سب حدیثوں میں مسح بن مریم اور عیسیٰ بن مریم سے مراد مرزا اٹھام احمد قادیانی جیسا ان کا کوئی مثل ہر ————— لَا تَحُولُ وَكَاهُ قُوَّةُ إِلَّا بِاللَّهِ ————— کیا اس سے زیادہ مہمل اور خلاف عقل کوئی بات کہی یا سوچی جاسکتی ہے؟ لیکن حیرت ہے کہ قادیانیوں میں مولوی محمد علی لاہوری اور خواجہ کمال الدین جیسے دانشوروں "اور تعلیم یافتہ" نے بھی اس کو قبول کر لیا اور نہ صرف قبول کر لیا بلکہ زور و شور سے اس کی وکالت شروع کر دی ————— بلاشبہ حق فرمایا اللہ تعالیٰ نے "وَمَنْ لَّمْ يَجْعَلِ اللَّهُ لَهُ نُورًا فَمَا لَهُ مِنْ نُّورٍ" ————— اور ————— "وَمَنْ يُضِلِّ اللَّهُ فَمَا لَهُ مِنْ هَادٍ" —————

ہم نے عرض کیا تھا کہ عقیدہ حیاتِ مسح و نزولِ مسح کی بنیاد بعض آیات پر ہے اور رسول اللہ صلی اللہ علیہ وسلم کی اُن کثیر التعداد احادیث پر جو حدیثِ اتر کو چھوٹی ہوئی ہیں اور جن کو مجموعی طور پر سامنے رکھنے کے بعد اس بات کا قطعی اور یقینی علم حاصل ہو جاتا ہے کہ رسول اللہ صلی اللہ علیہ وسلم نے آخر زمانہ میں حضرت عیسیٰؑ کے نزول کی خبر دی تھی۔ احادیث کے بارے میں جو کچھ ہم نے یہاں عرض کیا اُمید ہے کہ انشاء اللہ ناظرین کے لئے کافی ہوگا۔

نزولِ مسیح و حیاتِ مسیح کا ثبوت قرآن مجید سے

قرآن مجید کے بارے میں بھی ہم پہلے اسی طرح کی ایک اصولی بات عرض کرتے ہیں۔
 ہر بڑھاپا لکھا آدی اس بات سے واقف ہو گا کہ نزولِ قرآن کے وقت بھی عام
 عیسائیوں کا یہ عقیدہ تھا اور اب بھی یہی عقیدہ ہے کہ عیسیٰ علیہ السلام آسمان پر اٹھا
 لئے گئے اور وہ زندہ ہیں اور آخر زمانہ میں اس دنیا میں پھر نازل ہوں گے، اور
 مروجہ انجیلوں میں یہی لکھا ہے۔

پس اگر یہ عقیدہ ایسا ہی گمراہانہ اور مشرکانہ ہوتا جیسا کہ مرزا صاحب اور ان کے
 امتی کہتے ہیں، تو لازم تھا کہ قرآن مجید میں جس کا خاص موضوع ہر قسم کے شرک کو
 دھانا ہے، اس عقیدہ کی بھی ایسی ہی صراحت اور وضاحت کے ساتھ تردید اور نفی
 کی جاتی، جس طرح عیسائیوں کے دوسرے گمراہانہ اور مشرکانہ عقائد (مثلاً حضرت مسیح
 کی الوہیت اور ابنیت و ولایت اور عقیدہ تثلیث وغیرہ) کی کی گئی ہے تاکہ قرآن پر
 ایمان لانے والی امت اس عقیدہ سے بھی اسی طرح محفوظ ہو جاتی جس طرح حضرت
 مسیح کی الوہیت اور ابنیت و ولایت کے مشرکانہ عقائد سے محفوظ ہو گئی۔ لیکن

لے دیکھی جائے انجیل لوقا باب ۳۴، آیت ۵۱۔ مرقس باب ۱۶، آیت ۷۔ اعمال

باب اول آیت ۱۰، ۱۱۔

مرزا صاحب نے بالاستقنا صغیمہ حقیقۃ الوحی میں حیاتِ مسیح کے عقیدہ کو "شرکِ عظیم"
 کہا ہے ص ۴۹۔ اور ان کے فرزند اور خلیفہ مرزا محمود نے حقیقۃ النبوة میں اسکو "سخت شرک" بتلایا ص ۵۳

ظاہر ہے کہ قرآن مجید میں کہیں بھی اس عقیدہ کی ایسی تردید اور نفی نہیں فرمائی گئی۔
 جس کی سب سے بڑی اور عام فہم دلیل یہ ہے کہ نزول قرآن کے زمانے سے لیکر
 اس وقت تک جمہور امت کا یہی عقیدہ رہا کہ حضرت عیسیٰ علیہ السلام آسمان پر اٹھا
 لئے گئے ہیں اور آخر زمانہ میں وہ پھر نازل ہوں گے۔ ہر دور کے مصنفین،
 مفسرین اور محدثین، متکلمین اپنی کتابوں میں سب یہی عقیدہ لکھتے رہے۔ حتیٰ کہ
 ہر صدی کے مجددین بھی رجن کا خاص کام ہی یہ ہوتا ہے کہ امت کے اعمال
 اور عقائد میں داخل ہو جانے والی غلطیوں اور گمراہیوں کی اصلاح کریں اور حق و
 باطل کے درمیان بیکری کھینچیں۔ وہ سب بھی اپنے اپنے دور میں اسی عقیدہ کا اظہار
 کرتے رہے اور انتہا یہ ہے کہ خود مرزا غلام احمد الہام اور مجددیت کا دعویٰ کرنے
 کے بعد بھی اور اپنے "فدا" کی طرف سے مسیحیت کے منصب پر فائز ہونے
 کے دس بارہ برس بعد تک بھی اسی عقیدہ پر قائم رہے اور اسی کو اسلامی اور
 قرآنی عقیدہ سمجھتے رہے۔ کیا عموماً دھواں رکھتے ہوئے کوئی بھی آدمی یہ
 کہہ سکتا ہے یا اس کو یاد کر سکتا ہے کہ قرآن مجید میں تو اس عقیدہ کی تردید اور نفی
 صاف صاف کی گئی تھی لیکن امت کے ان سارے طبقوں میں سے کسی نے
 اس کو سمجھا ہی نہیں اور خود مرزا غلام احمد بھی بچاؤ برس کی عمر تک (۱۸۹۱ء تک)
 اس کو نہیں سمجھ سکے، بلکہ قرآنی آیتوں اور حدیثوں سے اس کے بالکل برعکس یہی

لے جہاں تک ہمیں معلوم ہے مرزا صاحب نے حیات مسیح اور نزول مسیح کا انکار کئے اصل مسیح
 موعود ہونے کا دعویٰ "انزالہ الہام" میں کیا ہے جو ۱۸۹۱ء کی تصنیف ہے۔ ۱۲

سمجھتے رہے کہ حضرت مسیح آسمان پر اٹھا لئے گئے اور وہ زندہ ہیں اور حدیثوں کی پیشین گوئیوں کے مطابق وہی پھر آخر زمانہ میں نازل ہوں گے۔

یہ مسلم تاریخی حقائق اس بات کی آفتاب سے زیادہ روشن دلیل ہیں کہ قرآن مجید کے تیس پاروں میں کہیں ایک لفظ بھی ایسا نہیں ہے جس سے حیات مسیح اور نزول مسیح کے عقیدہ کی تردید اور نفی ہوتی ہو۔ اگر ایک لفظ بھی ایسا ہوتا تو ہرگز اُس عقیدہ کو اس طرح نہ اپناتی۔ یہ ایسی موٹی اور عام فہم بات ہے جس کو بڑے بڑے عالم دین کی طرح ایک ناقص یا ختم آدمی بھی آسانی سے سمجھ سکتا ہے۔

اس سے یہ بھی معلوم ہو گیا کہ قادیانی مصنفین و متکلمین جن آیتوں کے متعلق یہ دعویٰ کرتے ہیں کہ اُن سے عقیدہ حیات مسیح و نزول مسیح کی تردید و نفی ہوتی ہے وہ ان کی صرف کج سمجھی اور زبان درازی ہے۔ قرآن پاک کتابِ ہدایت ہے اس کا رد و نفی ہے کہ اس کی زبان اور اس کا بیان بالکل واضح ہے (بیلستانِ عمرتیٰ ص ۱۰۰) وہ ہرگز ایسی چیزیں نہیں ہے کہ اس کا مقصد و مطلب اس پر ایمان لانے والے اس کے سمجھنے سمجھانے پر عمریں صرف کر دینے والے لاکھوں علماء اور مفسرین تیرہ سو برس تک نہیں سمجھ سکے اور خود مرزا غلام احمد بھی اپنی مجددیت و مسیحیت کے باوجود پچاس سال کی عمر تک نہیں سمجھ سکے۔

حیرت ہے کہ ان قادیانی مصنفین و متکلمین کو جن میں مولوی محمد علی لاہوری جیسے مدعیانِ علم و دانش بھی ہیں اتنی بے ہوشی اور معقولیت سے اتنی دور بات کہنے کی جرأت کیسے ہوتی ہے جس کو کوئی عقل والا اس وقت تک قبول نہیں کر سکتا جب تک کہ اپنے کو عقل و فہم سے خالی نہ کر لے۔

واقعہ یہ ہے کہ قرآن مجید پر اس سے بڑی کوئی کڑھمت نہیں لگائی جاسکتی ہے کہ وہ ایسی زبان میں ہے کہ خود اس کے ماننے والے عربی زبان کے وہ لاکھوں ماہرین بھی جنہوں نے اپنی عمریں اس کے مطالعہ اور خدمت میں صرف کر دیں تیرہ سو برس تک اس کا مطلب نہیں سمجھ سکے اور اس کی ترجمانی کسی معمولی غلطی میں نہیں بلکہ "مشرک عظیم" میں مبتلا رہے۔ کیا اسلام اور قرآن مجید کی یہی وہ خدمت ہے جس کا دعویٰ مرزا غلام احمد اور ان کی اُمت کے مصنفین اور متکلمین کرتے ہیں؟

اس کے بعد میں عرض کرتا ہوں کہ اگر بالفرض قرآن مجید میں کوئی آیت بھی ایسی نہ ہو جس سے عقیدہ حیاتِ مسیح اور نزولِ مسیح کی تائید ہوتی ہو تو صرف یہ بات کہ قرآن مجید نے عیسائیوں کے دوسرے گمراہانہ اور مشرکانہ عقیدوں (حضرت مسیح کی الوہیت اور انبیت وغیرہ) کی طرح اس کی تردید اور نفی نہیں کی (حالانکہ یہ بھی ان عیسائیوں کا خاص عقیدہ تھا) اس بات کی روشنی میں دیکھ لیں کہ عیسائیوں کا یہ عقیدہ اللہ کے نزدیک غلط اور گمراہانہ نہیں تھا بلکہ ان کے بعض دوسرے عقیدوں کی طرح صحیح عقیدہ تھا۔ کیونکہ ایسے موقع پر تردید اور نفی نہ کرنا ایک طرح کی تصدیق اور توثیق ہوتی ہے۔ عقل و منطق اور قانون کا بھی یہ مسئلہ مسئلہ ہے کہ "السکوت فی معرض البیان بیان"۔ لیکن بات صرف اتنی ہی نہیں ہے بلکہ واقعہ یہ ہے کہ قرآن مجید نے ان کے عقیدے کے اس جزو کی اسی طرح تصدیق و توثیق کی ہے جس طرح ان کے اس عقیدے

نی کہ حضرت مسیح بن اباب کے کوزاری مریم کے بطن سے پیدا ہوئے۔ اور انھوں نے
 احیاء موتی وغیرہ کے معجزے دکھلائے۔ — ہاں حضرت مسیح کے آسمان پر
 اٹھائے جانے ہی کے سلسلے میں عیسائیوں کے اس عقیدے کی قرآن پاک نے
 صراحت سے اور پورے زور سے تردید کی ہے کہ وہ صلیب پر چڑھائے گئے،
 اور اس طرح اللہ تعالیٰ اور قرآن مجید نے اُن کی عظیم ترین گمراہی کا کفارہ کئے اس
 عقیدے کو جو اسے اکھاڑ دیا جس پر عیسائیوں کی ساری بد اعمالیوں کی بنیاد ہے
 — اب ناظرین اس کی تفصیل ملاحظہ فرمائیں۔

جو شخص قرآن مجید سے بالکل جاہل نہیں سمجھو اتنی بات ضرور جانتا ہے کہ حضرت
 مسیح علیہ السلام کے بارہ میں عیسائیوں اور یہودیوں میں شدید اعتقادی اختلافات
 تھے دونوں سخت انراط و فریاط میں مبتلا تھے جس کی کچھ تفصیل یہ ہے۔

مسیح کے بارہ میں یہودیوں اور عیسائیوں کا اختلاف اول

قرآن کا ناطق فیصلہ

یہود کہتے تھے کہ (معاذ اللہ) وہ مریم کی ناجائز
 اولاد تھے (وہ بد بخت حضرت مریم صلیقہ پر

زنا کی تہمت لگاتے تھے) نیز کہتے تھے کہ وہ (یعنی مسیح بن مریم) نبوت دررالت
 کے جھوٹے مدعی اور کذاب و مفتری تھے، اور عوام کو پھانسنے کے لئے معجزوں
 کے نام سے جو تماشے اور کرتب انھوں نے دکھائے وہ ان کی جاؤد گری اور
 شعبہ بازی کے کرشمے تھے، اور ایسے آدمی کے لئے توہرات اور اسرائیلی شریعت
 کا حکم یہ ہے کہ اس کو سولی پر لٹکا کے ختم کر دیا جائے اور اُن کی یہ موت لعنتی موت

ہوگی۔ تو ہم نے تورات کے حکم کے مطابق اُن کو سولی پر چڑھا کے ختم کر دیا اور وہ
 (معاذ اللہ) لعنتی موت مر گئے۔

اس کے بالمقابل عیسائی اُن کو مقدس ترین ہستی اور ابن اللہ اور ثالث ثلاثہ
 (یعنی خدا کا بیٹا اور خدائی کے تین شریکوں میں سے ایک) اور خود خدا کا روپ
 تک کہتے تھے، وہ اُنکے اُن معجزات پر بھی عقیدہ رکھتے تھے جن کا ذکر انجیلوں میں
 اور ان کی روایات میں تھا۔ اُن کا یہ بھی عقیدہ تھا کہ حضرت مسیح سولی کے واقعہ
 کے بعد آسمان پر اُٹھائے گئے۔ — یعنی عیسائی یہ بات تسلیم کرتے اور مانتے تھے
 کہ یہودیوں نے حضرت مسیح کو سولی دلا کر قتل کر دیا یعنی مرواڈا لیا (اور اسی پر اُن
 کے نہایت گمراہانہ عقیدہ کفارہ کی بنیاد ہے) لیکن اس کے ساتھ وہ یہ بھی عقیدہ
 رکھتے تھے کہ بعد میں اللہ تعالیٰ نے مسیح کو زندہ کر کے آسمان پر اُٹھایا اور وہ
 آئندہ زمانہ میں پھر اس دنیا میں آئیں گے۔ — (یہاں یہ بات خاص طور
 سے قابلِ لحاظ ہے کہ کوئی زین اور کوئی طبقہ اس کا قائل اور مدعی نہیں تھا کہ عیسیٰ کا

۱۔ شیخ الاسلام ابن تیمیہ نے "الجواب الصحیح" میں ذکر کیا ہے کہ عیسائیوں میں بعض ایسے
 لوگ بھی تھے جو مسیح علیہ السلام کے مصلوب و مقتول ہونے سے منکر تھے، وہ کہتے تھے کہ اُن کے
 دھوکے میں ایک اور شخص (سیدنا) مصلوب ہوا جس نے جاسوسی کی تھی، اللہ نے اسکی صورت
 بالکل عیسیٰ جیسی بنادی اور حضرت عیسیٰ کو صحیح سلامت آسمان پر اُٹھایا۔ برہنہ اس کی انجیل میں
 بھی یہی لکھا ہے۔ یہ مسلمانوں کے عقیدہ اور قرآن مجید کے بیان کے بالکل مطابق ہے، لیکن دنیا
 کے عام عیسائی مصلوبیت کے قائل ہیں، اور مرد و انجیلوں میں بھی یہی ہے اور اسی پر ان کے
 عقیدہ کفارہ کی بنیاد ہے۔ ۱۲

طبعی موت سے انتقال ہوا۔

عیسیٰ علیہ السلام کے بارے میں یہودیوں اور عیسائیوں دونوں فریقوں کا ذکر
بالا عقیدہ اور موقف ان کی تاریخ اور موجودہ انجیلوں میں مذکور ہے اور اس کے زیادہ
اجزاء قرآن مجید میں بھی بیان زمانے گئے ہیں۔ پس اس حالت میں کہ اگلے اہل
کتاب کے ان دونوں گروہوں — یہودیوں اور عیسائیوں — میں حضرت مسیح
کے بارے میں اتنے شدید اعتقادی اختلافات تھے اور وہ دونوں افراد فریاد
اور کفر و شرک کی گمراہیوں میں مبتلا تھے، ضروری تھا کہ "قرآن مجید" جو اللہ تعالیٰ
کی "آخری" کتاب ہدایت ہے، ان اختلافات کے بارے میں واضح فیصلہ دے
دونوں فریقوں کی گمراہیوں کو رد کر کے اصل حقیقت بتلائے اور حق کو حق اور باطل کو
باطل قرار دے۔ اللہ تعالیٰ نے قرآن مجید کی تنزیل کا مقصد بیان کرتے
ہوئے ارشاد فرمایا ہے :-

وَمَا أَنزَلْنَاهُ عَلَيْكَ الْكِتَابَ	اور اے پیغمبر، ہم نے تم پر کتاب (قرآن)
إِلَّا لِّيُبَيِّنَ لَهُمُ الَّذِي	فصل اس واسطے نازل کی ہے کہ جن
اختلفوا فيه وَهُدًى	باتوں میں ان لوگوں کے درمیان اختلاف
وَرَحْمَةً لِّقَوْمٍ يُؤْمِنُونَ	ہے تم اس کو صاف صاف بیان کرو
(سورہ نحل آیت ۶۴)	اور ماننے والوں کے لئے ہدایت اور

رحمت ہو۔

چنانچہ قرآن مجید نے حضرت مسیح سے متعلق یہودیوں اور عیسائیوں کے ان
اختلافات کے بارے میں واضح فیصلہ دیا اور ہر فریق کی گمراہیوں کو رد کر کے جو حق تھا

اس کا اعلان فرمادیا۔

عیسائیوں کے عقیدہ الٰہیتِ مسیح اسی طرح اٰبنیت و ولایتِ مسیح اور تثلیث کے نظریہ کی قرآنِ پاک نے شدت کے ساتھ تردید کی اور اس کو خالص کفر و شر قرار دیا۔ (مائدہ آیت ۷۱ و ۷۲)

اور سورہ صریح کے آخر میں فرمایا کہ "کسی کو خدا کا بیٹا اور اس کی اولاد قرار دینے کی بات اتنی خبیث و شدید ہے کہ اس کی وجہ سے آسمان پھٹ پڑے اور زمین شق ہو جائے اور پہاڑ لڑکھڑکے میں بوس ہو جائیں۔" (آیت ۸۸، ۸۹، ۹۰) اور سورہ زخرف میں فرمایا کہ "مسیح کی حیثیت اس کے سوا کچھ نہیں کہ وہ بتا دے ایک بندہ ہیں جن کو ہم نے خاص انعامات سے نوازا۔" (آیت ۵۹) الغرض قرآن مجید نے جیسوں مقامات پر یہ اعلان فرمایا کہ عیسائیوں کا مسیح کی الٰہیت اور اٰبنیت و ولایت اور تثلیث کا عقیدہ سخت گمراہی اور رب ذوالجلال کی شانِ پاک میں شدید گستاخی اور صریح کفر ہے۔ مسیح بس اللہ کے بندے اور رسول ہیں اور عیسائیوں کا یہ کہنا کہ خود مسیح نے ہم کو یہ تعلیم دی تھی اس پاک اور معصوم پیغمبر پر افترا ہے اور وہ قیامت میں خدا کو گواہ بنا کر اس سے اپنا برأت ظاہر کر دیں گے۔ (آخر سورہ مائدہ)

اسی طرح علیہ السلام سے متعلق یہودیوں کی گمراہی کو بھی قرآنِ پاک نے رد فرمایا۔ صراحت کے ساتھ اعلان فرمایا کہ علیہ بن مریم اللہ کے پیغمبر اور برگزیدہ رسول اور مقرب بندے ہیں۔ وہ کلمہ اللہ ہیں، یعنی اللہ نے ان کو اپنی خاص قدرت اور حکم سے معجزانہ طور پر کنواری مریم کے بطن سے پیدا کیا۔

بِهِ مِنْ عِلْمِ الْآلَةِ اتِّبَاعَ الظَّنِّ وَمَا قَتَلُوهُ يَقِينًا كَبَل
رَفَعَهُ اللَّهُ إِلَيْهِ وَكَانَ اللَّهُ عَزِيزًا حَكِيمًا ۝

النِّسَاء آیت ۱۵۸-۱۵۹

حقیقت یہ ہے کہ جو لوگ (یہودی اور عیسائی) یسوع کے بارے میں اختلاف
کرتے ہیں (کردہ مصلوب و مقتول ہو کر ختم ہو گئے یا پھر زندہ کر کے آسمان پر اٹھا
لئے گئے) ان کے پاس اس واقعہ کے بارے میں صحیح علم نہیں ہے، صرف بے اصل
اٹکلیں اور بے بنیاد قیاس آرائیاں ہیں جن پر وہ چلتے ہیں، صحیح اور یقینی
بات یہ ہے کہ انہوں نے اُن کو قتل کیا ہی نہیں، بلکہ اللہ نے اُن کو اپنی طرف
اٹھایا، اور اللہ پوری طاقت اور حکمت والا ہے۔ (جس نے اپنی کامل قدرت
اور حکمت سے یہ سب کچھ کیا۔)

بالکل واضح اور کھلی ہوئی بات ہے کہ ان آیتوں میں قرآن مجید نے مسیحؑ
کے مقتول و مصلوب ہونے کی (یعنی صلیب پر چڑھائے جانے اور مار ڈالے
جانے کی) توہیدی وضاحت سے نفی کر دی (بلکہ ایک دوسری آیت "وَإِذْ كَفَفْتُ
بَنِي إِسْرَائِيلَ عَنْكَ (ماخذہ آیت ۱۵۸) میں یہ بھی بتلادیا کہ اللہ نے اُن کو ایسا
بچایا کہ ان کے دشمن یہودی اُن کو ہاتھ بھی نہیں لگا سکے۔ تو ان آیتوں نے یہودیوں
کے اس لعنتی "دعوے اور عقیدے کی واضح تردید کر دی کہ ہم نے مسیحؑ کو صلیب
پر چڑھا کے ختم کر دیا اور مار ڈالا، اور اس کے ساتھ عیسائیوں کے نہایت
خطرناک اور دین کو برباد کرنے والے عقیدے کفار کی کو بھی جو بنیاد سے اکھار
دیا (کیونکہ اس کی بنیاد اسی عقیدے پر ہے کہ حضرت مسیحؑ صلیب پر چڑھائے گئے۔

اور "قتل" و "صلب" کی اس نفی کے ساتھ قرآن مجید نے عیسیٰ علیہ السلام کے لئے رفع (اٹھائے جانے) کا اثبات کیا اور "قل" کا کلمہ درمیان میں لا کر فرمایا "بَلْ تَرَفَعَهُ اللَّهُ إِلَيْهِ" یعنی ان پر قتل کا فعل قطعاً واقع نہیں ہوا، بلکہ اللہ نے ان کو اپنی طرف اٹھالیا۔ آیت کے اس آخری لفظ سے صاف معلوم ہوا کہ عیسائیوں کے عقیدہ کا یہ جزو صحیح ہے کہ مسیح آد پر اٹھا لئے گئے۔

قادیانیوں کی طرف سے کہا جاتا ہے کہ **رفع کی قادیانی تاویل** | اس آیت میں "رَفَعَهُ اللَّهُ إِلَيْهِ" کا

مطلب یہ ہے کہ اللہ نے حضرت عیسیٰ علیہ السلام کے درجے بلند کر دیئے، یہ بھی کہا جاتا ہے کہ اس سے "روحانی رفع" مراد ہے۔ لیکن جس شخص کو ذرا بھی عربیت سے واقفیت ہو وہ سمجھ سکتا ہے کہ اس آیت میں رفع کے معنی ایسے ہونے چاہئیں جو قتل کی ضد ہوں یعنی مقتول ہونے کے ساتھ جمع نہ ہو سکیں۔ اور ظاہر ہے کہ کسی نبی کے رفع روحانی و درجات میں اور دشمنوں کے ہاتھ سے ان کے مقتول ہونے میں قطعاً کوئی منافیات اور تضاد نہیں ہے، بلکہ براہِ خدا میں منظورانہ قتل کئے جانے سے نور درجے اور زیادہ بلند ہو جاتے ہیں، اسی لئے کہنے والے نے کہا ہے

یہ رُتَبہ بلند ملا جس کو مل گیا!

برآمدگی کے واسطے دار و رسن کہاں

قرآن مجید میں متعدد جگہ انبیاء علیہم السلام کے ناحق مقتول ہونے کا ذکر ہے
 (وَقَتْلِهِمُ الْأَنْبِيَاءَ بَغَيْرِ حَقٍّ) — يَقْتُلُونَ النَّبِيِّينَ بِغَيْرِ الْحَقِّ

وغیرہ وغیرہ)۔ ظاہر ہے کہ اللہ کے یہ سب پیغمبر جو ظالموں کے ہاتھ سے
 شہید ہوئے اس شہادت کی وجہ سے اُن کے درجے بلند ہی ہوئے۔
 الغرض "رفع روحانی" اور "رفع درجات" ہرگز مقتول ہونے کے منافی نہیں
 ہے۔ ہاں جسم کے ساتھ صحیح و سالم اٹھالیا جانا بے شک مقتول ہونے
 کے منافی ہے اس لئے "بَلَّ رَحْمَةُ اللَّهِ إِلَيْهِ" کا مطلب یہی صحیح ہوگا کہ صحیح
 کو اُن کے دشمن قتل نہیں کر سکے، بلکہ اللہ تعالیٰ نے صحیح و سلامت اُن کو اپنی طرف
 اٹھالیا۔ اور اپنی طرف اٹھانے کا مطلب یہی ہوگا کہ آسمان پر اٹھالیا۔ اس لئے
 کہ اللہ تعالیٰ اگرچہ ہماری طرح کسی مکان کا یکن نہیں ہے، لیکن قرآن مجید کے بیان
 کے مطابق آسمان کو اس سے ایک خاص مکانی نسبت ضرور ہے۔ فرمایا
 گیا ہے:-

عَامِنْتُمْ مِّنْ فِي السَّمَاءِ أَنْ يَخْسِفَ بِكُمْ الْأَمْهَاقَ
 فَإِذَا هِيَ تَمُورٌ ۚ — أَمْ أَمِنْتُمْ مِّنْ فِي السَّمَاءِ
 أَنْ يُرْسِلَ عَلَيْكُمْ حَاصِبًا —

اور کئی جگہ فرمایا گیا ہے:- "ثُمَّ اسْتَوَىٰ عَلَى الْعَرْشِ"

یہ آیتیں اس کی صریح دلیل ہیں کہ آسمان کو اللہ تعالیٰ کی ذات پاک سے
 ایک خاص مکانی نسبت ہے۔ اور اسی لئے رسول اللہ صلی اللہ علیہ وسلم
 نے اس عورت کو "مومنہ" فرمایا، جس سے پوچھا گیا تھا کہ "خدا کہاں ہے؟"۔ تو
 اس نے جواب دیا تھا "فِي السَّمَاءِ" (یعنی وہ آسمان میں ہے)۔

اس سلسلہ میں ایک دوسری قطعی فیصلہ کن بات یہ ہے کہ جیسا کہ اوپر تفصیل سے بتلایا گیا، عیسائی عام طور سے مسیح علیہ السلام کے اٹھائے جانے کا عقیدہ رکھتے تھے اور آج بھی انجیلوں میں صراحتاً یہ عقیدہ موجود ہے پھر بعض مقامات پر آسمان پر اٹھائے جانے کے الفاظ ہیں اور بعض جگہ صرت اوپر اٹھائے جانے کا ذکر ہے اور انجیل کے عربی ترجموں میں ان موقعوں پر ہی کا لفظ ہے، اب اگر یہ مانا جائے کہ عیسائی علیہ السلام کے مصلوب ہونے کے عقیدہ کی طرح ان کے اٹھائے جانے کا عقیدہ بھی غلط اور مشرکانه تھا تو قرآن مجید پر سخت الزام آئے گا کہ اس نے اس موقع پر اس عقیدہ کی نہ صرت یہ کہ تردید نہیں کی بلکہ یہ غضب کیا کہ "بَلَّغْنَا قَوْلَهُ إِلَى اللَّهِ إِلَيْهِ" اور دوسری جگہ "مَا أَفْعَاكَ إِلَٰهِي" فرما کر عیسائیوں کے اس عقیدہ پر گویا مہر تصدیق ثبت کر دی اور انتہا یہ کہ اس نے لفظ بھی وہی رفع کا بولا جو خود عیسائی اپنے اس عقیدہ کے اظہار کے لئے بولتے تھے اور جو انجیلوں میں اب تک بھی موجود ہے اور اس کا قدرتی نتیجہ یہ ہوا کہ آج تک جمہور امت نے بھی قرآن پاک کے ان الفاظ سے یہی سمجھا کہ حضرت عیسیٰؑ اوپر اٹھائے گئے۔ پھر تو (معاذ اللہ) قرآن مجید نے خود ہی لوگوں کو گمراہ کیا اور ساری امت کو ایک شرک عظیم میں بھونک دیا۔

الغرض ہر معمولی سی سمجھ رکھنے والا بھی اس بات کو سمجھ سکتا ہے کہ اگر اللہ تعالیٰ کے نزدیک عیسیٰ علیہ السلام کے قتل و صلب کے عقیدہ کی طرح ان کے اوپر اٹھائے جانے کا عقیدہ بھی غلط اور گمراہانہ ہوتا تو پھر جس طرح "مَا قَتَلُوهُ وَمَا صَلَبُوهُ" فرمایا اور پھر "وَمَا قَتَلُوهُ يَقِينًا" کو مکرر لاکر عقیدہ قتل و صلب کی پوری شدت

اور صراحت سے تردید کی گئی ہے، اسی طرح "عقیدہ رفع" کی بھی واضح تردید اس موقع پر کی جاتی، لیکن ہوا یہ کہ بجائے نفی اور تردید کے صامت صامت "بَلْ رَفَعَهُ اللَّهُ إِلَيْهِ" اور دوسری جگہ "وَرَأَيْتُ الْآلِیَّ" فرما کر قرآن مجید نے عیسیٰ علیہ السلام کا "رفع" (یعنی اٹھایا جانا) بیان کیا۔۔۔ الغرض عیسائی عقیدے اور انجیلوں کی تصریحات کو سامنے رکھنے کے بعد اس میں کسی شک و شبہ کی گنجائش نہیں رہتی کہ قرآن مجید نے ان کے عقیدہ کے اس جز کی (یعنی مسیح علیہ السلام کے اٹھائے جانے کی) تردید نہیں کی بلکہ اس کی واضح تصدیق کی ہے جس طرح عیسائیوں کے اس عقیدہ کی تصدیق کی ہے کہ حضرت مسیح بن باپ کے گناہی مریم کے بطن سے اللہ کے حکم سے پیدا ہوئے اور وہ "كَلِمَةً" اللہ" ہیں۔ اور جس طرح قرآن مجید نے حضرت یسح کے احیاء موتی وغیرہ ان معجزات کی تصدیق کی ہے جو انجیل میں بیان کئے گئے ہیں اور عیسائی جن کا دعویٰ کرتے اور عقیدہ رکھتے تھے۔

اگر کسی کے دل میں یہاں اور کجی نہ ہو اور قرآن مجید پر ایمان ہو تو ہمارا اس گفتگو کے بعد اس کو اس میں شک و شبہ باقی نہیں رہے گا کہ جس اللہ تعالیٰ نے حضرت یسح کو اپنی خاص قدرت سے معجزانہ طور پر بن باپ کے پیدا کیا تھا، اسی طرح ان کے دشمن یہودیوں کی گرفت سے اور قتل و صلب سے بالکل محفوظ رکھ کر معجزانہ طور پر ان کو صحیح سلامت زندہ آسمان پر اٹھایا۔۔۔

حضرت مسیح کی حیات اور نزول کا قرآن مجید سے واضح ترین ثبوت ہے اسکے بعد والی

آیت میں ایک خاص انداز میں اُن کی حیات اور آخری زمانہ میں اُن کے نزول اور پھر اس دنیا میں اُن کے وفات پانے کی اطلاع دی گئی ہے۔ — ارشاد فرمایا گیا ہے۔

وَإِن مِّنْ أَهْلِ الْكِتَابِ إِلَّا لِيُؤْمِنَنَّ بِهِ قَبْلَ
مَوْتِهِ وَيَوْمَ الْقِيَامَةِ يَكُونُ عَلَيْهِمْ شَهِيدًا ۝

اور سب ہی اہل کتاب عیسے علیہ السلام کی موت سے پہلے اُن پر ضرور بالضرور ایمان لے آئیں گے اور قیامت کے دن وہ ان کے بارہ میں شہادت دیں گے۔

جیسا کہ ناظرین
کو معلوم ہو چکا | سباق و سباق کی روشنی میں آیت کا مطلب

ہے اوپر کی آیتوں میں یہودیوں کے اس باطل فرعونی دعوے کی کہ۔ ہم نے مسیح بن مریم کو مار ڈالا اور سولی پر چڑھا دیا اور وہ (مواذا اللہ) لعنتی موت مر گیا۔ (اِنَّا قَتَلْنَا الْمَسِيحَ عِيسَىٰ بَنَ مَرْيَمَ) — یہ فرما کر تردید کی گئی تھی کہ اُن کا یہ دعویٰ قطعاً غلط اور باطل ہے وہ مسیح بن مریم کو قتل نہیں کر سکے نہ سولی پر چڑھا سکے بلکہ وہ اس بارہ میں شبہ اور دھوکے میں پڑ گئے (مسیح کے دھوکے میں انھوں نے ایک دوسرے غدار اسرائیلی کو سولی پر لٹکا دیا جو اُن کا ہم شکل بنادیا گیا تھا) اور مسیح بن مریم کو اللہ تعالیٰ نے اپنی خاص تدبیر اور قدرت سے صحیح سالم آسمان پر اٹھالیا، اُن کے دشمن یہودی ان کو ہاتھ بھی نہیں لگا سکے (وَمَا قَتَلُوهُ وَمَا صَلَبُوهُ وَلَٰكِنْ شُبِّهَ لَهُمْ..... وَمَا قَتَلُوهُ يَقِينًا بَلْ رَفَعَهُ اللّٰهُ اِلَيْهِ وَكَانَ اللّٰهُ

عَنْ زِيَادِ بْنِ أَبِي حَكِيمٍ (اور جیسا کہ پہلے بھی اشارہ کیا جا چکا ہے اسی بیان سے
عیسائیوں کے انتہائی گمراہانہ عقیدہ کفارہ کی بھی تائید کر دی گئی تھی۔

اس کے بعد متضلاً یہ آیت: "وَأَنَّ مِّنْ أَهْلِ الْكِتَابِ أَكْثَرَ لِلْيَوْمِ مِثْنًا"

بِهِ قَبْلَ مَوْتِهِ وَيَوْمَ الْقِيَامَةِ يَكُونُ عَلَيْهِمْ شَرِّدًا" اس

بحث اور مضمون کا آخری جز اور گویا "قطع کا بند" ہے۔ اس کا حاصل یہ ہے —

یسح بن مریم کے مقتول و مصلوب نہ ہونے اور یسح سالم آسمان پر اٹھالے جانے کی بات

جو آج وحی اور قرآن کے ذریعہ بیان کی جا رہی ہے۔ اس کی یہود و نصاریٰ کو بھی اس وقت

مشاہدہ سے تصدیق ہو جائے گی جب یسح بن مریم اس دنیا میں پھر بھیجے جائیں گے

اور یہیں آنے کے بعد وفات پائیں گے، اور جو اہل کتاب اس وقت زندہ اور باقی

ہوں گے وہ حضرت یسح کی وفات سے کچھ پہلے ان کی سیات ہی میں ان پر ایمان لے

آئیں گے۔ یعنی یہودی جو ہمیشہ ان کے منکر اور دشمن رہے اور سحار الشران کو

ولد الزنا تک کہتے رہے وہ اپنے اس غیبت کفر سے توبہ کر کے ان پر ایمان لے آئیں

گے اور ان کو اللہ کا سچا نبی در سول اور برگزیدہ بندہ مان لیں گے۔ اسی طرح

نصاریٰ بھی جنہوں نے ان کو خدا اور خدا کا بیٹا اور ثالث ثلاثہ بنایا تھا وہ بھی اپنے

اس مشرکانہ عقیدہ سے توبہ کر کے ان کو اللہ کا مقرب بندہ اور نبی در سول مان لیں

گے اور یہ دونوں گروہ اس دین محمدی کے حلقہ گوش ہو جائیں گے جس کے اس وقت

حضرت یسح بن مریم داعی و منادی اور علمبردار ہوں گے۔

آگے فرمایا گیا ہے: "وَيَوْمَ الْقِيَامَةِ يَكُونُ عَلَيْهِمْ شَرِّدًا"

یعنی پھر قیامت کے دن حضرت یسح ان ایمان لانے والے اہل کتاب کے بارہ میں

اشترکے حضور میں شہادت دیں گے (جس طرح سارے نبی و رسول اپنی اپنی امتوں کے بارے میں شہادت دیں گے)۔

الغرض یہ آیت حضرت مسیح بن مریم کے مقتول و مصلوب نہ ہونے اور صحیح سالم آسمان پر اٹھائے جانے سے متعلق اُس مضمون کا تتمہ اور تکملہ ہے اور گویا اُس پر آخری مہر ہے جو اد پر کی آیتوں میں بیان فرمایا گیا ہے۔ اور سیاق و سباق یعنی سند کلام اور اسلوب بیان اور نحوی قواعد کے لحاظ سے اس آیت کی یہی تفسیر صحیح ہے جس کی بنیاد اس پر ہے کہ آیت میں "بیمہ" اور "موتیہ" کی ضمیریں مسیح بن مریم کی طرف راجع ہیں جن کا اد پر کی آیتوں میں بار بار ذکر آیا ہے۔ نام تفسیر ابن جریر طبری اور حافظ عبد الدین ابن کثیر نے اپنی تفسیروں میں (جو تفسیر کے پورے کتب خانہ میں امتیاز رکھتی ہیں) اس پر تفصیلی کلام کیا ہے اور اسی تفسیر کو روایت اور درایت سیاق و سباق اور عربیت کے لحاظ سے صحیح اور راجح قرار دیا ہے۔

آیت کی تفسیر صحابہ کرام اور ائمہ تفسیر کے ارشادات

حضرات صحابہ کرام سے بھی آیت کی یہی تفسیر صحیح سندوں کے ساتھ منقول ہے حضرت ابو ہریرہ رضی اللہ عنہ سے آیت کی یہ تفسیر صحیح بخاری اور صحیح مسلم اور حدیث کی دوسری کتابوں میں روایت کی گئی ہے ان کی روایت کا حاصل یہ ہے کہ رسول اللہ صلی اللہ علیہ وسلم نے قسم کھا کے ارشاد فرمایا کہ "اُس پاک ذات کی قسم جس کے قبضہ میں میری جان ہے یقیناً یہ ہونے والا ہے کہ عیسیٰ بن مریم اللہ کے حکم سے حاکم عادل کی حیثیت سے (قیامت پہلے) نازل ہوں گے اور وہ یہ یہ عظیم کارنامے

انجام دیں گے اور اس زمانہ میں بڑی خیر و برکت ہوگی۔ حضرت ابو ہریرہؓ
 رسول اللہ صلی اللہ علیہ وسلم کا یہ ارشاد نقل کر کے فرماتے تھے کہ۔۔۔ (اِقْرَؤْا
 اِنْ شِئْتُمْ) "وَ اِنْ مِّنْ اَهْلٍ الْكِتَابِ اِلَّا لِيُؤْمِنَنَّ بِهِ قَبْلَ مَوْتِهِ
 الْآيَةُ" (یعنی اگر تم حضرت مسیحؑ کے نازل ہونے کا بیان قرآن میں پڑھنا چاہو تو یہ
 آیت پڑھو) "وَ اِنْ مِّنْ اَهْلٍ الْكِتَابِ اِلَّا لِيُؤْمِنَنَّ بِهِ قَبْلَ مَوْتِهِ"۔۔۔
 جیسا کہ عرض کیا گیا، حضرت ابو ہریرہؓ کی اس حدیث کو امام بخاری اور امام مسلم دونوں نے
 روایت کیا ہے۔ اور محدثین کی اصطلاح میں یہ "متفق علیہ" حدیث ہے، اس
 صحت ظاہر ہے کہ حضرت ابو ہریرہؓ نے اس آیت کا مطلب وہی سمجھا اور بیان
 کیا ہے جو ہم نے اوپر لکھا ہے اور ظاہر ہے کہ یہ مطلب انھوں نے رسول اللہ
 صلی اللہ علیہ وسلم ہی کی تلقین و تعلیم سے سمجھا ہوگا۔۔۔ اُن کے علاوہ جبر امت
 حضرت عبداللہ بن عباس رضی اللہ عنہ نے بھی آیت کا یہی مطلب سمجھا اور بیان کیا
 ہے جیسا کہ ابن جریر نے پوری سند کے ساتھ ان سے روایت کیا ہے۔۔۔ اور

۱۔ صحیح بخاری باب نزول عیسیٰ بن مریم۔ و صحیح مسلم باب نزول عیسیٰ بن مریم حاکم
 بشریۃ نبینا (کتاب الایمان)۔ ۲۔ گفتگو اس مفرد ضد پر کی گئی ہے کہ روایت کے
 آخر میں بطور استشاد اور سند کے آیت کا جو دال ہے اسکو حدیث نبوی کا جز نہ مانا جائے بلکہ حضرت
 ابو ہریرہؓ کا قول قرار دیا جائے۔ لیکن اگر اس کو حدیث مرفوعہ کا جز قرار دیا جائے (جیسا کہ اردئے دلائل
 بتائے نزدیک) (انج ہے) تو پھر آیت کی تفسیر خود رسول اللہ صلی اللہ علیہ وسلم کا طریقہ سے ہوگی۔۔۔
 تفصیلی بحث کیلئے مطالعہ کیا جائے حضرت استاد مولانا محمد انور رشید کشمیری کا رسالہ "عقیدۃ الاسلام فی حیاة"
 عیسیٰ علیہ السلام ۱۳۹

حافظ ابن حجر نے فتح الباری شرح صحیح بخاری میں ابن جریر کی اس روایت کی سند کو صحیح قرار دیا ہے۔ اُن کے الفاظ یہ ہیں:-

”وہذا جزم ابن عباس فیما رواہ ابن جریر عن طریق سعید

بن جبیر عنہ باسناد صحیح“ — (فتح الباری ص ۲۸۱ جز ۱۳)

یعنی حضرت عبداللہ بن عباس نے بھی اس آیت کا مطلب قطعیت کے ساتھ وہی بیان کیا ہے جو حضرت ابو ہریرہ کی مندرجہ بالا روایت سے معلوم ہوا۔ ابن جریر نے اس کو صحیح سند کے ساتھ حضرت عبداللہ بن عباس سے روایت کیا ہے۔

اور تابعین میں حضرت حسن بصریؒ اور بعض دیگر حضرات سے بھی آیت کی یہی تفسیر ابن جریر نے اپنی سندوں کے ساتھ روایت کی ہے۔

امام ابن جریر نے اپنے اصول اور طریقہ کے مطابق اس آیت کی تفسیر میں بعض دوسرے اقوال بھی نقل کئے ہیں اور پھر روایت اور روایت کی روشنی میں ثابت کیا ہے کہ آیت کی صحیح اور رائج تفسیر یہی ہے جو حضرت ابو ہریرہ اور حضرت عبداللہ بن عباس سے ابھی اوپر نقل کی گئی ہے اور تبہ ”اور“ موقوفہ کی تفسیریں حضرت عیسیٰ، یحییٰ کی طرف لوٹتی ہیں۔

حافظ ابن کثیر نے ابن جریر کا یہ کلام اپنی تفسیر میں نقل کیا ہے اور خود بھی نہایت محکم دلائل سے اس کی تائید کی ہے (ابن جریر کا دو کلام نقل کرنے کے بعد جس میں انھوں نے آیت کی تفسیر میں مختلف اقوال نقل کئے ہیں) حافظ ابن کثیر فرماتے ہیں:-

ثم قال ابن جریر واولیٰ هذه الاقوال بالصحة

القول الاول وهو انه لا يبقى احد من اهل الكتاب

بعد نزول عیسیٰ علیہ السلام الا من بہ قبل موت
عیسیٰ علیہ السلام — ولا شک ان هذا الذي
قاله ابن جرير هو الصحيح لانه المقصود من سياق
الآي في تقرير بطلان ما ادعته اليهود من قبل
عیسیٰ و صلبه و تسليم من سلم لهم من النصاري
الجهلة ذلك — فاخبر الله انه لم يكن الامر
كذلك وانما شبه لهم فقتلوا البشبه وهم
لا يتبينون ذلك ثم انه رفعه اليه وانه باق
حي وانه ينزل قبل يوم القيمة كما دلت عليه
الاحاديث المتواترة التي سنوردها ان شاء الله قريباً...
..... فاخبرت هذه الكريهة انه يوم من به جميع
اهل الكتاب حينئذ ولا يتخلف عن التصديق به
واحد منهم ولهذا قال "وَأَنَّ مِنْ أَهْلِ الْكِتَابِ
أَلَّا يُؤْمِنُوا بِهِ قَبْلَ مَوْتِهِ" أي قبل موت عیسیٰ
عليه السلام الذي زعم اليهود ومن وافقهم
من النصاري انه قتل و صلب.

تفسیر ابن کثیر ص ۵۴۰

حافظ ابن کثیر کی اس عبارت کا حاصل یہ ہے کہ ابن جریر نے آیت کی تفسیر میں
مختلف اقوال نقل کرنے کے بعد لکھا ہے کہ ان سب اقوال میں زیادہ صحیح اور قابل

ترجمہ پہلا قول ہے اور وہ یہ کہ آیت کا مطلب یہ ہے کہ آخری زمانہ میں جب عیسیٰ
 علیہ السلام کا نزول ہوگا تو ان کے وفات پانے سے پہلے اس وقت کے سب ہی
 اہل کتاب اُن پر ایمان لے آئیں گے۔ اور آیت کی یہ تفسیر اس لئے قابل
 ترجمہ اور زیادہ صحیح ہے کہ اوپر کی آیتوں میں حضرت مسیح علیہ السلام کے بارہ میں
 یہودیوں کے اس دعوے کی اور جاہل و گمراہ عیسائیوں کے اس عقیدہ کی تردید
 کی گئی ہے کہ وہ قتل کئے گئے اور صلیب پر چڑھائے گئے۔ اللہ تعالیٰ نے
 اوپر کی آیتوں میں اس کو باطل قرار دیا ہے اور یہ انکشاف فرمایا ہے کہ ایسا نہیں ہوا
 بلکہ اُن کے بجائے ایک اور آدمی قتل کیا گیا (جو اُن کا ہم شکل بنادیا گیا تھا) اور
 سولی پر لٹکا دیا گیا اور خود مسیح بن مریم کو اللہ تعالیٰ نے صحیح و سالم اٹھایا اور وہ زندہ
 ہیں اور قیامت سے پہلے وہ نازل ہوں گے، جیسا کہ اُن حدیثوں سے بھی معلوم ہوا
 ہے جو رسول اللہ صلی اللہ علیہ وسلم نے تو اتر کے ساتھ ثابت ہیں۔۔۔۔۔ (آگے
 حافظ ابن کثیر فرماتے ہیں) پس اس آیت کریمہ (وَإِن مِّنْ أَهْلِ الْكِتَابِ إِلَّا
 لَيُؤْمِنَنَّ بِهِ قَبْلَ مَوْتِهِ) نے بتلایا کہ جب عیسیٰ علیہ السلام آخری زمانہ میں نازل
 ہوں گے تو اس وقت سارے ہی اہل کتاب اُن پر ایمان لے آئیں گے اور ایک
 بھی ایسا باقی نہ رہے گا جو اُن پر ایمان نہ لائے۔ اسی لئے فرمایا گیا ہے
 "وَأَنَّ مِّنْ أَهْلِ الْكِتَابِ إِلَّا لَيُؤْمِنَنَّ بِهِ قَبْلَ مَوْتِهِ" یعنی سارے اہل
 کتاب اُن پر (یعنی حضرت عیسیٰ بھی) ایمان لے آئیں گے، اُن کی موت سے پہلے
 یعنی اُن عیسیٰ علیہ السلام کی موت سے پہلے جن کے بارہ میں یہودیوں کا دعویٰ ہے
 اور اُن سے اتفاق کرنے والے جاہل عیسائیوں کا بھی عقیدہ ہے کہ وہ مقتول و صلیب

ہو چکے۔ (تفسیر ابن کثیر)

آیت کی تفسیر میں ہم نے یہاں مفسرین میں سے صرف امام ابن جریر طبری اور مانظ ابن کثیر دمشق کا کلام نقل کیا ہے اور اس کو کافی سمجھا ہے، کیونکہ تفسیر میں ان دونوں حضرات کو اور انکی کتابوں کو خاص اقبازی مقام حاصل ہے جس کو ہر وہ شخص جانتا ہے جو کتب تفسیر کے بارے میں کچھ واقفیت رکھتا ہے۔ اور اس سے بڑی بات یہ ہے کہ ان دونوں حضرات نے آیت کی جس تفسیر کو ترجیح دی ہے وہ جیسا کہ معلوم ہو چکا حضرت ابو ہریرہ اور حضرت عبداللہ بن عباس جیسے جلیل القدر صحابہ کرام سے بھی صحیح اور معتد سندوں کے ساتھ مروی ہے اور آیت کا سیاق و سباق بھی اس کی تائید کرتا ہے۔ دوسرے جو اقوال اس آیت کی تفسیر میں نقل کئے گئے ہیں (جن کو خود ابن جریر اور ابن کثیر نے بھی نقل کیا ہے) اگر ان میں سے کوئی قول لیا جائے تو آیت اپنے ماقبل و مابعد سے بالکل بے جوڑ سی ہو جاتی ہے، اور اس میں خالص معنویت نہیں رہتی۔ علاوہ ازیں بعض صورتوں میں ضمیروں کا مرجع وہ قرار دینا پڑتا ہے جس کا قریب میں کہیں ذکر نہیں۔ اور ضمیروں میں انتشار بھی لازم آتا ہے۔

بہر حال آیت کی تفسیر میں جو دوسرے اقوال ہیں وہ روایت و درایت اور سیاق و سباق اور قواعد عربیت کے لحاظ سے یقیناً ضعیف اور ان میں سے بعض تو بہت ہی بعید ہیں۔ حضرت الامام سید محمد انور شاہ کشمیریؒ نے اسی مسئلے سے متعلق اپنی بے نظیر تصنیف "عقیدۃ الاسلام فی حیۃ علی علیہ السلام" میں اس آیت کی تفسیر پر تفصیلی اور محققانہ کلام کرنے کے بعد بالکل صحیح فرمایا ہے کہ اگر تفسیر کی کتابوں میں اس آیت سے تعلق دوسرا قول نقل نہ کیا گیا ہوتا تو قرآن نہی کا ذکر

کہنے والے کسی شخص کا اس کی طرف ذہن بھی نہ جاتا۔

چونکہ اس وقت اس مسئلہ "حیات مسیح و نزول مسیح" سے متعلق صرف ان لوگوں کے اطمینان کے لئے ایک مختصر مقالہ لکھنا مقصود ہے جن کو کچھ شبہات اور سوالات ہیں اور وہ مسئلہ کو سمجھنا چاہتے ہیں، اس لئے آیت کی تفسیر سے متعلق صرف اتنے ہی پر اکتفا کیا جاتا ہے، انشاء اللہ ان کے لئے اتنا ہی کافی ہوگا، ورنہ اس موضوع پر پچاسوں صفحے لکھے جاسکتے ہیں اور اس کی تائید میں تفسیر کی پچاسوں کتابوں کے حوالے دیئے جاسکتے ہیں۔

ہاں اس مسئلہ اور اسی آیت کی تفسیر سے متعلق اُمت کے ایک مسلم محقق، عالم و مستفاد شیخ الاسلام ابن تیمیہ رحمۃ اللہ علیہ کے چند کلمات اس جگہ نقل کر دینا بھی مناسب معلوم ہوتا ہے۔ "القول الصحیح لمن بدّل دین المسیح" عیسائیت اور عیسائیوں کے رد میں شیخ الاسلام کی مشہور معرکہ الآثار کتاب ہے جو چار جلدوں میں ہے، اس میں ضمنی طور پر ممدوح نے اس آیت کی تفسیر اور تشریح پر بھی حسب عادت مفصل اور مدلل کلام کیا ہے۔ پورا کلام بہت طویل ہے، ہم اس کے صرف چند خطے یہاں نقل کرتے ہیں۔ فرماتے ہیں:-

ثم قال "وا من اهل	پھر فرمایا اللہ تعالیٰ نے "وا من
الكتاب الا لیوم من	اهل الكتاب الا لیوم من
به قبل موته" وهذا	موتہ" اور اکثر علماء نے نزدیک اس
عند اکثر العلماء معناه	آیت کا مطلب یہ ہے کہ سب اہل کتاب
قبل موت المسیح	مسیح کی موت پہلے ایمان لے آئیں گے۔

اس کے بعد شیخ الاسلام نے آیت کی تفسیر میں دوسرے بعض اقوال نقل کر کے دلائل سے اُن کا غیر صحیح اور ضعیف ہونا ثابت کیا ہے، اس کے بعد منتخب بحث کے طور پر فرماتے ہیں :-

فذل ذالک علی ان جمیع
اہل الکتاب الیہود و
النصارى یؤمنون بالمسیح
قبل موت المسیح وذلک
اذا نزل امنت الیہود
والنصارى بانہ رسول
اللہ لیس کاذباً کہا
یقول الیہودی ولا هو اللہ
کما تقولہ النصارى۔

پس اس بحث سے یہ بات معلوم ہوگئی
کہ مسیح علیہ السلام کے وفات پانے
سے پہلے سارے اہل کتاب یہودی
اور عیسائی اُن پر (یعنی حضرت مسیح)
پر ایمان لے آئیں گے اور یہ اس وقت
جب وہ اس دنیا میں نازل ہونگے
تو سارے یہودی اور عیسائی اس پر
ایمان لے آجنگے کہ وہ اللہ کے پیچھے
رسول ہیں جھوٹے نبی نبوت نہیں
ہیں جیسا کہ یہودی کہتے تھے اور خدا
بھی نہیں ہیں جیسا کہ عیسائیوں کا عقیدہ
تھا۔

اسکے بعد شیخ الاسلام نے دلائل سے اس پر روشنی ڈالی ہے کہ اس آیت میں اہل کتاب
سے مراد ہی اہل کتاب ہو سکتے ہیں جو حضرت عیسیٰ علیہ السلام کے نزول کے بعد
ان کی وفات سے پہلے موجود ہوں گے۔ وہ سب کے سب حضرت مسیح کی وفات سے
پہلے اُن پر ایمان لے آئیں گے۔

اس کے بعد فرماتے ہیں :-

وسبب ایمان اهل الكتاب
به حينئذ ظاهر فانه
يظهر لكل احد ان
رسول موبد ليس بكذاب
ولا هورب الغالين فانه
تعالى ذكر ايمانهم
به اذا نزل الى الارض
الجواب الصحيح بطور
الاجابة
ان اهل الكتاب ان اهل الكتاب کے ایمان
لانے کا سبب بالکل ظاہر ہے کیونکہ ہر
ایک کھل آنکھوں دیکھ لے گا کہ وہ اللہ کے
سچے رسول ہیں اور اللہ کی تائید ان کے
ساتھ ہے نہ وہ جھوٹے مدعی نبوت ہیں
اور نہ خود رب الغالین ہیں پس اللہ تعالیٰ
نے اس آیت میں ان کے نازل ہونے
کے وقت اہل کتاب کے ان پر ایمان لانے
کا ذکر کیا ہے ۔

پھر اسی کتاب میں ایک دوسری جگہ پیغمبر الاسلام نے حضرت ابو ہریرہؓ کی وہ حدیث جو
صحیح بخاری اور صحیح مسلم کے حوالہ سے پہلے ذکر کی جا چکی ہے اور اسی مضمون اور اس سلسلہ
کی بعض اور حدیثیں نقل کرنے کے بعد لکھا ہے ۔

وهذا تفسير قوله تعالى
"وان من اهل الكتاب
الا ليومن به قبل موته"
اے یومن بالمسیح قبل
ان يموت حين نزوله
الى الارض وحينئذ لا يبقى
راور ان حدیثوں میں حضرت مسیحؑ
کے آخری زمانہ میں نازل ہونے کا جو
بیان کیا گیا ہے (یہ اللہ تعالیٰ کے ارشاد
"وان من اهل الكتاب الا ليومن
به قبل موته" کی تفسیر ہے اور مطلب
یہ ہے کہ اس دنیا میں جب مسیح علیہ السلام

یہودی ولا نصرانی
و لا یبقی دین الا دین
الاسلام۔

نازل ہوں گے تو ان کے وفات پانے
سے پہلے تمام اہل کتاب اُن پر ایمان
لے آئیں گے اور اُس وقت کوئی یہودی لاؤ

(الجواب الصحیح ص ۳۶ ج ۲)

کوئی عیسائی باقی نہیں رہے گا اور

دینوں میں سے بس دین اسلام باقی

رہ جائے گا۔

شیخ الاسلام کی ان عبارتوں میں بار بار یہ بات دہرائی گئی ہے کہ صحیح حدیثوں کے
بیان کے مطابق عیسے علیہ السلام آخری زمانہ میں نازل ہوں گے، اور یہاں آنے کے
بعد یہیں وفات پائیں گے اور ان کے وفات پانے سے پہلے سارے اہل کتاب
اُن پر ایمان لے آئیں گے۔ اور یہ کہ شیخ الاسلام کے نزدیک قرآنی آیت "و ان
من اهل الكتاب الا لیؤمنن به قبل موتہ" کی یہی صحیح
تفسیر ہے۔

ہم نے شیخ الاسلام ابن تیمیہ کی یہ عبارتیں اس لئے بھی یہاں نقل کر دینا مناسب
سمجھا کہ ان کی علمی عظمت اور قرآن و حدیث کے فہم میں ان کے امتیاز و مهارت
اور اسلام کی تائید میں ان کی مجاہدیت کے وہ لوگ بھی عام طور سے قائل ہیں جو
آج کل "دانشور" کہلاتے ہیں اور خود مرزا غلام احمد تاویلاتی نے ان کو اپنے وقت کا
"امام" اور مجدد لکھا ہے۔ اور ان کے بارے میں یہ سفیر جھوٹ بھی بولا ہے کہ وہ حیات
مسیح کے منکر اور وفات مسیح کے قائل تھے۔ (کتاب البرہان و مستر الحقائق)

"الجواب الصحیح" کی ان عبارتوں کو پڑھ کر ہر شخص معلوم کر سکتا ہے کہ مرزا غلام احمد

اور اُن کے متعین اس قسم کی غلط بیانیوں میں کس قدر بے باک ہیں۔ یہاں ہم نے شیخ الاسلام کی صرف ایک کتاب "الجواب الصبیح" سے چند عبارتیں نقل کی ہیں، ان کی دوسری کتابوں سے بھی ایسی پچاسوں عبارتیں نکال کے پیش کی جاسکتی ہیں۔

اختصار کے ارادہ کے باوجود آیت کی تفسیر سے متعلق بحث کچھ طویل ہو گئی، اب ہم اس آیت کا وہ مختصر ایک سہری ترجمہ نقل کر کے اس بحث کو ختم کرتے ہیں جو بارہویا صدی کے مسلم مجدد اور مہندوستان کے امیر نادر محقق و عارف حضرت شاہ ولی اللہؒ نے کیا ہے۔۔۔ شاہ صاحب نے سورہ ناز کی اس آیت "وَالَّذِينَ اهْلُوا الْكِتَابِ لَا يُؤْمِنُونَ بِهِ قَبْلَ مَوْتِهِ وَيَوْمَ الْقِيَمَةِ يَكُونُ عَلَيْهِمْ مَثْهِدًا" کا ترجمہ ان الفاظ میں کیا ہے :-

"وہ باشندے جو کس اذہل کتاب الہیہ ایمان آوردہ عیسے علیہ السلام پیش از مُردن عیسوی، در روز قیامت باشند عیسے گواہ برایشان"

(فتح الرحمن فارسی ترجمہ قرآن از شاہ ولی اللہؒ)

اس کا اردو ترجمہ یہ ہے :-

"اور اہل کتاب میں سے کوئی نہ ہوگا کہ یہ کہہ دے یقیناً اور لازماً ایمان لائے گا حضرت عیسوی علیہ السلام پر حضرت عیسوی کی موت سے پہلے اور حضرت عیسے قیامت کے دن ان کے بارہ میں گواہی دیں گے۔"

شاہ صاحب کے اس ترجمہ سے ظاہر ہے کہ اُن کے نزدیک بھی آیت کی تفسیر اور اس

کا مطلب وہی ہے جو حضرت ابو ہریرہ اور حضرت ابن عباس نے سمجھا اور بیان فرمایا۔ اور جس کو ابن جریر طبری، ابن کثیر دمشقی اور امام ابن تیمیہ وغیرہ نے دلائل کی روشنی میں

صحیح اور راجح قرار دیا ہے اور جس کی بنا پر یہ آیت حیات مسیح اور نزول مسیح کی واضح ترین دلیل ہے۔

ہم نے حضرت شاہ ولی اللہ رحمۃ اللہ علیہ کا یہ ترجمہ بھی اس لئے یہاں نقل کیا کہ حضرت شاہ صاحب کی شخصیت بھی اسی طبقہ میں مسلم ہے جس کو آج کل دانشور کا طبقہ کہا جاتا ہے اور جن کے دل دماغ "نزول مسیح اور حیات مسیح" جیسے مسائل و حقائق کے بارے میں شیطانی شبہات اور قادیانی دساوس کو آسانی سے قبول کر لیتے ہیں۔ اور خود قادیانی بھی حضرت شاہ صاحب کو دین کے بارے میں نہ سمجھتے اور ان کو بارہویں صدی کا مجدد مانتے ہیں۔

ایک اور آیت | سورۃ زخرف میں حضرت موسیٰ علیہ السلام کے ذکر کے بعد حضرت عیسیٰ علیہ السلام کا ذکر کیا گیا ہے، اسی سلسلہ کلام میں فرمایا گیا ہے۔

وَإِنَّهُ لَعِلْمٌ لِلسَّاعَةِ فَلَا تَمْتَرُنَّ بِهَا۔

اور وہ عیسےٰ نشانی ہیں قیامت کی تم اس کے بارے میں شک نہ کرو۔

آیت کی تفسیر و تشریح | اس آیت میں عیسیٰ علیہ السلام کو جو قیامت کی نشانی بتلایا گیا ہے اس کا مطلب یہی

ہے کہ آخری زمانہ میں قیامت سے پہلے اُن کا نزول اس کی خاص نشانی اور علامت ہے۔ صحیح مسلم شریف میں حضرت حذیفہ بن اسید النخاعی رضی اللہ عنہ سے روایت ہے کہ رسول اللہ صلی اللہ علیہ وسلم نے ایک موقع پر قیامت سے

پہلے ظاہر ہونے والی اس کی خاص اور اہم نشانیوں کو بتلائیں۔
 اس سلسلے میں آپ نے دَجَّال اور دَابَّةُ الْأَرْض کے ظہور کا اور
 سورج کے مغرب کے سمت سے طُلُوع ہونے کا بھی ذکر فرمایا، اور
 ارشاد فرمایا "وَنَزُولِ عِيسَى بْنِ مَرْيَمَ" یعنی عیسیٰ بن مریم کا نازل ہونا
 بھی قیامت کی خاص نشانیوں میں سے ہے۔ (صحیح مسلم جلد ثانی ص ۲۹)
 صحیح مسلم کی یہ حدیث اور دوسری وہ تمام حدیثیں جن میں عیسیٰ علیہ السلام کے
 نازل ہونے کو قیامت کی نشانیوں میں سے بتلایا گیا ہے، گویا اسی آیت کی تفسیر
 ہیں۔ اور اس کی بنیاد یہ ہے کہ آیت میں "إِنَّهُ" کی ضمیر کا مرجع عیسیٰ علیہ السلام ہیں
 جن کا اوپر سے سلسلہ کلام میں ذکر ہو رہا ہے اور جن کی طرف پہلی آیتوں کی تمام
 ضمیریں راجع ہیں۔

صحابہ کرام نے بھی اس آیت کا مطلب یہی سمجھا اور بیان کیا ہے۔ حافظ
 ابن کثیر نے منہاج احمد کے حوالہ سے پوری سند کے ساتھ حضرت عبداللہ بن عباس
 سے نقل کیا ہے کہ انھوں نے "وَإِنَّهُ لَعِلْمٌ لِلشَّاعَةِ" کی تفسیر کرتے
 ہوئے فرمایا:

هو خروج عيسى بن مريم اس سے مراد قیامت سے
 عليه السلام قبل يوم يمسى حضرت عیسیٰ علیہ السلام
 القيمة۔ (تفسیر ابن کثیر ص ۱۳۶) کا ظہور ہے۔

اور درمنثور میں آیت کی یہی تفسیر کہ اضافہ اور وضاحت کے ساتھ "عبد بن حمید"
 کی تخریج سے حضرت ابو ہریرہ رضی اللہ عنہ سے بھی روایت کی گئی ہے۔
 (درمنثور ص ۲۶۳)

جن لوگوں نے تفسیر کی کتابوں کا مطالعہ کیا ہے وہ جانتے ہیں کہ اکثر آیتوں کی تفسیر میں کئی کئی قول نقل کئے جاتے ہیں ان میں سے بعض صحیح اور بعض غیر صحیح اور بعید بھی ہوتے ہیں اسی طرح اس آیت کی تفسیر میں ایک دو قول اور بھی تفسیر کی کتابوں میں نقل کئے گئے ہیں۔ حافظ ابن کثیر نے اپنے معمول کے مطابق وہ اقوال بھی نقل کئے ہیں اس کے بعد ان اقوال کو غیر صحیح قرار دیتے ہوئے فرماتے ہیں:-

الصالحين انه عائد على	آیت کی صحیح تفسیر یہ ہے کہ اِنَّہ
عيسى عليه السلام فان	کی تفسیر عیسیٰ علیہ السلام کی طرف ہوگی
السياق في ذكره ثم المراد	ہے جن کا اوپر سے ذکر چلا آ رہا ہے
بذلك نزوله قبل	اور حضرت عیسیٰ کے قیامت کی نشانی
يوم القيمة كما قال	ہوئے سے عروج ہے کہ قیامت سے
تبارك وتعالى "وان من	پہلے ان کا نازل ہونا قیامت کی علامت
اهل الكتاب الا ليومئذ	ہے۔ جیسا کہ اللہ تعالیٰ نے دوسری
به قبل موته" اے قبل	جگہ فرمایا ہے: جیسے کسی موت سے
موت عيسى عليه الصلوة	پہلے سارے اہل کتاب ان پر دیکھنا
والسلام۔	لے آئیں گے۔

حافظ ابن کثیر نے اس عبارت میں یہ بھی اشارہ دیا کہ سورہ زمر کی یہ آیت (وَإِنَّهُ لَعِلْمٌ لِلشَّاعَةِ) اور سورہ نسا کی آیت "وان من اهل الكتاب الا ليومئذ به قبل موته" (رجس پر گفتگو کی جا چکی ہے) ان میں سے

ہر آیت دوسری آیت کی تفسیر کرتی ہو اور دونوں میں قیامت سے پہلے عیسیٰ علیہ السلام کے نزول کی خبر دی گئی ہے۔ اس کے بعد اس تفسیر کی مزید تائید میں حنفیہ ابن کثیر فرماتے ہیں۔۔۔

وَبُيُودِ هَذَا الْمَعْنَى الْقِرَاءَةُ
الْآخِرَى "وَأَنَّهُ تَكُنَّ
لِلسَّاعَةِ" ۱۷۱ اے امارت و دلیل
علی وقوع الساعة، قال
مجاهد "وَأَنَّهُ لَعَلَّ السَّاعَةَ"
۱۷۲ اے آیت للساعة خروج
عیسیٰ بن مریم علیہ السلام
قبل یوم القيمة، وَهَكَذَا
رَوَى عَنْ أَبِي هُرَيْرَةَ وَ
أَبْنِ عَبَّاسٍ وَأَبِي الْعَالِيَةِ
وَأَبِي مَالِكٍ وَعُكْرَةَ
وَالْحَسَنُ وَقَتَادَةُ وَالضَّحَّاكُ
وغيرهم وقد تواترت
الاحادیث عن رسول الله
صلی الله علیہ وسلم
أنه أخبر بنزول عیسیٰ

آیت کی اس تفسیر اور اس مطلب کی
تائید اس سے بھی ہوتی ہے کہ اس
آیت میں ایک دوسری قرات ہے
"وَأَنَّهُ لَعَلَّ السَّاعَةَ" اور اس کا مطلب
صرت یہ ہو سکتا ہے کہ وہ علامت
اور دلیل ہیں قیامت کے واقع ہونے
کی۔ مجاہد نے کہا کہ اس کا مطلب
یہی ہے کہ قیامت سے پہلے عیسیٰ
علیہ السلام کا ظہور و نزول قیامت کی
ایک خاص نشانی ہے۔۔۔ اور
ابو ہریرہ اور ابن عباس اور ابو الولید
اور ابومالک اور عکرمہ اور حسن بھری
اور قتادہ اور ضحاک اور ان کے
علاوہ دیگر ائمہ تفسیر سے بھی آیت
کی یہ تفسیر روایت کی گئی ہے۔
اور رسول اللہ صلی اللہ علیہ وسلم کی و

علیہ السلام قبل
 یوم القیامة اماماً
 عادلاً وحکماً
 مقسطاً۔
 حدیثیں جن میں آپ نے امت کو
 اس کی اطلاع دی ہے کہ قیامت
 کے آنے سے پہلے عیسیٰ علیہ السلام
 ایک خلیفہ عادل اور با انصاف حاکم
 کی حیثیت سے نازل ہوں گے، حد
 (تفسیر ابن کثیر ص ۱۳۲)

نواز کو چھو نچی ہوئی ہیں۔

اس آیت کی تفسیر و تشریح میں بھی ہم ابن کثیر ہی کا کلام نقل کرنے پر اکتفا کرتے ہیں
 کیونکہ یہ جامع اور دل چاہے اور رسول اللہ صلی اللہ علیہ وسلم اور صحابہ کرام سے کسی آیت کی
 تفسیر معلوم ہو جانے کے بعد کسی مزید تائید کی ضرورت نہیں رہتی۔ — ورنہ تفسیر کی
 قریباً سب ہی قابل استناد کتابوں میں اس آیت کی یہی تفسیر کی گئی ہے۔

شیخ الاسلام ابن تیمیہ کی تصنیف "الجواب الصحیح" کے حوالہ سے ہم اُن کی
 وہ عبارتیں ابھی ادھر نقل کر چکے ہیں جن میں انھوں نے سورہ نسا کی آیت "وان
 من اهل الکتاب الا لیومنین به قبل موند" کی تفسیر کی ہے اور بتلایا
 ہے کہ اس آیت میں قیامت سے پہلے حضرت عیسیٰ علیہ السلام کے نازل ہونے
 اور ان کی وفات پانے سے پہلے اہل کتاب کے اُن پر ایمان لانے کی خبر دی گئی ہے۔
 اُسی سلسلہ کلام میں انھوں نے کم از کم دو جگہ اپنی تائید میں سورہ زمرت
 کی اس آیت "وَ اِنَّهٗ لَعِلْمٌ لِّلْاٰنِیَّةِ فَلَا تَحْتَرِیْہَا" کا بھی اس
 طرح ذکر کیا ہے کہ گویا یہ آیت اُن کے نزدیک قیامت سے پہلے حضرت مسیح
 کے نزول کے بارے میں سورہ نسا والی آیت سے بھی زیادہ صریح ہے۔

— ایک جگہ فرماتے ہیں:—

لَٰكِنَ الْمُسْلِمُونَ يَقُولُونَ
اِنَّهُ يَنْزِلُ قَبْلَ يَوْمِ
الْقِيَمَةِ وَيُؤْمِنُ
بِهٖ اَهْلُ الْكِتَابِ
الْيَهُودُ وَالنَّصَارَىٰ كَمَا
قَالَ تَعَالَىٰ "وَإِنْ مِنْ اَهْلِ
الْكِتَابِ اِلَّا لَيُؤْمِنَنَّ بِهِ
قَبْلَ مَوْتِهٖ" وَالْقَوْلُ الصَّحِيحُ
الَّذِي عَلَيْهِ الْجَبْهَةُ قَبْلَ
مَوْتِ الْمَسِيحِ قَالَ تَعَالَىٰ
"وَإِنَّهُ لَعَلَّمَ لِّلشَّاعِرِ
فَلَا تَمْتَرُونَ بِهَا"

ص ۳۲۱
۱۲

لیکن اہل اسلام اس کے قائل ہیں
اور ان کا یہ عقیدہ ہے کہ عیسیٰ علیہ السلام
قیامت پہلے نازل ہوں گے
اور اس وقت کے سب اہل کتاب یہود
و نصاریٰ ان پر ایمان لے آئیں گے
جیسا کہ اللہ تعالیٰ نے (سورہ نسا میں)
فرمایا ہے: "وَإِنْ مِنْ اَهْلِ الْكِتَابِ
اِلَّا لَيُؤْمِنَنَّ بِهِ قَبْلَ مَوْتِهٖ" اور
اس کی تفسیر میں صحیح قول جو جہود اہل
اسلام کا مسلک ہے یہ ہے کہ قبل
موتہ کا مطلب قبل موت المسیح
ہے۔ اللہ تعالیٰ نے دوسری جگہ
(سورہ زمر میں) ارشاد فرمایا ہے کہ
وہ مسیح بن مریم قیامت کی نشانی ہیں
پس تم اس میں شک نہ کرو۔

ایک دوسری جگہ فرماتے ہیں:—

وَهُوَ يَنْزِلُ اِلَى الْاَرْضِ
قَبْلَ يَوْمِ الْقِيَمَةِ وَمَوْتِ

اور وہ مسیح علیہ السلام قیامت سے
پہلے زمین پر نازل ہوں گے اور

حیثیٰ اخبار بایمانہم
 بہ قبل موتہ کہا
 قال تعالیٰ فی الآیۃ
 الاخریٰ ان ہوالاعبد
 انعمنا علیہ....
 وانہ لعلم للساۃ
 فلا تمترن بہا۔

الجواب الصحیح
 ۲۸۳
 ۲۶


یہاں آکر ہی وفات پائیں گے۔ اللہ
 تعالیٰ نے (سورہ ناز والی آیت میں)
 خبر دی ہے کہ اہل کتاب اُن کے
 وفات پانے سے پہلے اُن پر ایمان
 لے آئیں گے۔ جیسا کہ اللہ تعالیٰ
 نے دوسری آیت میں انہی کے
 بارہ میں فرمایا ہے کہ وہ عیسیٰ بن مریم
 اس کے سوا کچھ نہیں کہ ہمارے ایک
 بندے ہیں جن کو ہم نے اپنی خاص
 نعمتوں سے نوازا ہے..... اور
 وہ بلاشبہ نشانی ہیں قیامت کی ہیں
 تم اُس کے بارہ میں شک شبہ
 نہ کرو۔

اور حضرت شاہ ولی اللہؒ نے سورہ زخرف کی اس آیت "وَاتَّبَعُوا لِّلشَّاعِدِ" کا ترجمہ ان الفاظ میں کیا ہے:-

"وہر آئیت عیسیٰ نشانی ہست قیامت را" (فتح الرحمن)

ہم پھر عرض کرتے ہیں کہ ہم نے دونوں آیتوں کی تفسیر و تشریح میں شیخ
 الاسلام ابن تیمیہؒ اور حضرت شاہ ولی اللہؒ کی عبارت میں صرف اس لئے نقل
 کی ہیں کہ "دانستہ" کہلائے جانے والے جو لوگ ہماری اس تحریر کے خاص مخاطب

ہیں وہ ان دونوں بزرگوں کی صرف علمی عظمت ہی کے قائل نہیں ہیں بلکہ ان کو
 اپنے اپنے وقت کا مجدد اور اسلام کا ڈانٹے مانڈے جانتے ہیں۔ — ورنہ اگر مسئلہ
 نزولِ مسیح و حیاتِ مسیح کے بارہ میں علماء متقدمین و متاخرین کی تصانیف کے حوالے
 دینے کا ارادہ کیا جائے تو سیکڑوں بلکہ ہزاروں حوالے دیئے جاسکتے ہیں اور اس
 مسئلہ پر تفصیل سے لکھنے والے علماء کرام یہ کام کر چکے ہیں۔



حاصل کلام

اور

اجماع اُمت کی آخری شہادت

ہم نے اس مسئلہ پر کلام شروع کرتے ہوئے کہا تھا کہ مسلمانوں کے عقیدہ نزولِ یکے اور حیاتِ مسیح کی بنیاد دو چیزوں پر ہے، ایک قرآن مجید کی بعض آیات اور دوسرے رسول اللہ صلی اللہ علیہ وسلم کی وہ کثیر التعداد احادیث جو

مجموعی اور منوی حیثیت سے یقیناً حدِ قوا ترکو پہنچی ہوئی ہیں۔

گزشتہ صفحات میں جو کچھ عرض کیا گیا، یقین ہے کہ اُس کے مطالعہ کے بعد کسی طالب حق اور انصاف پسند کو اس میں شبہ نہیں رہ سکتا کہ احادیث متواترہ نے اور قرآن مجید کی آیات نے اس حقیقت کا اعلان کیا ہے اور اُمت کو اس عقیدہ کی تعلیم دی ہے کہ حضرت مسیح علیہ السلام نہ قتل کئے گئے، نہ صلیب پر چڑھائے گئے، بلکہ اللہ تعالیٰ نے اُن کو صحیح سالم اُٹھایا اور وہ زندہ ہیں، اور قیامت سے پہلے وہ نازل ہوں گے اور یہاں اُن کے وفات پانے سے پہلے وہ سب اہل کتاب جو اس وقت موجود ہوں گے، ان پر ایمان لے آئیں گے۔

یہاں ہم اس پر اتنا اصرار اور کرتے ہیں کہ قرآن پاک اور احادیث متواترہ کی تعلیم کئے ہوئے اس عقیدہ پر اُمت کا اجماع بھی ہے، اور اس کو

ہر وہ شخص جانتا ہے جس کی حدیث، تفسیر، سیر و تاریخ اور عقائد و کلام اور دیگر
دینی علوم و فنون کی کتابوں پر نظر ہے۔ اور اُمت کے علماء و مصنفین نے اس کی
تصریح بھی کی ہے۔

امام ابوالحسن اشعری کی کتاب الایمان میں ہے:
وَأَجْمَعَتِ الْأُمَّةُ عَلَى أَنَّهُ عِيسَى ابْنُ مَرْيَمَ
وَأَنَّهُ نَزَلَ فِي آيَاتِنَا
کہ عیسیٰ علیہ السلام کو اللہ تعالیٰ
نے آسمان کی طرف اٹھالیا۔

(کتاب الایمان ص ۲۶ مطبوعہ دارۃ المعارف حیدرآباد)

اور ابویان اندی نے اپنی تفسیر البحر المحیط میں ابن عطیہ سے نقل کیا ہے کہ:
وَأَجْمَعَتِ الْأُمَّةُ عَلَى أَنَّهُ عِيسَى ابْنُ مَرْيَمَ
وَأَنَّهُ نَزَلَ فِي آيَاتِنَا
کہ عیسیٰ علیہ السلام کو اللہ تعالیٰ
نے آسمان کی طرف اٹھالیا۔
اور وہ آخری زمانہ میں نازل ہوں
الزمان۔
بحر المحیط ص ۲۶ گے۔

اکابر اُمت پر قادیانیوں کی تہمت

ہمیں معلوم ہے کہ خود مرزا غلام احمد قادیانی اور ان کے اہل قلم متبعین نے
اُمت کے متعدد اکابر کے بارہ میں (جن میں حضرت عبداللہ بن عباس، شیخ الاسلام

ابن تیمیہ اور شاہ ولی اللہؒ بھی شامل ہیں) یہ دعویٰ کیا ہے کہ یہ حضرات نزولِ مسیح اور حیاتِ مسیح کے منکر اور قادیانیوں کی طرح وفاتِ مسیح کے قائل ہیں۔
 راقم سطور پورے یقین اور بصیرت کے ساتھ اعلان کرتا ہے کہ یہ دعوے اس
 بات کی دلیل ہیں کہ مرزا غلام احمد اور ان کے اُمتی جھوٹ بولنے میں کتنے جری
 اور بے پاک ہیں۔ اس مسئلہ سے متعلق حضرت عبدالعزیز بن عباسؒ، اور شیخ الاسلام
 ابن تیمیہ اور شاہ ولی اللہؒ کے صاف صریح ارشادات ناظرین کرام کچھلے صفحات
 میں پڑھ چکے ہیں، یہی حال اُن سب بزرگوں کا ہے جن پر قادیانی یہ تہمت
 لگاتے ہیں۔ جن علماء کرام نے اس مسئلہ پر تفصیل سے بحث کی ہے اور مستقل
 کتابیں لکھی ہیں انہوں نے اُن بزرگوں میں سے (جن کا قادیانی اس سلسلے میں نام
 لیتے ہیں) ایک ایک کے متعلق ثابت کیا اور دکھایا ہے کہ اُن کا عقیدہ وہی ہے جو
 جمہور اُمت کا ہے اور وہ سب نزولِ مسیح اور حیاتِ مسیح کے قائل ہیں، اور ان
 کے بارے میں قادیانیوں کا دعویٰ کذب و اختراع کے سوا کچھ بھی نہیں ہے۔
 اگر ہمارے ناظرین میں سے کسی صاحبِ کلمہ کو یہ بحث تفصیل سے دیکھنی ہو
 تو صرف ایک کتاب "ہدایۃ الملتی" (مصنفہ مولانا عبدالغنی صاحب بیٹا لاری
 مرحوم) کا مطالعہ کافی ہوگا۔ بہر حال رسول اللہ صلی اللہ علیہ وسلم اور صحابہ
 کرام کے مبارک عہد سے لے کر اس وقت تک اُمت کے تمام اکابر و ائمہ اور
 علماء و محدثین، مفسرین، فقہاء، متکلمین اور صوفیائے ربانین کا اس پر اجماع رہا
 ہے کہ عیسیٰ علیہ السلام قرآن و حدیث کے بیان کے مطابق نہ قتل کئے گئے نہ
 مرنے پر چڑھائے گئے بلکہ اللہ تعالیٰ نے اپنی خاص قدرت سے معجزانہ طور پر

صحیح عالم اٹھالیا اور وہ اللہ کے حکم سے معجزانہ طور پر زندہ ہیں اور قیامت پہلے
 اس دنیا میں پھر نازل کئے جائیں گے اور یہیں آ کر وفات پائیں گے۔ اور
 قرآن و حدیث کی بیان کی ہوئی کسی حقیقت پر جب اس طرح کا اجماع ہو تو پھر کسی
 صاحب ایمان کے لئے اس میں شک و شبہ کی اور کسی تاویل کی گنجائش نہیں رہتی۔
 بلکہ اس میں تاویل بھی بدترین گمراہی اور قرآن پاک کی زبان میں الحاد ہے۔

